

СӨЕМБЕКӘ

ISSN 0869-1398

ӘНИ ДӘ, ӘТИ ДӘ
ир бала янында әти булмаса

ХЫЯНӘТ
хисләргә киртә бармы

«ЯКУТ»
МУЕНСА
үзөбез ясап карыйк

Гөлнара
ЯРУЛИНА:

ТУГАН ТЕЛ
ЕРАКТА КАДЕРЛЕРӘК...

Минем өчен син Минем өчен син һаман да – 17 дә!..

Бу фотосурәтләр еракта калган кабатланмас мизгелләргә – Яшьлеккә алып китә...
...Шундый зур галәмдә меңнәр арасыннан бер-береңне эзләп табу – үзе үк могҗиза!
Аны күргәч кабынган хисләр – иң саф, иң ихлас, иң садә... Йөрәктәге сагышы да – якты, татлы, моңлы... Беренче очрашу... Аның кебек башка берәү дә юктыр! Дөнья – матур, яшәү шундый рәхәт! Очар өчен канатлар кирәкми дә!.. Ярату, йөрәккә генә сыялмыйча, җанда шигырь булып бөреләнә...
Һәм мәңгегә Син – Шагыйрь, Ул Илһамчың булып кала...



Равил ФӘЙЗУЛЛИН

* * *

Матурлар күп.
Тик алар
кереп югалалар тыкрыкларга,
күмеләләр куаклар артында,
калалар тукталышларда,
утырып китәләр йә...

Ә син минем
гел янымда! –
Һәрчак үзем белән!

Матурлар күп.
Ә син –
матурларның иң матуры.

Рәсемдә: шагыйрьнең хатыны Миңлебикә Фәйзуллина
(шагыйрә Бикә Рәхимова). 1965 ел.
10 апрльдә Бикә РӘХИМОВАның тууына – 80 ел.

Сөй гомерне, сөй халыкны, сөй халыкның дөньясын!



© «Сөембикә» 2019

1926 елдан башлап
«Азат хатын» исеме
белән чыкты.
1991 елда
«Сөембикә» итеп
үзгәртелде.
Хатын-кызларның
бөтентатар айлык
әдәби-нәфис
журналы 1913–1918
елларда чыккан
«Сөембикә»
журналының
давамчысы.

Ежемесячное
литературно-
художественное
и культурно-
просветительское
электронное
периодическое
издание на
татарском, русском
языках для женщин
и семьи.

Территория
распространения:
Российская
Федерация,
зарубежные страны

Элемтә, мәгълүмати
технологиялар һәм
массакуләм
коммуникациялар
өлкәсендәге
күзәтчелек буенча
Федераль хезмәтендә
(Роскомнадзор)
2015 елның
18 маенда
«Сюумбике» дип
теркәлгән.
Теркәү таныклыгы
Эл № ФС 77-61814

Язмалар авторның
тулы адресы
күрсәтелеп, паспорт
мәгълүматлары,
пенсия иминияте
таныклыгы,
ИНН таныклыгының
ксерокс күчермәләре
белән бергә
жибәрелгәндә генә
кабул ителә.

Кулъязмаларга бәя
бирелми, алар кире
кайтарылмый.

04'2019



Фото: Ксения Богданова

Баш мөхәррир өчен
Л.Н. Маликова

Редколлегия:
Зилә Вәлиева, Нурия Вәлиева, Искәндәр
Гыйләжәв, Нәбирә Гыймәтдинова,
Айрат Зарипов, Эльмира Зарипова,
Кадрия Идрисова, Сәрия Сабурская,
Нурия Һашимова, Гөлһаз Шәйхи,
Рафаэль Шәвәлиев, Равилә Шәйдуллина,
Лотфулла Шәфигуллин.

Редакциянең
гомуми телефоны 222-09-77

Житәкче урынбасары 222-09-78

Баш мөхәррир урынбасары 222-09-78

Гөлһаз Һәсәншина

Җаваплы сәркатип

Лариса Маликова

Әдәби мөхәррир

Эльмира Закирова

Сайт мөхәррирләре:

Сәмбел Гаффарова

Камилә Димөхәммәтова

Автор фикере редакция фикере белән
туры килмәскә мөмкин.

Реклама текстлары аны бирүчеләр
жаваплылыгында.

Редакциянең язмача рөхсәтеннән башка
материалларны «Сөембикә»дән күчереп
басу тыела.

Тышлыкта:
Гөлһаз Яруллина
Фото: Анна Арахамия

Верстка:
Лариса Маликова

Бүлек мөхәррирләре:
Чулпан Галиәхмәтова
Лилия Гәрәева
Эльмира Закирова
Ландыш Әбүдәрова
Фотокорреспондент
Анна Арахамия
Корректор
Фирдәвес Исмәгыйлева
Гамәли хезмәткәрләр:
Нәфисә Әскәрова
Олег Сердюк

Формат: 225x290 мм
Күләме 64 бит

Басарга кул куелды:
28.03.2019 ел
Заказ **0-842**
Тираж **5453**

Учредитель:
Акционерное
общество
«Татмедиа»



ТР «Татмедиа» Матбугат һәм массакуләм
коммуникациялар республика агентлыгы
ярдәме белән чыгарыла.

Редакция адресы: 420066, Казан,
Декабристлар урамы, 2 нче йорт.
www.syuyumbike.ru
E-mail: suumbike@tatmedia.com
ssuum@yandex.ru
тел./факс: (843) 222-09-77
Язылу индексы:
П2204 (ПАП рәсми каталогы буенча)
73002 («Роспечать» каталогы буенча)

Банк реквизитлары:
Филиал АО «ТАТМЕДИА»
«Редакция журнала «Сюумбикә»
Расч/счет 40702810600020010309
кор/сч 30101810000000000805
в ПАО «АК БАРС» БАНК г. Казань
ИНН 1655144950
БИК 049205805
КПП 165802002







Фото: Ксения Богданова



Фәннур САФИН

Яз килә

Йөгәрә-йөгәрә буран эзләреннән,
Гөрләвекләр булып яз килә.
Һаваларны иңләп, кырлар тулып
Шатлык килә җиргә, наз килә.

Һавалардан аңкый яшен исе,
Урман исе, чәчәк исләре.
Язга күкрәк ачкан болын төсле,
Яшәрә җан, йөрәк хисләре...

Бар дөньяны тутырып көләсең, яз,
Сүнмәс ал таң булып көләсең.
Бәхет кенә кирәк миңа бүген,
Ни бәхетләр алып киләсең?

Безнең тышылыкта



«Без, татар яшьләре,
хыялларны чынга
ашырабыз.»

30



Мәскәү татарча сөйләшә
Эльмира Закирова

Заман һәм без



6

Татар Конституциясе
Чулпан Галиәхмәтова

Үткәннәр кала хәтердә...
Рәмзия Зарипова

10

Әни дә, әти дә
Чулпан Галиәхмәтова

14



18

«Минем хобби – язмышлар»
Фирая Бәдретдинованың тормыш кагыйдәләре
Эльмира Закирова әзерләде

Татар дөньясы

– Татар феминизмы...
– Милләт аналары?

Ландыш Әбүдәрова

26



34

Сөендереп
яшик
әле!

Ландыш Әбүдәрова


Мәдәни тормыш



40

Сары роза
О. Генри

Яшәеш



46

«Әни җырлап китте...»

Гөлнур Сафиуллина

50

Мәңгелек
туң
илендә

Алсу Хәлимова



Хатын-кыз галәме



58

Чыхыртма –
азәрбайҗан
ашы



62

Күләгә гөле



Актуаль тема » көнүзэк мәсьәлә

ЗАМАН ҺӘМ БЕЗ

«Мин дип сөйләшик, МИН
һәм без дип. Сөз дип түгел.»



Фото: Анна Арахамия

Чулпан
ГАЛИӘХМӘТОВА

ТАТАР КОНСТИТУЦИЯСЕ

Нәрсә кирәген белеп яшәгәннәр морадина тиз ирешә, зур үрләр яулай. Бүгенге көн хакында гына уйлап яшәгәннәр, нигездә, мәсәлдәге энә карагы хәлендә кала. Хәзерге глобальләшү заманында йотылып, югалып калмас өчен безгә дә тупланырга вакыт җитте кебек. Себерке сындырып карарга киңәш иткән әкияттәге зирәк картны искә төшерү дә җитә... Бурычны үз алдыңа гына түгел, милләт алдына кую да зарур. Аны үтәү өчен үзеннән-үзе берләшсәң, кулга-кул тотынасың. Россиянең яңа тарихында татарларны Татарстан Республикасының суверенитетлы булуы рухландырып торды. Тик соңгы вакытта искән сәясәт җилләре суверенитетны да, шартнамәне дә, хәтта мәктәпләрдә татар теле дәресләрен дә «очыртып» алып китте бездән. «Бетәбез» дип яшәргә яраткан татарлар, монысы инде чын бетү дип кабул итеп, хафага төште. Хәтта чаң суга башладылар. Юк, бетмибез икән әле! Чүгелә башлаган тезне әкрән генә турайтудың юлында икән бит без. Татарстан Президенты Рөстәм Миңнеханов узган елгы парламентка юлламасында татар халкының үсеш стратегиясен булдыру идеясе белән чыкты. Бу эш Бөтендөнья татар конгрессына йөкләнде. Бер төркем зыялылар, галимнәр, җәмәгать эшлеклеләре җиң сызганып эшкә алынды. Мондый хәлнең булганы юк иде әле. Тирән тарихлы, бай мәдәниятле, сәяси аренада үз сүзен әйтә алган, чит илләрдә үзен таныткан татарның үсеш стратегиясе моңа кадәр язылмады. Бу – тарихи вакыйга! Һәм ул бик кирәк иде. Ел башыннан бирле Россиянең төрле төбәкләрендә яшәгән татарларга стратегия эскизын тәкъдим итәләр. Дөнья буйлап та тәкъдимнәр җыела. Чит төбәкләрдәге халык, бәйрәм үткөрү өчен генә түгел, милләт язмышын хәл итү өчен дә җыелып фикерләшә ала икән бит. Бу – үзе үк берләшүгә юл. Стратегия 2050 елга кадәр төзелә. Ул мөһим документ булып, һәр татарның кыйбласына әйләнеп, «юл карта»лары төзәлеп, аны югарыдагылар (балыкның башы да шулар бит!) хөрмәт итсә, милләт өчен олуг эшләр башкарылса, бу – татарларның яңа гасырдагы күтәрелеше, гади итеп әйткәндә, яңадан тууы булчак. Әгәр дә инде хисап өчен генә ясалган чираттагы документ булып, тузан җыеп ятса, стратегия эшләмәсә, аңа бармак аша гына карасалар, гафу итегез, бу инде – «бетәбез» юлында баруның төп расламасы. Һәм ул һәр татарның намусына кара тап булып ятачак. Әлегә исә якты хыяллар белән яшибез. Стратегия кабул ителү белән татарлар өчен кояш икенче яктан чыга башламас, билгеле, чөнки аны гамәлгә ашыру һәрберебезгә йөкләнә. Әйткәнемчә, бергәлектә генә көч! Бик тырышса да, чын федерализмга барып җитә алмаган Россия хакимиятендә башка милләتلәргә карата язгы жылы җилләр исүе якын елларда гына көтелми кебек. Үзәбезгә үзәбез булышмасак, безгә кем булышыр?! «Сез түгел, без дип сөйләшәргә кирәк», – ди Татарстан Республикасының премьер-министры урынбасары, Бөтендөнья татар конгрессы Милли Шура рәисе **Васил ШӘЙХРАЗЫЕВ**. Бу эшне милләт белән тотынганда гына башкарып булачагына өмет баглый ул. Уйланулары да энә шул хакта...

Татар кешесе – милләте өчен янып, милләте белән горурланып яши. Россиядә 193 мең милләт бар. Татар халкының – дөньяда үз лаеклы урыны. Тарихы, шәхесләре, дине... Иң мөһиме: бүгенге көндә тамырларыңны югалтмасаң кирәк. Татарча белми, нинди татар булсын ул дип әйтү дә дәрәс булмас. Рух бар бит әле! Татарларны аеру түгел, берләштерү зарур.

Үз вакытында Татарстан моделе Россия белән хезмәттәшлектә, багланышларда үрнәк булды. Ул чорда халкыбыз бердәмлектә сыналды. Татар халкын саклап калу, берләштерү максатыннан Бөтендөнья татар конгрессы төзелде. **27 ел дәверендә берничә мәртәбә татар милләтенең үсеш стратегиясен булдыруга омытылып карадык. Аны язудың да, эшләүдә буенча да төрле проектлар булды. Тик алар бер генә өлкәгә кагылышлы иде: мәгариф белән мәдәниятне генә яктырттылар.** Кызганыч, төрле юнәлешләрне күздә тотып, нигезләп эшләнә башлады. Ел ярым элек шушы вазыйфага сайлаганда, конгресс эшчәнлегенең стратегиясен булдыру зарурлыгын әйткән идем, ә Татарстан Президенты тагын да зуррак бурыч куйды: татар халкының үсеш стратегиясе булырга тиеш диде ул.

Татар милләтен саклап калу турында сүз бармый, без үсеш стратегиясе язабыз. Әгәр дә саклап калу хакында гына сөйләшсәк, иртәгәсә көн турында инде уйлый алмыйбыз дигән сүз бу. Бүген көн үтсә, ни буласын иртәгә карарбыз әле дип яшәү дәрәс түгел.

Стратегияне тәкъдим иткән чакта һәрвакыт әйтәм: **«Мин дип сөйләшмим, мин Һәм без дип. Сез дип түгел».** Россиядә 5 миллион 300 мең татар яши. Алар барысы да «Мин – татар» дип яши икән, тагын нәрсә кирәк инде?!

Узган ел декабрьдә Россия Президенты Владимир Путин да Дәүләт милли сәясәте стратегиясенә кергән үзгәрешләрне имзалады. Безнең туып кына килгән стратегияне ул йотмасмы дигән шөбһәле фикерләр, икеләнүләр ишетелә башлады. **Бүредән курыксагыз, урманга бармагыз. Эшне бервакытта да куркып башларга ярамай.**

Стратегияне язганда авылга яки шәһәргә игътибар күбрәк бирелергә тиеш дигән бурыч куелмады. Кулдагы биш бармакның кайсын тешләсәң дә, үзәк өзелә. Татар халкы кайда гына яшәсә дә, тормыш-көн күреш өчен уңайлы шартлар булдыру мөһим. Саннар менә нәрсә сөйли: 1920 елда Татарстанда 2 миллион 900 мең кеше яшәгән. Бүгенге көндә – 3 миллион 900 мең. Йөз ел эчендә бер миллионга артканбыз. 1920 елда халыкның 86 проценты авылда яшәсә, хәзер ул сан 76 процент тәшкил итә. Безнең өчен генә түгел, башка халыклар өчен дә проблема: авылда яшәргә теләүчеләр саны сизелерлек кими. Барыбызның уңайлы шартларда көн итәсе килә. Хәзер инде авыллар-



да да бөтен уңайлыктар өйдә. Ләкин авыл жирендә эшләргә кирәк! 24 сәгать буе! Чөнки төп бурычы шул.

Авыл – татар халкының моң бишеге дигән гыйбарәне хупламыйм да, кире дә какмыйм. Хәзер авыл моннан 30, 40 яки 70 ел элек булган функцияне алып бара алмый. Моңысын да аңларга кирәк. Без кечкенә чакта каникулга кайткан шәһәр балаларын ике айда татарлаштыра идек. Бүген андый потенциал юк. Хәзер оныктар әбиләрен урыслагызып китә. Ләкин авыл яши. Аның – үз тормышы.

Татарча укырга шартлар бар, тик алар уңайлы түгел дип әйтәләр. Болай әйтмәс өчен иң элек әти-әниң баласын татар телендә укытасы килү теләге булырга тиеш. Мин, мәсәлән, мәктәпкә алты чакрым жәяү йөрәп укыдым. Монда барысы да теләктән тора. Башта биш чакрымны ерак диярләр, аннан бер чакрым, 500 метр да ерак тоелыр. Соңыннан подъезддан чыгып торасылары килмәс, өйгә килеп укытсалар яхшырак булыр иде дип әйтә башларлар. Уңай шартлар дигәндә, мөмкинлекне күз алдында тотарга кирәк.

Татар булып калуны иң элек гаилә саклый дигән фикердә мин. Мәсәлән, егет белән кыз очрашып йөреләр, ди. Син өйләнәсе (кияүгә чыгасы) кеше татарча беләме? Гаиләдә әти-әнисе белән татарча сөйләшәме? Ләкин мәхәббәт башны әйләндергән вакытта бу хакта бөтенләй уйламыйсың, игътибар итмисең. Соңыннан туй, никах... Аларның нинди телдә узуы да бик мөһим бит. Бергә яши башлыйлар. Әле бит бала тусын өчен туугыз ай көтәргә кирәк. Алар шул вакытта бер-берсе белән татарча сөйләшәме? Бала тугач аңа нинди телдә эндәшәләр? Балага 3 яшь тулганчы дөүләт берничек тә кысылмый. Әгәр дә без шушы вакытта аның белән татарча сөйләшсәк, рухы нык булачак. Ә шартлар җитәрлек хәзер: татарча театрлар, мультфильмнар, китаплар...

Иртән «әни» дип киткән балаң, балалар бакчасынан «мама» дип кайта икән, балага иярәп китмәү мөһим! Тик ата-аналар, баланы интектермик инде, фикерләрен чуалтмыйк, дип, бер генә телдә сөйләшәргә тырыша. Бу һич дәрәҗә түгел, чөнки чит илләрдә 3-4 яшьлек балалар берничә тел белә. Кешенең баш мие шундый зур мөмкинлекләргә ия. Без балаларга иярәбез икән, көндәлек сөйләшүебездән туган телебез төшеп калачак. Барысы да үзебездән тора. Ә без һәрвакыт сәбәп эзлибез. Гаеп урамда, мәктәптә, дөүләттә... бары үзебездә генә түгел.

Карагыз, кайбер гаиләләр урамда ничек матур итеп татарча сөйләшеп йөри. Аларга бит дөүләт күрсәтмә бирми, аларның ул йөрәктән чыга. Башкача сөйләшүне күз алдына да китерә алмыйлар, кирәк дип тә тапмыйлар. **60, 70 яшьтә дә матур булып калу өчен чарасын яшьтән үк күрә башлашың бит. Туган тел белән дә шулай. Бик аңлыйм, авыр бу.**

Милләтнең киләчәге әниләр кулында, булачак стратегиядә ник аларга тиешле урын бирелмәгән дип әйтүчеләр бар. Без бит гаилә диюгә хатын-кызны күз алдына китерәбез. Туйда да егеткә казның башын, кәләшкә муенын тоттыралар. Муен кая борса, баш шул якка борыла.

Стратегиягә карата бик күп тәкъдимнәр килә. Араларында бердәм дөүләт имтиханын татарча бирү мөмкинлеген булдыруны сораучылар да очрый. **Федераль канун бар. Риза булсак та, булмасак та, аның буенча яшибез. Дәрәҗә, татар халкының мәкален дә оңытмыйк – «өметсез шайтан гына», диләр.** Шулай да саннарга карыйк. Бүгенге көндә республикада 9 нчы сыйныфны тәмамлаган укучыларның 40 проценты гына 10 нчы сыйныфка бара. Калганны урта һөнәри белем бирү уку йортларына китә. Аларга югары белемне бердәм дөүләт имтиханнарыннан тыш кына алырга мөмкинлек туа. Татарстан халкының 53 проценты татар, дип әйтәбез. Димәк, 40 процентның яртысы гына татар баласы. Глобаль проблема дип карыйбыз, ләкин ул күп кешегә кирәк түгел икән.

Стратегиядә милли кадрлар хакында да сүз бар. Аларны бары тик милли университет кына әзерли ала. Халкыбыз алга барсын өчен бар өлкәдә дә милли кадрлар кирәк, әлбәттә. Алар булмаса, без милләтне үзебез теләгәнчә саклай алмаячакбыз. Милли Шура, билгеле, университетлар ача алмый. Без бу фикерне җиткерәбез, ә хөкүмәт ягы безне иштергә тиеш. Татар университеты оештыру өчен республиканың сәяси ихтыяри көче җитәрлек. Иң мөһиме – кануннар комачау итми. Стратегияне кабул итик, аннан соң күз күрер. Без бу җәһәттән параллель эшнә инде алып барабыз.

Стратегиядә милләтне алга алып бару өчен интернет киңлекләре ресурстарын кулланырга да исәп тотыла. Хәзерге заманда яшьләр өчен иң кызыклы урын. Ул инде яшәү рәвешенә әйләнеп бара... Виртуаль тормышка. Анда уку-сызу гына түгел, төрле татарча кушымталар, тулы куәткә эшләүче татар телендәге Википедия, шул ук тәрҗемәләр булырга тиеш. Лаеклы урын алмасак, анда яшьләр булмаячак.

Стратегия күпме булырга тиеш: 100 битләме, 500 битләме? Инде бер алынгач, томлап язык дигән фикерләр дә бар. Тик хәзер халык күләмле әйберләр укымый. Кыскалык эзли. Шуңа күрә стратегия 40–50 биткә сыеп бетәргә тиеш. Ә менә соңыннан ясаласы «юл картасы» бер мең битле дә була ала. **Стратегия – ул ұзаңны үстерү өчен юнәлеш күрсәтү.**

«Юл картасы» ясау өчен муниципалитетлар, министрлыктар, автономияләр җәлеп ителерлек. **Әлеге акча хакында уйламыйбыз. Без яшь балалар кебек.**

Алар да бит акча турында уйламый, чөн-ки ата-анасы тээмин итә. Безнең дә бюджет бар, татар балалар бакчасы бар, татар мәктәпләре, мәдәният сарайлары, театрлар, милли басмалар бар. Бөтенесе дә бер механизм кебек эшли. Ә акча бар, каралган инде ул.

Стратегияне тәкъдим итүне Арчадан башладык һәм 2050 елда шунда ук жыелышып, нәтижәләр хакында сөйләшчәкбез дип килештек. **Ә ул очрашуда бер гаиләдән дүрт буын катнашырга тиеш.** Димәк, дүрт буын «мин – татар» дип яши икән, бу милләтнең үсүе хакында сөйли.

Зур теләгебез: стратегияне кабул итеп, бастырып чыгаргач, ул һәр татар гаиләсә өстәлендә ятсын, горурлык тудырсын, көндәлек кебек булсын иде.

Татар теле ул кухня белән урам теле түгел, ул – дәүләт теле. Стратегияне язунуң да үз законнары бар. Ул фәнни телдә булырга тиеш. Шуңа кайбер урыннары аңлашылып та бетмидер. **Кабул иткәннән соң, аңлатмалар белән язарга уйлыйбыз.** Һәр гади кеше төшенерлек итеп.

Татар элитасы бар, ләкин ул тупланмаган. Стратегия ярдәмендә аларны бергә җыеп булыр дип өметләнәм. Элита дигәндә Forbesны күз алдына китерергә кирәкми. Аларга бөек шәхесләр дә, үрнәк гаиләләр дә керә.

Стратегия кабул итү нәрсә бирәме? Татар алга барачак. Милләт булып сакланып калачак. **Безнең төп бурыч – арту! Сан буенча гына түгел, рух буенча да.** Урамда татарча сөйләшеп йөреләр икән, бу, минемчә, милләт саклану дигән сүз.

Кабул ителгән стратегия законга нигезләнәргә тиеш. Шуңа күрә тузга язмаган, закон боза торган тәкъдимнәр бар икән, аларны карап та тормыйбыз. **Без бернәрсә дә уйлап чыгармадык. Бары тик ничә еллар буе хыялланып йөргән, үзөбез игълан иткән теләкләрне бергә җыйдык. Кайберәүләр стратегия кабул ителә дә, мөмкин булчак дип уйлый. Мөмкин булчак безнең күңелдә булырга тиеш.** Кабул ителгән стратегия ул татарларны рухландырырга, шул ук вакытта мөмкинлектә бирергә, алар алдына бурыч та куярга тиеш.

Һәрберебез үзенә шундый бурыч алсын: татар дөньясында татар халкы татарча сөйләшәргә тиеш. Халыкны уятырга кирәк! Үзөбез сөйләшмәсәк, башка милләт кешеләре килеп, безне татарча сөйләшәргә өйрәтмәячәк. **Бөтен нәрсә МИНнән башлана. Ләкин «мин» булу бик авыр, чөнки без һәрвакыт уңайлылыкка омтылабыз.** Кешенең асылы шундый: ул һәрвакыт җиңеллек эзли. Ә барысы да җиңел барыр дип беркем вәгъдә бирми.



Фәндәс САФИУЛЛИН, сәясәтче, җәмәгать эшлеклесе, 1990–2003 елларда ТР Югары Советы, Дәүләт Советы, РФ Дәүләт Думасы депутаты:

Татар халкының үсеш стратегиясе милләтнең данлыклы килчәген билгели торган бөек тарихи документ булсын иде. Минем фикеремчә, аның төп максаты татар халкының үлемсезлегенә ирешү булырга тиеш. Әгәр Милли стратегия татарны алдынгы халыклар дәрәжәсенә күтәрү максатын иң югары тарихи бурыч итеп куеп, халыкта шуңа омтылыш уята алса, стратегик план китапханә киштәләрендә генә калса да җитә. Халыкның яшәеш мәгънәсенә әверелгән рухи омтылышына инде планнар төзеп торунуң кирәге калмый. Стратегиядә, кызганыч, бүгенге хәлебезгә анализ һәм диагноз юк. Совет чорыннан исән калган һәм 90 нчы елларда ачылган татар мәктәпләребез русча укуга күчәргә мәҗбүр. Бердәм дәүләт имтиханнары рус телендә генә булгач, татар балаларын туган теленнән баш тартырга этәрү, туган теле итеп рус телен сайларга мәҗбүр итү дигән сүз бу. Үз дәүләте, үз милли вазгыятье булмаган халыкның мәктәбе бетсә, теле дә бетә; теле бетсә – халык үзе дә милләт буларак юкка чыга.

Милли стратегиябезнең тагын бер җитешсезлегенә – аны әзерләүне һәм тормышка ашыруны иҗтимагый оешмаларга гына йөкләү. Бөтен Татарстан, халык, барлык хакимият органнары милләтне саклап калу һәм үстерү бурычын үз өсләренә алмаса, ул ниятебез матур итеп язылып, кәгазьдә генә калачак.

Күпмилләтле илдә тел проблемасы – ул, әлбәттә, сәясәт. Татар телен саклап калуны гаиләгә генә йөкләп калдырырга ярамый. Сүз дә юк, гаилә – телнең нигезе. Ләкин туган тел университетлар дәрәжәсендәгә фән, югары мәдәният һәм әдәбият, сәясәт – тормышның төрле өлкәләрендә идарә итү теле булганда гына сакланып кала ала.

Тарихи һәм сәясәт вазгыятье шулай килеп чыкты: туган телебезне, халкыбызны милләт буларак саклап калуның иң җаваплы, иң авыр проблемасын хәл итү бүгенге буынга йөкләнде. Вакыт ашыктыра. Аны килчәк буыннарга калдыру инде соң булырга да мөмкин...



ҮТКӘННӘР КАЛА ХӘТЕРДӘ...

Әгерҗедән 120 чакрым ераклыктагы Нарат авылына
барганда эчтән генә гел бер җыр көйләдем:
Юллар, юллар, авыр булса булсын,
Тик соңгысы гына булмасын...

Рәмзия
ЗАРИПОВА

...Беренче тапкыр Наратка шушы җырның авторы, күренекле якташыбыз Ләбиб Айтугановның туган нигезен эзләп 1980 нче елларда килгән идем. Авыл урамында очраган абзыйдан бу йортка юлны күрсәтүен сорагач:

– Әрибә апаның «штаб-квартирасы» менә шушы инде. Авылга кем

килсә дә, язучымы, журналистмы, энесе Ләбибне белгән артистмы – барысы да иң беренче шушы йортка юл тотта. Әрибә апаның белмәгәне юк. Наратның һәр кешесенә нәсел-нәсәбе турында сәгатьләр бие сөйлә ала, – диде.

Бу «штаб-квартира»ның хужа-бикәсе белән тәүге тапкыр таныш-

канда аңа 60 яшьләр тирәсе иде. Ул чакта Әрибә апа танылган шагыйрь, композитор, Татарстан радиосында эшләгәндә бик яшьли вафат булган энесе Ләбиб турындагы матур истәлекләрне тәфсилләп сөйләп таң калдырган иде...

Менә тагын юллар мине шушы авылга, Ләбиб Айтуганов исеме

Гел халык арасында, Халыкны агарту, рухи хәзинәләргә тарту эшендә ул.

кушылган урамга алып килде. Кызлары Нурзилә һәм Нурсәя тырышлыгы белән төзелгән яңа йортында, 90 яшен тутырып, тыйнак кына көн күреп ята Әрибә апа. 1929 елда әти-әниләре Актаныш районының Иске Бикчәнтәй авылыннан күчеп килгәч, күрше авылдан 1916 елда төзелгән йортны күчереп салганнар. Айтугановлар нәселе турында матур хатирәләр саклый торган әлеге агач йорт бүген дә үз урынында. Гасыр кичергән бу йортны сүтү турында сүз кушарга да кыймыллар, чөнки, Әрибә апа әйтмешли, үзе үк тарихи мирас бит ул.

Үзем дә уйга калдым: тиздән Татарстан Республикасы оештырылуга 100 ел була. Якынча биш гасыр элек нарат урманы эченә салынган бер татар авылының менә шушы бер йортына да – 100 ел. Кайдадыр еракта заманалар алышынган: үзәк шәһәрләрдә революцияләр кабынган, ерак жирләрдә сугышлар барган, законнар, реформалар чыккан, сәяси көрәшләр кызган, килешүләр төзелгән, үзгәртеп корулар, зур төзелешләр колач алган. Әмма аралар никадәр ерак булмасын, бу вакыйгаларның көчле давыллары Нарат авылына да килеп җитеп, кеше язмышларында, шул исәптән шушы йортта яшәүче гаилә язмышында жуелмас эзләр калдырган.

Әрибә апаның гомер юлы Татарстан күләмендәге тарихи вакыйгаларның аерымы кешеләр язмышында чагылышын ачык күрсәтеп тора. Ул да шушы вакыйгаларның шаһиты гына түгел, аларда катнашучы да дияр идем. Шушы авылның тормышын, халкының горелгадәтләрен, рухи-әхлакый кыйммәтләрен сакларга тырышып, аларны замана үзгәрешләренә җайлап коручы-оештыручыларның берсе ул.

– Синең үзеңне дә Наратның тарихы, энциклопедиясе диләр бит, – дип сүземне башлайм.

– Бәләкәй чактан ук әби-бабайларның узган заманнар турында сөйләгәннәрен тыңлап торып кызык иде безгә. Үсә төшкәч, моңа аңлы рәвештә керештем. Авыл мәктәбе укытучысы Галимә апа Закирова белән 1967 елда, революциянең

50 еллыгына кулдан язып альбом эшләдек. Шуннан бирле авылда булган бар нәрсәне теркәп бару гадәтемә керде. Шуңа язмаларымны тәртипкә китереп, авыл тарихын яздым. Китап инде әзер диярлек, бизәлеш ягын эшлибез, – дип шаккаттырды мине Әрибә апа.

Унынчы дистәсен ваклаучы гап-гади авыл апасының мондый гаять катлаулы, җаваплы эшкә алынуына, тәвәккәллегеңә, авыл вакыйгалары турында бүген дә көнен-елын, авыл кешеләренең исемен-нәселен төгәл атап сөйләвенә исең китәр. Сөбханалла, дип әйтергә генә кала.

«Республиканың 100 еллык тарихы – ул һәркайсыбызның тарихы. Безнең Нарат кебек кечкенә авыллардан туплана инде ул. Китапта үзем гомер буге җыйган мәгълүмат урын алды. Бөтен авыл буйлап фоторәсемнәр җыйдык. Билгеле, бу эшем күбрәк авылдашларым өчен, тик шунысы да бар: бәлки кемнәрдер үз авыллары турында язарга рухланыр», – ди Әрибә апа.

Әрибә апаның шулкадәр сәләтле, гыйлем иясе булуы, зыялылык сыйфатлары кайдан килгән соң? Указлы мулла нәселенең затлы бер кызы икән бит ул! Эткәсе Мөхәммәткәрам – борынгы муллалар нәселенең 26 нчы буыны. Әнкәсе Әминә дә – мулла кызы. Яшь мулла Мөхәммәткәрамны Нарат авылына мулла итеп чакыргач, аны алып кайтырга җигүле ун ат җибәрәләр. Мулла белән абыстайның бар мөлкәте ике ат чанасына сыеп беткәч, гажәпкә калалар. Кулларында өч бала: Нәкыйп, Ягъсуб, иң кечесе – өч айлык Әрибә. Нарат авылына күчкәч, тагын ике бала – Әдилә һәм Ләбиб дөньяга килә.

Тиздән авылга 30 нчы еллар шаукумы килеп ирешә. Иң зур гаеп, әлбәттә, социализм өчен чит элемент – муллага төшә.

– Бай муллалар нәселеннән икән дип уйлассаң, бик ялгышсыз. Безнең эткәй дин юлын аңлы рәвештә сайлаган, дингә бирелгән кеше иде. Дингә каршы заманалар башланып, эткәйне кулга алырга килгәч, мулла йортында конфискация ясарлык әйбер тапмаганнар. Эткәйне Казанга алып китеп япканнар. Нарат халкы мулланы шулхәтле хөрмәт иткән, күрәсен, эткәйне төрмәдән чыгаруларын үтенеп хат юллаган. Безнең бәхеткәдер инде, эткәйгә шартлы срок биреп кайтарып җибәргәннәр. Эткәй, кайткач, безнең киләчәк өчен кайгырып, дингә кагылышлы язмаларын мәчеткә кертеп куйды, – дип хәтер йомгагын сүтә Әрибә апа.

Әмма биш баланың этиле гомере кыска була. Күп тә үтми илгә-көнгә, шул исәптән бу гаиләгә дә Бөек Ватан сугышы фәжигәсе килеп кагыла. Ишле гаилә башлыгы ике улы белән сугышка китә. Өч ирегетнең берсе – Нәкыйп абыйлары гына, фронтта бер аягын калдырып, исән кайта. Гаилә өчен җаваплылык авыру әнисенең иң зур таянычы булып калган олы кыз җилкәсенә төшә. Укырга теләге зур була, әмма кая инде авыру әнисен, аның күзенә карап торучы кече туганнарын ташлап калага китү... Сеңлесе Әдилә белән әнәсе Ләбибне укытып кеше итә, үзенә югары уку йортларында уку бәхете тәтеми. Сугыш елларында 13 яшеннән колхозда эшләүдән башланган хезмәт юлы 56 (!) елга сузыла мулла кызының.

Тарихның тагын бер сәхифәсенә – сугыштан соңгы авыр елларга килеп җиттек... Илне аякка бастыруга Нарат авылы кешеләре дә үз өлешен кертә. Яшь чагында ук нинди генә җаваплы эшләр башкармаган Әрибә апа: заем җыючы, комсомол, аннан – партия оешмасы җитәкчесе, агитатор, пропагандист, лектор, депутат – бушлай җәмәгать эшләре. 1946 елдан – уку йорты (из-

«Мулла кызыннан башка мәчет төзеп булмас дип уйладым», – дип шаярта ул.

бач) мәдире. 1947 елда – 18 яшьтә – депутат, ике авылны берләштергән авыл советы секретаре булып 12 ел эшли. 1960 елдан – клуб, 1966 елдан – китапханә мәдире. Авылның уңган, юмарт, кешеләргә ярдәм кулы сузарга ярата торган агроном егете Нурулла кияүгә чыккач, яшьлек хыялын өлешчә чынга ашыра: Алабуга мәданият-агарту училищесын читтән торып тәмамлый.

Китапханәне беренче көннән үк үзе оештыра, фондына 7000 китап җыя. Авылдашлары китапханәдәге китапларны «Әрибә китабы» дип йортә башлыйлар һәм ул елларны әле дә сагынып искә алалар.

– Китапханәдә озын чират тезелә иде. Әрибә апа өлкәннәрдән дә, балалардан да китапның кыскача эчтәлеген сөйләтмичә яңасын бирми. Ык-мык килеп торсаң, яхшылап укыгач китерерсең, дип, китабыңны кире тоттырып җибәрә. Әдәби китап уку көндәлек эш кебек иде безнең өчен. Китапханәдәге кайсыгына китап турында сорасаң да, шунда ук кызыксындырырлык итеп сөйли башлый ул. Киштәләрдәге җиде меңләп китапны ничек укып өлгерде икән ул дип әле дә аптырыйбыз. Аның да бит җилкәсендә авыл хатынының мең төрле мәшәкатьле гаилә тормышы... Авыл кешесе көн саен диярлек китапханәгә кич утырырга җыела. Әрибә апа ил, республика, район хәлләре белән таныштыра, теге яки бу мөһим вакыйганы җентекләп аңлата. Китап алыргагына түгел, эч серләрен уртаклашырга, гаиләдәге хәлләргә төпле киңәш алырга да Әрибә апа янына килделәр. Аның белән серләшеп-сөйләшеп алганнан соң, күңеленә дәва табасын һәркем белә иде. Ир белән хатынны, егет белән кызны татулаштыручы да ул булды, – дип искә ала ветеран мөгаллимә Халисә апа Хәлиуллина.

Авыл халкы катнашында куелган концерт-кичәләрне, Сабантуйларын, клубтагы бәби туйларын, хезмәт

алдынгыларын хөрмәтләү, яшьләргә беренче буразналарына, армиягә озату бәйрәмнәрен, спектакльләргә оештыруда Әрибә апа башлап йөри, клуб мәдирләренә гел ярдәмгә килә. Сценарий язучы да, режиссер да, халыкны сәхнәгә тартучы да була. Басуларда, фермаларда агитбригада белән концертлар кую, халыкара хәлләр турында лекцияләр уку, стена газеталары чыгару... Суд утырышчысы, халык дружиначысы, ревизия ясаучы – санап бетергесез җәмәгать эше алып бара. Барысына да өлгерә, барысына да күңел җылысын сала.

– Әрибә апабызның оештыру сәләте көчле. Бик оста психолог, халык педагогы ул. Шуңа күрә аның «штаб-квартира»сыннан әле дә халык өзелми. Олының да, кеченеге дә күңеленә ачкыч таба белә. Шуңа ук вакытта гомер буге туры сүзле, гадел булды. Колхоз җыелышларында теге яки бу карарны кабул иткәндә халык еш кына колхоз рәисеннән бигрәк, Әрибә апа фикеренә таяна иде. Акны кара димәгәнә өчен түрәләргә арасында аны өнәп бетермәүчеләр дә аз булмады. Эмма аның белән бар да санлашты, – ди авылның ветеран мөгаллимәсе, Әрибә апа белән бергә авыл тормышында кайнаган елларын искә алып.

Әрибә апа китапханәдә өзлексез 30 ел эшләп пенсиягә чыга да... авылның балалар бакчасында тәрбияче булып тагын сигез ел эшли. Җәмәгать эшләре, әлбәттә, дәвам итә. Чөнки нәкъ шуңа вакытта үзгәртеп кору чоры башлана, колхозлар таркала... Авыл тормышын яңача коруда да актив катнаша ул.

Хәзерге вакытта да Әрибә апа вакыйгаларга турыдан-туры катнашмаса да, һәрнәрсәдән хәбәрдар, күзәтеп-теркәп бара, авылның киләчәгә өчен борчыла.

Шунысын да әйтк, Әрибә апа – авылда мәчет төзүне оештыручыларның берсе. Мәчет 2006 елда, элеккеге урынында – мулла йорты каршына төзелә. Әрибә апа бүген,

бәләкәй чагындагы кебек, һәр иртә тәрәзәдән мәчет манарасына карый.

Язмыш бу көчле, укымышлы, булдыклы хатынны да гомере буге сындырырдай итеп сыный: якин кешеләрен күп югалта ул. Ире Нурулла абый да 48 яшендә мәңгелеккә китеп бара. Ничек кичергәндер... Гел кеше арасында, гел эштә булуы ярдәм иткәндер, мөгаен.

«Авыр чакларымда авыл кешеләре гел ярдәм итте, хужалык эшләрендә булыштылар. Барысына да чиксез рәхмәтлемен», – ди Әрибә апа.

– Яшьлегемдә зур шәһәрләрдә укый алмавым гомерлек үкенеч булды. Тол булсам да, ике кызымны да укытырмын дигән максат куйган идем, – дип искә ала ул.

Максатына ирешкән, шөкер, кызлары йөз аклыгы, горурлыгы бүткен. Нурзиләсе Удмуртиядә Республика салым идарәсендә җитәкче урыннарда эшләп, ялга чыкты. Нурсәясе – Татарстан Республикасы Дәүләт киңәшчесе Минтимер Шәймиевның ярдәмчесе, танылган журналист, берничә китап авторы. Оныгы Нәргиз дә Айтугановлар нәселенә дәвамчысы, горурлыгы булырга охшаган. Өч-дүрт чит телдә иркен сөйләшә. Англиядә белем алды, мәдәни мирас белгече.

«Әниегезгә яңа йортны Казан тирәсенә саласыгыз калган, кайтып йөрергә дә якин булыр иде», дип әйтүчеләргә җаваплары әзер: «Туган нигезне ташлап китүне әни дә, без дә күз алдына китерә алмыйбыз. Безне шушы бабайлар нигезенә бәйләп, үзенә тартып торган кадерле җепне ничек өзәсең инде?!» Дөрестән дә, тарихка кереп калган зыялы Айтугановлар нәселе нигезе бит ул. Әнә энесе Ләбибнең кызы, танылган шәхес, «Татаркино» директоры Миләүшә Айтуганова да балачагынан бирле, җае чыккан саен, әтисе йөргән сукмакларны, Әрибә апасын сагынып, балаларын ияртеп Наратка кайтып йөри.

...Нараттан кузгалып киткәч, Ләбиб Айтугановның шушы юлларда язылган тагын бер җыры искә төште:

*Күңелемнән чыкмый һич тә –
Истә, туган як истә...*

ФОТОБӘЙГЕ: «ОБЪЕКТИВТА – ӘНИ»



Фото: Руслан Ахунов. Уфа.

«Объективта – әни» бәйгесе давам итә. Аның оештыручылары – «Сөембикә» журналы редакциясе һәм «Казан Кремле» музей-тыюлыгы. Фотосурәтләрәгезне 31 октябрьгә кадәр җибәрә аласыз. Исегезгә төшерәбез: иң уңышлы дип тапкан эшләр журнал битләрендә дөнья күрәчәк, ә көзгә – Әниләр көнендә – Казанда, «Манеж» күргәзмәләр залында алардан күргәзмә оештырылачак. Җиңүчеләрне планшет, кесә телефоны кебек кыйммәтле бүләкләр көтә. Конкурсның нигезләмәсе һәм шартлары белән сайтыбыздан таныша аласыз: www.syuyumbike.ru.



ӘНИ ДӘ, ӘТИ ДӘ



Чулпан
ГАЛИӘХМӘТОВА

Ялгыз гына бала үстерүче әниләр бүгенге жәмгыяттә гадәти күренеш дип кабул ителә. Чөнки хатын-кызлар үз-үзен генә түгел, балаларын да тээмин итеп яши алырдай көчле затлар. Тээмин итәр анысы. Ләкин әле тәрбиялисе бар бит. Әтисезлек бигрәк тә ир балалар тормышында тирән эз калдырырга мөмкин. Акыллы ананың бөтен теләге – тудырган сабыен бәхетле итү, тормышны алып бара алырдай чын ир-ат үстерү. Ә бу бик зур көч һәм зирәклек таләп итә. Ярый ла әни кеше тормыш тәҗрибәсе туплаган хатын-кыз булса, яшьлекләре белән бу хакта уйламаучылар да бар. Баланы карында чакта ук тәрбияли башларга кирәк, юкса соңга калуың бар, диләр. Ялгыз әниләргә баланы тәрбияләү вакытында психолог, сексопатолог ярдәме дә кирәк шул...

Кызым укыган сыйныфта малайлар бик күп. Барысы да шуклар. Араларында берсе бүре баласы кебек. Хэтта күзлөрөндө дә зурлар карашы: кечкенә генә булса да, бөялөп карый. Сугышуны да ул башлай, дәрес тә аның аркасында өзөлө. Алар башка мәктәпкә күчтө... Берәр елдан соң очраклы гына энисе белән күрөштөк. «Яңа мәктәпкә иялөштөгөзмө?» – дип сорыйм. «Иялөштөк, иң мөһиме – аңлаштык», – диде Алия. Сораулы карашымны сизеп булса кирәк: «Безнең бит эти юк. Мин аны үзем генә тәрбиялим», – диде. Авырлы икәннән белгәч, яратып йөргән кешесә ташлап китә аны. Яше дә барган Алия сабыен үзе өчөн табарга була. Этисез бала, кимсенеп үсмәсен дип, бар назын, вакытын аңа багышлай. Иң элек улыма, аннан соң гына үземә дип яши. Ә бала һаман канәгать түгел. Ташлап киткән этисенә үпкәсә бик зур була аның. Ул үпкә бөтөн дөньяга тарала. Нишлөргә белмәгән улы белән психологка бара. Аның киңәше буенча улын бокс секциясенә бирә. Беренчә дәрестән үк тренер килеп: «Улыгыз ир-атларны күралмый. Этiegез юкмы әллә?» – дип сорый. Алиягә баш кагарга гына кала. Малай белән уртак тел табар өчөн тренер бер ай көрөшә һәм үзенекен итә. «Хәзер улым бокска барырга ашкынып тора, теленнән тренер исемә төшми, характеры үзгәрде», – ди ана. Малайларга эни генә житми, анын-да ир заты булу да мөһим икән бит! Ничек кенә тырышмасын эни кеше эти ролен ала алмый. «Эни эни булып калырга тиеш», – ди психолог Алсу Ханнанова. Ялгыз аналар проблемасының үтә актуаль булуын әйтә. Баланы кечкенәдән үк этисез тормышка әзерли башларга кирәк. «Әгәр дә балага һәр яшь аралыгында ихтияжларын канәгәтләндерерлек тәрбия бирелә икән, үсмерлек чорында проблемалар булмый», – ди белгеч. Дәрес, психологиядә һәр кешегә туры килерлек билгеле бер формула юк. Шулай да Алсу Ханнанова фикеренчә, балага эни этисез генә тәрбия бирә ала, әгәр дә ул түбәндәгеләрне эшлөсә.



Алсу ХАННАНОВА:
«Кагыйдә буларак, ялгыз эниләр белгеч янына үсмер малайларын ияртеп килә. Тик бу вакыт житкәч кенә чаң кага башлау дәрес түгел.

ИРЕК БИРСӘ Сабый беренчә адымнарын ясый башлагач дөнъяны өйрәнә. Тегендә бара, моны тотып карый. Ә без, эниләр, аның тормышы өчөн куркып, тизрәк чикләр куя башлайбыз. «Ярамый» дип кисәтеп кенә торабыз. Мондый чикләр бала үскәч тә бетми, ә мөстәкыйльлек әкрелләп-әкрелләп юкка чыга.

БАЛАДА МӨСТӘКЫЙЛЬЛЕК СЫЙФАТЫН ҮСТЕРСӘ Ул 3-6 яшь арасында мөһим. Гади генә мисал: балага бер футболка ошый, ә ана башканы әзерлөгән. Бала елый, карыша, аның үзе сайлаганны киясе килә. Нигездә, бу көрөштә эниләр жиңә. Ләкин бу бик үк дәрес түгел икән. Шунуң нигезендә диктатор эниләрнең уллары белән аңлашылмаучанлыклары яшүсмер чагында башлана. Дәресме-түгелме, үсмер һәрвакыт үзенекен тәкрарлаячак, йә инициативасы булмаган, үз мәнфәгәтләрен кайгырта белмәгән кешегә әйләнәчәк. Билгеле бер чорга кергәч, алар шәхес буларак үзен идентификациялөргә тели. Төрлө агымнарга элөгү – шунуң билгесе. Моңы да кабул итә белергә, баланы ничек бар шулай итеп яратырга өйрәнү мөһим.

Кайчак хаталанырга мөмкинлек бирү дә кирәк. Без бит тормышны үз хаталарыбыз аша гына өйрәнәбез.

УЛЫ ЯНЫНДА ҮРНӘК ИР ЗАТЫ БУЛДЫРСА Эти юк – үрнәк юк. Бала өчөн, бигрәк тә малайлар өчөн эталон булырдай кеше кирәк. Ярый ла тирә-ягында бабасы, абыйсы йә этиле гаилә дуслары булса. Бала чын гаилә моделен күрөп, белеп үсәргә тиеш. Шуңа күрә гаилә традицияләре булдыру мөһим. Мәсәлән, ял көннөрөндә жылышып чәй эчү кебек гадәтләр. Бала ир-атлар белән аралашып үссен.

СТАБИЛЬЛЕК ТУДЫРСА Кечкенә чакта балага режим кирәк, үсә төшкәч, аралашу мохитендә тотрыклылык булу шарт. Әгәр ул бозыла икән, балада стресс булачак. Ялгыз ана, билгеле, үз тормышына бик куярга тиеш түгел. Табигать үзенекен итә ул: хатын-кыз пар эзләми калмый. Ләкин ул ир-атларны перчатка кебек алыштыруга кайтып калмасын иде. Бала яңа кешегә күнегеп беткәч кенә аның юкка чыгуы күңеленә яра салачак. Малайның аңына азып-тузып йөрергә ярый дигән фикер кереп калырга мөмкин. Шуңа күрә очрашкан һәр кеше белән баланы таныштыру дәрес гамәл түгел. Балага күрсәтмичә генә аралашу, чынлап та сиңең кешемә, түгелме икәннән аңлау зарур.

ХИСЛӘРНЕ КҮРСӘТҮНЕ ТҮЙМАСА Күп вакытта балаларны, бигрәк тә малайларны «Елама, син бит егет кеше», дип оялтырга тырышабыз. Бу дәрес түгел. Без аның эмоцияләрен тыябыз. Ә бу зур тормышта кыенлыклар китереп чыгарачак. Күз яшьләре дә төрлечә булырга мөмкин, әлбәттә. Һәрхәлдә, үзсүзләнөп елау турында сүз бармый инде.

ЯРДӘМЧЕ ҮСТЕРСӘ Балада шәфкатьлелек хисе уяту мөһим. Дәрес, һәр кешегә карата түгел. Иң элек үзеңә ярдәмче үстерегез. Этисе юк дип жәллөп, дөнъяның бар байлыгын бирергә әзер аналарның уллары, гадәттә, эгоист булып үсә. Начар юлга кереп китүе дә ихтимал.

СПОРТ СЕКЦИЯЛӘРЕНӘ

ЙӨРТСӘ Спорттан битәр, үз тренерыңны табу бәхет. Бу Алиа кебек әниләргә зур бер ярдәм. Аның да тирә-ягында улына үрнәк булырдай бер ир заты булмаган. Бала тренерда әти образын тапкан. Спорт белән шөгыльләнгәч, үз эченә йомылып үсми инде ул, ташып торган энергиясенә дә урын табыла.

Әти-әниләрдән аерылу процессы психологиядә сепарация дип атала. Вакыты житкәч, әни баланы үзенән жибәрергә тиеш. Жибәрми икән, бала булдыра алганча үз чикләрен билгели (аерым бүлмә сорау менә шушы башлангычның бер билгесе инде). Мондый аерылу булмаса, бала әнисенәң иренә әйләнә. «Шәхси мөнәсәбәтләр кора

алмаган кайбер ир-атлар белән сөйләшә башлагач, проблеманың тамыры энә шул икәнә аңлашыла», – ди Алсу. Ир ролен алып, ул һәрвакыт әнисен карый, янында булырга тырыша, әни иң абруйлы кеше булып кала, хәтта аның фикире буенча гына яши башлый. Гаилә корса да хатыны белән мөнәсәбәтләре тиз бозыла. Гадәти ир-ат өйләнгәч тә, беренче елны аның өчен әнисе абруйлы кеше була әле. Хатынның бурычы – энә шул абруйны яулап алу. Шулу вакытта гына ир бала әнисе канаты астынан чыгачак. (Моңы әни белән баланы аеру дип кабул итү һич дәрәс түгел. Ул бары тик яхшы мәгънәдә. Зирәк хатын беркайчан да ике араны бәйләп торган

«жәпне» өзмәчәк.) Барлык конфликтларда да утырып сөйләшү зарур. Бары шулу вакытта гына аңлашу туа. Дәрәс, беренче сөйләшүдән үк барысы да үз урынына баса дигән сүз түгел әле бу.

Ялгыз әни тормышын улы белән генә шөгыльләнәп үткәрә икән, дәрәс хәл түгел инде. Ә бу хәзәрә жәмгыятьтә бик киң таралган. Әни – шәхес, аның шәхси тормышы булу шарт. Моңың өчен ул үз-үзен бәяли белергә тиеш. Улын ялгыз үстерүче әни хатын-кыз булудан туктамасын иде. Ә балага кечкенә ир-ат итеп карап, аның белән сөйләшүләре алып барып, аның фикере белән исәпләшәп яшәү мөһим. Шуны оңытмыйк: бәхетле ана гына бәхетле бала үстерә ала.

БЕЛГЕЧ КИҢӘШЕ



Любовь МУМЛАДЗЕ,
сексопатолог,
табип-андролог

Россиядә төп проблемаларның берсе: жәмгыятьтә хатын-кыз гаиләләренәң күпләге. Феминистик тәрбия киләчәктә ир-ат тормышында чагылмый калмый. Тарихтан беләсез: Александр Македонский әнисе итәгенә ябышып үскән, чирләшкә бала булган. 5 яше тулгач, әтисе Филипп патша аны, әнисеннән аерып, солдатлар арасына илтеп куйган. Андый тәрбия бирелмәсә, исеме гасырлар тарихына язылган шәхес була алмас иде ул.

Малайлар 3-4 яшьтә үзенәң ир-ат затыннан икәнәң аңлы рәвештә кабул итә башлый. Олыларга бер-бер артлы бирелгән сораулар да энә шуны раслый. Сорауларын җавапсыз калдырмау, җенес әгъзасы төзелешен, аны читләргә күрсәтергә ярамаганлыгын аңлату мөһим. Пубертат чорына (җенси өлгереш) кызларны гына түгел, малайларны да әзерләргә кирәк. Эрекциясен күрәп, бала куркып калмасын. Аның ир-атлар өчен сәламәтлек билгесе булганлыгын аңлату мөһим. Монда тагын бер четерекле теманы читләтеп үтәсем килми: үсмерләренәң үз-үзләрен канәгатьләндерүе. Шуны аңлагыз: бу шөгыль кешелек өчен куркыныч түгел! Бу – бары тик табигать. Әгәр дә күрсәгез, сизсәгез, әрләмәгез! Укый торган яшьтә икән, физиология хакында китап бирегез, кечерәк икән, аңлатыгыз. Үзеңә рәхәтлек бирү теләге булу яхшы, тик аңа кирәгеннән артык игътибар ясау кирәк түгел. Җенси өлгереш чорында кызлар да, малайлар да неандерталец кебек кыргыйлар. Нигәдер юынырга яратмыйлар. Аларны ваннага куып

булса да кертәп, юынып йөрергә өйрәтергә кирәк. Җенси гигиена кагыйдәләрен үтәү малайлар өчен дә мөһим. Интим тормыш турында үсмерләре каяндыр читтән, интернеттан түгел, әти-әнисеннән ишетсә яхшырак. Бу хакта сөйләшкәндә аңлату зарур: тирән мөнәсәбәтләр бары тик яраткан кеше белән генә булырга тиеш. Әле ул да җаваплы булса гына. Бигрәк тә коммерцияле сексның начар икәнәң төшендерергә кирәк. Ул ир-атның бөтен энергиясен ала, андый мөнәсәбәтләр аны импотентлыкка китерә.

Ир-ат башлангычын бетермәс өчен, малайларга кайда да булса лидер булу зарур. Ә иң мөһиме: ана улының ир-ат минен сындырмасын. Түбәнсетү, фикерен ишетмәү шуңа китерә. Ана үзенәң хатын-кыз икәнәң оңытмасын иде. Нәрсә әйтсәләр дә, ир-ат акылы өстенрәк. Әни моңы улында күрәп хөрмәт итәргә тиеш. Булачак ирдә Эдип комплексы үстерергә ярамый. Җенси тормышта ул зур проблемалар тудырачак. Андый комплекс булса, егетнең хатын-кызларга карата интим хисләре тумаячак. Ул аларда әни образын күрәчәк. Кагыйдә буларак, мондый егетләр бик тыйнак һәм оялчан булалар, үзләренәң физиологиясе белән нишләргә кирәклегең дә аңламыйлар. Кызлар белән аралашырга куркалар, өйдән чыкмыйлар. Үсмер өчен бик куркыныч билге бу. Мондый хәлгә тарымас өчен, әйткәнәмчә, бала аралашып үсәргә тиеш, шулу исәптән, кызлар белән дә.

14-15 яшьлек үсмерләргә интим мөнәсәбәтләргә кагылышлы тема үтә дә кызыклы. Шуңа даими рәвештә бу хакта ачыктан-ачык сөйләшү мөһим. Әгәр әни ниндидер сәбәпләр аркасында бала белән бу хакта сөйләшергә кыймый икән (замана әниләренәң андый барьерлар калмагандыр дип уйлыйм), урологка, сексопатологка алып барырга кирәк. Компетентлы табиплар, һичшиксез, ярдәмгә киләчәк.

ХЫЯНӘТ

Илнар хәзрәт
ЗИННӘТУЛЛИН,
«Туган авылым»
мәчете
имам-хатыйбы



Илаһи ният кылдым

Хыянәтнең сәбәбен һәрвакытта да азгынлык дип карау дәресе?

— Ислам динендә хыянәт дигән сүз-нең мәгънәсе, әлбәттә, киңрәк. Ул бөтен өлкәгә дә кагыла: дуслыкка, мәхәббәткә, иргә, хатынга, әти-әнигә, эшкә, Аллаһы Тәгаләгә... Инде ир белән хатын мөнәсәбәтенә килсәк, ислам дине хыянәтне, гомумән, гафу итми. Азгынлыкмы ул, түгелме, гашыйк булуы, юкмы – сәбәбе мөһим түгел. Ислам дине шәригатендә мондый адымга барган кешегә җәза каралган – таш белән бәрәп үтерү. Ир кешене дә, хатын-кызны да. Аерма шунда: ир кешегә баскан килеш таш белән бәрәләр, хатын-кызга – чүгәләп утырган килеш. Шәригатың таш белән бәрәп үтерү – иң каты җәза. Аннан да катырак җәза юк. Башны кисү, юлбасарларны баганага бәйләп, сөнгә белән кадап үтерү бар, ләкин, миңа калса, алар да таш белән бәрәп үтерүгә караганда йомшаграк җәза.

Җәза – җинаяткә, аның катылыгына карап билгеләнә. Димәк, шәригать ирнең хатынына (хатынның иренә) хыянәтен иң каты җинаят ди. (Дин җинаят дип якынлык кылуны саный, кулга-кул тотышу, үбешү моңа керми.) Ләкин бу мөнәсәбәтне дәлилләүче дүрт шаһит – дүрт ир-ат булырга тиеш. (Яки хатын-кыз (ир-ат): «Хыянәт иттем», – дип үзе әйтергә; яки ике якның берсе, икенчесенең хыянәтен сизсә: «Мин тәгаен беләм», – дип, судта вәгъдә бирергә тиеш.) Мондый шаһитлар, әлбәттә, табылмый, шуңа күрә бу җәза сирәк очракта гына тормышка ашырыла. Пәйгамбәребез вақытында бер тапкыр шундый хәл булган. Бер хатын-кыз үзе килеп: «Мин иремә хыянәт иттем һәм балага уздым», – ди. Пәйгамбәребез аны җәзага тартуны башта бала тапканга, аннан баласын имезгәнчегә кадәр калдыра. Соңрак бу хатын-кыз кабат килә: «Инде баланы имидән аерырга вақыт», – ди. Ул Аллаһы Тәгаләдән курка – гөнаһысы

өчен җәзаны бу дөньяда алып калырга тели. Кем бу дөньяда җәза ала, ул аны ахирәттә күрмәячәк. Мин моны нәрсәгә сөйлим. Кемдер хатынына (иренә) хыянәт итә һәм «беркем белмәде» дип уйлап йөри, күңелен шуның белән тынычландыра икән, ашыкмасын: Аллаһы Тәгалә каршында моның җәзасын барыбер алачак. Һәм ул, әлбәттә, таш белән бәрәләр үтерелүгә караганда катырак булачак.

Ир (хатын) тәүбә итсә, бу вақытта Аллаһы Тәгалә хыянәтне гафу итә.

Хыянәттән саклану өчен ниләр эшләргә кирәк?

— Күп очракта хыянәткә бары нәфес сәбәп булып тора. (Ә азгынлык – нәфеснең бер чагылышы ул.) Кемдер «гашыйклыкны кая куясыз» дияр... Тик гашыйк булу хыянәт итү дигән сүз түгел бит әле: кешегә кагылмыйча, аны күрмичә гашыйк булырга, читтән генә яратып йөрергә дә мөмкин.

Коръәндә Аллаһы Тәгалә: «Зинага якын килмәгез», – ди. Ике кеше күрешүгә шунда ук түшәккә ятмый. Башта алар әле сөйләшәләр, аралашалар. Шуңа күрә шәригать буенча ир-ат белән хатын-кыз арасында сәбәпсез сөйләшү булырга тиеш түгел: бу шунда ук хыянәтне чикли. Ир кешегә чит хатын-кызга комплимент ясарга ярый: ислам дине буенча гөнаһ санала. Чит-ят ир белән чит-ят хатын-кыз икәү генә бер бүлмәдә кала алмый. (Әгәр ул җәмәгать урыны булмаса). Пәйгамбәребез: «Ир белән хатын икәү генә калса, өченчә шайтан була», – ди. Ислам динендә ике гаилә бер-берсенә кунакка йөрешкән очракта да, хатын-кызлар белән ирләр аерым бүлмәләрдә утыра: дустаның хатыны сиңа бит беркем түгел. Хыянәткә юллар шулай каплана. Пәйгамбәребез: «Хәтта егет белән кыз арасына да керергә ярый. Бу – башка кеше хакына керү була. Ә инде никахлы ир (хатын) янына

бару – тагын да зуррак гөнаһ», – ди. Пәйгамбәребез иң яман гөнаһ дип күрше хатынына (иренә) кызыгуны саный. Бу очракта тагын да зуррак гөнаһ кылына: күршеләр дошманлаша. Ирнең бертуганы белән хыянәт итү аннан да хәтәррәк – ике туган арасы бозылырга мөмкин ди пәйгамбәребез.

Бер-берсенә якын килсә, кеше инде үз-үзен тыеп кала алмый. Аны шунда ук шайтан котыртырга керешә... Шуңа күрә, ничек кенә матур итеп күрсәтсәң дә (ярату, тартылу, беренче мәхәббәт), кеше барыбер азгынлыкка бирелгән булып санала. Бу гамәлне шуңа да аклап булмый. Моңы хатын-кыз кылса, рухи яктан тагын да яманрак – гаиләнең нигезенә балта чабыла. Статистика мәгълүматлары буенча, Европада 50 проценттан артык ир чит кеше баласын үстерә. Белмичә, әлбәттә. Шуңа күрә хатын-кызны иң бәһим торган як – иренә тугры булу.

Хатыннар хыянәтне күп вақыт гафу итә, ә ирләр – юк...

— Хатын-кыз – ирнең тылы, аның ышанычлы аркасы. Алдан һөҗүм итеп, арттан да хыянәт итсәләр, иргә тагын да авыррак. Шуңа да ир-ат хыянәт белән килешми.

Хатын-кыз башка иргә гашыйк булган ди. Мондый очракта нишләргә? Бу хисләрне онытырга тырышырга кирәк. Гашыйк булу гаиләне җимерү өчен сәбәп түгел. Кайчак хисләргә юл куймасаң, бер айдан, ярты елдан барысы да онытыла. «Нәрсәгә хыялланып йөргәнмен?» – дип, үзең үк гаҗәпләнәсең... Чынлап торып яратканда да хыянәт кылырга ярый дигән сүз түгел. Инде ире белән тора алмаса, алар бер-берсен күрә алмаса, бу вақытта инде аерылышалар. Ләкин аерылырга җитди сәбәп кирәк. Аерылышканнан соң гына ул яраткан кешесә белән бергә була. Ир кешенең исә башка варианты бар – ул икенче хатын ала ала.

«МИНЕМ ХОББИ – ЯЗМЫШЛАР»

Журналист
Фирая
БӘДРЕТДИНОВАНЫҢ
тормыш кагыйдэләре



БАЛА ВАКЫТ, АНЫҢ ХАСИЯТЕ-ӘҖӘМИЯТЕ ТУРЫНДАГЫ ФӘЛСӘФӘНЕ «ОЗЫН-ОЗАК БАЛАЧАК» ДИП ӨЧ СҮЗГӘ СЫЙДЫРГАН ӘДИПКӘ РӘХМӘТ.

Гомернең чагыштырмача кыска гына шушы кисентесеннән сузылган бер җеп һич-кайчан өзелми, кайчак йә уйларыбызда, йә төшләребездә, шул җеп буйлап без балачакка кайтып киләбез... Көзгә яңгырлы кич. Апам, мин, сеңлем киң агач караватка аркылы ятып, укытучылар көне уңаеннан Казанга спектакль карарга киткән әниләрне көтәбез. Фәйрүзә апа һавага сүзләр яза. Резеда белән мин укырга азапланабыз... Хәзер дә киң итеп җәелгән диванга балачактагыча өчәүләп аркылы ятып, янәшәлегебезгә куанып, төрлесен сөйләшәбез. Бик рәхәт сәгәтьләр бу.

Авылларым минем дүртәү. Туган авылым – Көекбаш. Әнинең туган авылы Таузарда да яшәп алдык. Балачагым дигәндә, Карадуганны күз алдымда тотам. Аннары без Арбашка күчтек. Шулай итеп, дүрт авыллы булдым. Инде тормыш иткәндә мин шушы дүрт авылның, дүрт кеше шикелле, дүрт төрле холыклы булуын аңладым. **ҺӘР АВЫЛНЫҢ ҮЗ ХОЛКЫ БУЛА ИКӘН АНЫҢ.**

Әти безгә беркайчан да исем белән эндәшмәде. Ул безгә «кызым» дия иде. Өчөбезгә дә. Ләкин без әтинең «кызым»ыннан кайсыбызга эндәшкән аңлый идек. Ул безгә эш кушып эндәшмә, каядыр чакырып эндәшмә, мактап эндәшмә... Чехов бер сүзгә 35 төрле мәгънә салып әйтә алган дип язалар. Безнең әтинең сүз төсмерләре күбрәк тә булгандыр әле. **ШУЛХӘТЛЕ САГЫНДЫРА ИНДЕ АНЫҢ УЛ «КЫЗЫМ»НАРЫ. УЛ БЕЗНЕ БИК ЯРАТЫП ҮСТЕРДЕ.**

Әни бер кеше турында да начар сүз әйтмәде. Беркайчан да кеше сөйләмәде. Китапка кермәгән сүзгә кулланмый иде. Беркайчан да. Мин хәзергә әдәбиятны күздә тотмыйм, әлбәттә... **ӘНИДӘ БИК КҮП КЕШЕНЕҢ СЕРЕ САКЛАНА ИДЕ.** Укытучы кызлар әнигә серләрен сөйләп, жаннарына дөвә табалар...

БЕЗ ҺӘММӘБЕЗ АНА КАРЫНЫНДА ЯРАЛЫП, АНАНЫҢ ҮЗӘГЕННӘН ӨЗЕЛЕП ТӨШКӘН ЗАТЛАР. Якты дөньяга килүебез белән үк әниләребезгә бурычлы.

Мин бер атна Фәрида булып яшәгәнмен. Әти һич уйламаганда, әнине шаккаттырып, мине Фирая дип яздырып кайткан. Кызыма Фәрида исеме куштым. Энҗе бөртеге, бердәнбер дигән мәгънәгә аңлата ул. Фәрида 3 яшендә безгә: «Мин мөстәкыйль кыз», – дип белдергән иде. Шуннан бирле мөстәкыйльлегенә ышандырып килә. Моңа кадәр борчулар китергәнә, йөзгә кызартканы булмады. Рәхмәт аңа. **ҺӘР ӘНИ ШИКЕЛЛЕ ИНДЕ МИН: БАЛАМ БӘХЕТЛЕ ГЕНӘ БУЛА КҮРСЕН!**

БАШЛАНГЫЧТА УКЫГАНДА МИН ОЧУЧЫ БУЛАМ ДИДЕМ. Очуучы буласы килүдән бигрәк, хыяллы җанымны күрсәтә торган әйбер булгандыр ул. 9-10 нчы сыйныфта укыганда конкурстка язылган сочинениеләрем республикада I урынны алды. Балтачтагы укытучым Линура Габделхаков-

на: «Син журналист булырга тиеш!» – диде. Журналистикага бару турында уйлап та баккан кеше түгел идем.

КЕШЕ КҮЗ АЛДЫНДА ЙӨРҮ – ИҢ АВЫРЫ МИНЕМ ӨЧЕН. Эшен эшлим, ә күренеп йөрү минем түгел инде!

Һәр журналистның, русча әйтмешли, үз «конёгы» була. Кемдер аерым темага яза, кемдер оста репортёр... **МИНЕ АЕРЫП ТОРГАН, НИНДИДЕР МАКТАУ ИШЕТТЕРГӘН ӘЙБЕР – ЯЗМАЛАРЫМНЫҢ ТЕЛЕ ДИП УЙЛЫМ.**

Туганыбыз Азат абый Зыятдиновның мондый сүзгә бар иде: «Олы казанда кайнаган чи калмас». Әтисе бу мәкальгә гел әйтә торган булган. **МӘСКӘҮДӘ УКЫП КАЙТУ МИНЕМ ӨЧЕН ДӘ ОЛЫ КАЗАНДА КАЙНАП АЛУ БЕЛӘН БЕР БУЛДЫ.** Ул күңел офыкларын ачып, киңәйтеп җибәрде! ВКШда (югары комсомол мәктәбе) уку чорында дөньяның 70 тән артык иленнән килеп укучы студентлар белән аралаштык. Танылган журналистлар килеп дәрес бирде. Шундыйларның берсе – атаклы Владимир Познер. Ул минем өчен гади журналист кына түгел.

Укырга «Яшь ленинчы»дан киткән кеше буларак, стажировканы «Пионерская правда»да үттем. Остазым танылган балалар журналисты Елена Львовна Павлова күп нәрсәгә өйрәтте. Бу редакциядә авторның рөхсәтеннән башка аның бер генә сүзен дә төзәтмиләр иде! Бу хәл мине гажәпләндерде һәм сокландырды. **МАТУРЛЫМ ДИП, ЯЗМАНЫ БЕТКӘНЧЕ ТӨЗӘТӘСӘ ЮК.** Редакцияләгәндә шушы кагыйдәгә сакларга тырышам. Тәрҗемә итсә текстның холкын, рухын ачыклайм башта. Ул бик җитди әйбер булырга мөмкин, әзрәк уенчак әйбер булырга, репортаж тибында... һәм башка, һәм башкалар... Күп сүзгә, аз сүзгә, тыгыз... Менә шуны бозмаска кирәк.

КАЗАНДА – МӘСКӘҮНЕ, МӘСКӘҮДӘ КАЗАННЫ САГЫНАСЫҢ ИКӘН УЛ. Казанда – туганнар, дуслар, театр, редакция... Мәскәүдә укыганда Камал театрына барып өчен генә дә кайта идем. Бервакыт ничектер Зөлфәт абый белән Фирая апалардан киткәнем исемдә. Бөтен өй эче белән вокзалга озатырга төштеләр... Менә шулай бер гаилә булып яшәдек без «Яшь ленинчы»да... Мәскәүдәге бүлмәдәш кызларга мондагыларны сөйләгәнмендер инде. «Синең анда бөтенесе дә шундый әйбәт!» – дип көләләр иде. Ул кешеләрне аннан торып ничек сагынган булсам, монда да нәкъ шулай яратам.

«ЯШЬ ЛЕНИНЧЫ»ГА КИЛЕП ЭЛӘГҮЕМНЕ ҮЗЕМНЕҢ БИК ЗУР БӘХЕТЕМ ДИП САНЫМ. Студент чакта ук эшли башладым. Практика узганнан соң инде мине әкрән-әкрән эшкә кертәп җибәрделәр. Редакторым Роза апа Туфитуллова заочнога күчәргә тәкъдим итеп, деканаттан рөхсәт булмагач, журналистика бүлегә мөдире Флорид Әгъзамов: «Син монда күренмәгәндә, без күз йомарбыз, эшендә бик күренеп җитә алмасаң, Роза апаң күз йомар», – диде. Без, яңа килеп кушылганнар, ул тату «Яшь ленинчы» гаиләсенең балалары шикелле булдык.

«Сөембикә» редакциясенә килергә журналист буларак әзер булганмындыр инде. Ул чактагы матбугат министры Зилә Рәхимьяновна баш мөхәррир эшенә тәкъдим иткәндә, русчалап: «Это же золотой шар! Как бы не уронить!» – дип әйткәнемне хәтерлим. **ҺӘМ УЛ ӘЛЕ ДӘ МЕНӘ ШУШЫН-ДЫЙ АЛТЫН ШАР.**

ДӨНЬЯ ТҮГӘРӘК ШУЛ! Уйлаган уйлар да, кылган гамәлләр дә Жиребездән беркая да китми. Әйләнә дә үзеңә кайта...

«БӘХЕТНЕҢ БЕР ИШЕГЕ ЯБЫЛГАНДА ИКЕНЧЕСЕ АЧЫЛА»... Америка язучысы Хелен Келлер шулай дигән. Укыйк әле: «Бәхетнең бер ишеге ябылганда икенчесе ачыла; ә без, ябык ишеккә текәлеп торып, аны күрми генә калабыз». Колак салыйк бу сүзләргә: суык, чукрак һәм дә телсез бу ханым ни әйткәннән белеп әйтәдер. Ул бит дөньяга күңел күзе белән карап яшәүчеләрдән.

Без, кешеләр, бала вакытта да, үсеп җиткәч, олыгайгач та усаллыктан, тупаслыктан, авыр сүздән куркабыз. **БЕЗГӘ ГЕЛ ЖЫЛЫ, МАТУР, ТҮГӘРӘК СҮЗЛӘР ТАНЫК.** Янәшәбездәгеләр бездән дә нәкъ менә шуны көтә.

Татар ханымнарын, туташларын чибәр диләр, акыллы, булдыклы, төпле, сабыр, диләр. **БЕЗНЕҢ БЕР ГЕНӘ ЗУР КИМЧЕЛЕГЕБЕЗ БАР: МАТУР СҮЗНЕ МАТУР ИТЕП ТЫҢЛЫЙ БЕЛМИБЕЗ БЕЗ.** «Сез бигрәк яшь күренәсез!» дигәнгә, «Һи, кая инде ул яшь булу, менә...» дип, иң элек авыр эштән тупасланган куллар алга сузыла. «Күлмәгегез бигрәк килешле» диючесенә дә «рәхмәт» әзер: «Әйе, базарда да кайвакыт кеше киярлек әйбер табып була ул!»

БАЛИГЪ БУЛГАЧ, КЫЗ БАЛАНЫ, ИР БАЛАНЫ ГАИЛӘ-ЛЕ ИТҮ – ӘТИ-ӘНИНЕҢ БУРЫЧЫ. Рәшидә абыстайның шул сүзләрен күңелемә салып куйдым. Хөрмәт иясә бер ханым кызын кияүгә биргәннән соң, яңалыклары белән котлап: «Сез үзегезнең бурычыгызны үтәдегез», – дидем. «Ул да үзенең бурычын үтәде», – дигән җавап яңгырады. Сискәндереп җибәрде ул. Чынлап та, без үзегезне үстергән әти-әниләрне, вакытында гаилә корып сөендереп, алардан оныкларын да сөйдерергә тиеш икәнбез. Бу безнең бурычыбыз икән.

Нәрсә ул мәхәббәт? Моң нәрсә? Матурлык? Без аларны бер сүз, бер җөмлә белән генә аңлата алмыйбыз. Мәскәүдә укыганда бер укытучыбыз лекциядә: «Матурлык сүзенең 39 төрле аңлатмасын таптым, тик берсе дә канәгатьлән-дермәде», – дигән иде. Бәхет сүзе дә менә шундый аңлатып бетереп булмый торган төшенчә. Минем беркайчан да үземне бәхетсез итеп тойганым булмады. Хәтта иң авыр вакытта да... **БӨТЕН КЕШЕ ДӘ БУ ДӨНЬЯГА СЫНАЛЫР ӨЧЕН КИЛӘ.** Яши-яши шуны аңладым: һәркемнең үз сынавы. Кызыма теләк теләгәндә дә, сынауларның авырын бирмә, җиңелен бир, дип сорыйм. Менә шул сынауларны үтә бару – бәхет түгел микән?

МИНЕМ ЯЗМЫШЫМНЫ ҮЗГӨРТӘСЕМ КИЛМИ. Флорид Әхмәтович берчак мине аспирантурага керергә һәм журналистика факультетында укытырга дип чакырды. Шушы эшкә ризалатырга өметләнеп, берсен тартуга – икенчесен, өченчесен кабыза-кабыза, сигез сигарет тартып бетерде ул. Ә мин ризалашмадым. Тормыш барыбер һәр нәрсәне үз урынына утырта икән: мин бүген фәнни институтта, ә эшем шул ук язу белән бәйле.

Студент чакта Ташкентка фәнни конференциягә баргач, дус кызларга 12 см үкчәле босоножкалар җыеп кайтканым хәтердә. Мәскәүдә укыганда да миңа шундый күп заказлар бирәләр, аларны рәхәтләнеп үти идем. **БАШКАЛАРНЫ СӨЕНДЕРҮ ОШЫЙ МИҢА.**

ЧЕМОДАН ТУТЫРЫРГА ОСТА МИН. Бөтен кеше чемоданын миннән тутырта. Юлларда күп йөрдем, мөгаен, шуңадыр. Дөнья күрү белән бәйле профессия сайлыйсым килә дигәч, әни: «Сиңа, кызым, геолог булырга кирәк алайса», – диде. Геолог булмасам да, бик күп йөрелде. Авыр һөнәр – журналистиканы сайлавым өчен миңа бер бонус дип саныйм моны. Миндә һаман яңа җирләр, яңа кешеләр, яңа язмышлар, яңа дөнья ачасы килү теләге.

Авыл әдәбе, шәһәр әдәбе дигән әйбер бар. Икесе ике нәрсә. Без, авылдан килгән мәлдә шәһәр әдәбен әле аңлап бетермибез. Эчтән бик мәгънәле, мәнле булсак та, тыштан шәһәр кешесенә берәз көлкөрәк тә күренергә мөмкинбез. Ә шәһәр кешесенә безнең ныклык җитеп бетми. **ДУС КЫЗЫМ АЛЬБИНА МИНЕ ШӘҖӘР ӘДӘБЕНӘ ӨЙРӘТКӘН КЕШЕ.** Ә мин аңа үземчә булыштым.

ДУСЛАРЫМ КҮП ТҮГЕЛ, САНАУЛЫ ГЫНА. Чөнки җаныма дус дип санаган кешенең үзен генә алмыйм. Мин аны бөтен дөньясы, туган-тумачасы белән кертәп утыртам.

Чәй эчеп утырганда да китаптан аерыла алмыйм. **ЯШЬЛӨРНЕҢ УКУДАН БИЗҮЛӨРЕНӘ БОРЧЫЛАМ.** Шулай дип ялгышабызмы әллә? «Без бит китапны китаптан укымыйбыз», – ди кызым.

ИҢ АВЫР ВАКЫТЛАРЫМДА ШИГЫРЬ УКЫП ДӘВАЛАН-ДЫМ. Без белми-күрми калган әбиебезнең кече сеңлесе, биш бала табып, шулардан дүртесен җир куенына куйган (соңгысын 16 яшендә) Балапайның безгә ни өчен «кызым, шигырь китаплары алып кайтыгыз миңа» дигәннән дә шунда аңладым.

Бәхет ишеге булдымы икән ул, белмим, алдымдагы ишекнең ямьсез шыгырдап ябылуын үземә дә күрергә-кич-рергә туры килде. Әллә Хелен ханым кисәтеп куйганга, **МИН АЛДЫМДА ЯҢА ИШЕК АЧЫЛАСЫНА ӨМЕТЛӘН-ДЕМ, ЫШАНДЫМ, ҺӘМ НӘҚЪ УЛ ӘЙТКӘНЧӘ БУЛДЫ!** Эльмира ЗАКИРОВА әзерләде.



Мода дип әйтүгә, подиум буенча атлаган талчыбык модельләр, төрле тукумалардан тегелгән костюм-күлмәкләр, шуларны кияргә өндәгән стилистлар күз алдына килә. Ә менә шуларның барысын да тудырган дизайнер-технологлар читтә кала. Югыйсә нәкъ менә шушы һөнәр ияләре мода индустриясе нигезендә тора бит. Кайсы чорда яшәүгә карамастан, модага һәрвакыт ихтыяж зур. Чөнки барыбызның да (бигрәк тә без – хатын-кызларның!) матур итеп киенеп йөрисе килә. WorldSkills эшче һөнәрләр чемпионатында да мода технологиясе компетенциясе бар. Гади итеп әйтсәк, ул – булачак дизайнерлар мәйданы. Араларыннан киләчәктә Коко Шанель, Карл Лагерфельд, Ив Сен-Лоран дәвамчылары чыгарга мөмкин. Чемпионатта Татарстан данын яклаган Һава ГАГИЕВА да, бәлки, мода индустриясендә якты йолдыз булып калкыр, әлегә исә аның хыялы башка...



ТЕГҮЧЕ — ОСТАЛАР ҺӨНӘРЕ

Һава Казанга таулар иле Ингушетия Республикасыннан килә. Унберенче сыйныфны тәмамлагач, балачак хыялын чынга ашырырга була. Кечкенәдән тегәргә ярата ул. Курчакларына нинди генә матур күлмәкләр тегеп кидертми. Авылда жиде балалы ишле гаиләдә яшәп, тегү белән шөгыльләнү гажәп тә түгел. Апасы да тегә, әнисе дә кул эшләренә оста. Бу осталык Һавага да күчә, күрәсең. Гадәттә, урта мәктәпне тәмамлаганнар югары уку йортына керергә тырыша. Һава исә технология һәм дизайн колледжын сайлый. «Урта һөнәри белем бирү йортларында вузларга караганда белемне тирәнрәк бирәләр», – дип аңлата бу адымын. Укырга кергәч, әлегә фикере ныгый гына. Кызганыч, туган ягында дизайнер-технолог һөнәрен тирәнтен өйрәтмиләр. Мондый төр сәнәгать тә юк дәрәжәсендә диярлек. Читтә укып карарга уйлый. Мәскәү, Казан уку йортларына документларын жиберә. Бәхеткәме, бәхетсезлеккә каршымы, документлары Мәскәүгә барып житми, почтада тоткарлана. Казанның дизайн һәм технология колледжы кызны укырга кабул итә. Моңа шатлана гына Һава. Татарстан башкаласындагы медицина университетында бертуган апасы Жарейда белем ала бит. Чит-ят жирдә барып сыеныр якин кешең булу бик мөһим ул (алар артыннан сеңел-

ләре Ләйлә дә Казанга – фармацевтика колледжына укырга килә). Шулай да Казанга авыр ияләшә кыз. Жылы яктан килгән Һаваны салкынары белән куркыта ул. Шунысы шатландыра: дини кызга татар мохитендә күпкә уңайлырак була.

Колледжда укый башлау белән үк аларга WorldSkills хәрәкәте хакында сөйләләр. II курста укыганда уку йорты буенча үткәрелгән бәйгедә икенче урынны ала. Аны егет кеше – Рәмзил Камалиев кенә уздыра. Ул вакытта алар бер атна эчендә күлмәк тегәләр. «Шулкадәр дулкынланганмын күрәсең, күлмәк жиңнәрен бутап тегеп куйган идем», – дип искә ала ул. Хәзер инде тәҗрибәсе житәрлек, бәйгедәге биремнәр дә жиңелрәк кебек тоела. Аны Татарстан җыелма командасына алалар. Әлегә команда белән үзенең туган җире Ингушетиядә уздырылган WorldSkills Russia төбәк ярышларында катнаша. Үз өендә диварлар да булаша, диләр бит. Һава да нәкъ менә Ингушетиягә барып көч сынашуга бик тә шатлана. Үзе өчен жан атарлар дип өметләнә. Өметә аклана, тик аның башка республика өчен ярышуына кырын караучылар да табыла.

Һава хәзер Казанда май аенда узачак эшче һөнәрләр буенча Бөтенроссия чемпионатына әзерләнә. Анда аларга, техник биремнәрдән

тыш, алты сәгать эчендә хатын-кызлар блузкасы тегәргә кирәк булачак. Шуның өчен хәзер алар унар сәгать эш өстәле яныннан китмиләр. Жөй тегү берни тормый, өлгеләрне сызып кисәргә кирәк. Һава өчен иң авыры шул. Колледжда производства эшләргә өйрәтәләр, ә бәйгедә ижади уйлау мөһим. Шуңа күрә һәр экспертның дәресен йотылып тыңлый. Көн саен үзенә яңалык ача ул. WorldSkills хәрәкәтендә катнашу аңа зур тәҗрибә бирә. Дөрес, кайбер чакта ашарга түгел, намаз укып алырга да вакыты җитми. Чемпионатта, әлбәттә инде, беренче урынны аласы килә. Сынатырга ярамый. Әнисе догалары белән көч биреп тора үзенә. Һава белә: ул аларның – зур өмете. Кайтып, үзенең ательесын ачып, гүзәл затлар өчен күлмәкләр тегү хыялы белән яши. «Күлмәк – хатын-кызның иң матур киеме. Ул аны тагын да зифаландыра, сылудата», – ди булачак дизайнер. Тегәргә өйрәтү мәктәбе дә ачасы килә. Белгәнне кешегә өйрәтү – зур савап, ди ул. Югары белем алу турында да хыяллана: Казан вузларының берсендә читтән торып укырга тели.

«Язмышыңа язылган булып, Казанда калсаң», – дим.

«Юк, – дип кире кага Һава. – Тауларны бик сагынам шул...»

Чулпан ГАЛИӘХМӘТОВА

«АЗНАКАЙ КУРЧАГЫ»



– Йөрәгем житеп, ничек тотынганымны хәзер үзем дә белмим... Миңа бу эш кызык иде – башкасы турында уйламадым...
60 яшьтәме? 60 яшьтә күпләр «барысы да артта калды инде», дип, өй тирәсеннән ерак китми: сериаллар карый, көннәре оныкларны каршылап-озатып уза, хыялланудан туктый... Ә ул... ул әле яши генә башлый. Үз эшен ача! «Ел хатын-кызы. Ел ир-аты: хатын-кыз карашы» бәйгесенең быелгы лауреатларыннан берсенә – «Өченче буын героинясы» номинациясендә жиңу яулаган Галина Альвисовна ГЕРКка ул сәхнәдә басып торганда күпләр игътибар иткәндер. Аяк битенә житкән озын күлмәк, затлы калфак һәм... менә шундый ят фамилия. Чын татар районына – Азнакайга кайдан килеп адашкан икән фрау Галина?



Гөлнур
САФИУЛЛИНА



Яши-яши, йөз-кыяфәтем белән дә татарга охшый барам бугай.

Ул житәкләгән «Азнакай сувениры» остаханәсе турында сөйләүгә күчкәнче, башта минем шушы тарихка тукталасым килә. Китап язарлык тарихка...

Галина Альвисовнаның әнисе Мөнҗия – Ирекле авылы кызы. Әнисе нибары 40 яшендә мәңгелеккә күзен йомганда аңа яңа 17 се тулган була. Илдә Бөек Ватан сугышы бара, аларның да әтиләре фронтта... Үзе дә балалыктан эле чыгып кына килүче кыз кулында жиде (!) бала кала. Иң кечкенә энеләренә жиде ай. Сигезенчегә – туксанны узган әбиләре... Очраган саен тирә-күршеләр кызга: «Төпчегегез үлсә дә сиңа жиңелрәк булыр иде ичмасам», – дип кабатлый. Яхшылык теләп әйтәләр дә бит, тик аның энесен жәлләп шунда ук яшьләре тама башлый... Туганнарының барысын да саклап кала ул. Хәтта ике баш сыерны да! Әтиләре авылга 1948 елда гына кайтып төшә. Аларны алырга гына кайтуы икән. «Хәрби заводта эшлим, син дә минем янга урнашырсың, бергә яшәргә жиңелрәк булыр», – ди. Кузгалалар... Ирекледәгә 30 сутый бәрәңге бакчасыз, сыерсыз ишле гаилә белән шәһәрдә көн итүләре ансат булмавын бик тиз аңлыйлар да... Алдагы жәйгә ялга кайткач, әтисе Мөнҗияне Ирекледә калдыра: «Авылда гына төпләник, кызым, син китеп йөрмә, начальнигыңа мин үзем әйтермен», – ди. Тик хәрби заводта тәртипләр кырыс була шул: «эшкә чыкмаган» өчен дип, Мөнҗияне килеп кулга алалар һәм ике елга төрмәгә утырталар. Озакламый ул амнистиягә элгә һәм Монголиядән Азнакайга кадәр жәяү кайта. Ә йортта инде үги әни хужа, буй житкән кыз анда, әлбәттә, артык... Әтисе белән яңа әнисе, үзенә әйтеп тә тормыйча, аны торф чыгарырга китүче кешеләр исемлегенә теркиләр... Берничә ел элегрәк исә Саратов өлкәсендә яшәгән Идел бие немецларын бер көн эчендә, товар вагоннарына төяп, Себергә озаталар. «Без бит монда, шушы җирдә туып-үстек, беркемгә начарлык эшләгәнбез юк», – дип өзгәләнүләрен ишетмиләр. Төзек йортлары, чәчәккә, җиләк-җимеш бакчаларына күмелеп утырган урамнары белән Герклар яшәгән авыл да ул көнне бушап кала. Кайчандыр Россия патшасы үзе чакырып китерткән алман һөнәрчеләре авылы. Август ае була. Кырларда игеннәр шаулап утыра, савылмаган сыерлар мөгри... Тормышның менә шундый катлаулы сынауларын кичкәннән соң, чит-ят җирдә татар кызы белән немец егете очраша. Башкалар кичләрен танцыга йөгәргәндә, чигү чигеп гел өйдә калган чибәр, озын толымлы Мөнҗиягә Альвисның күзе төшә. Кавышалар...

Кайчандыр икесен бер сукмакка чыгарган язмыш инде аларны күптән аерган. Хәтта каберләре дә икесе ике җирдә, ике илдә. Мөнҗия апаныкы – монда. Әтиләренеке – тарихи Ватанында. Туксанынчы елларда Германия аларга да әби-бабалары туфрагында – Баден-Вюртембергта җир бирә. Галина Альвисовнаның өч сеңлесе, бер энесе шунда яшәп ята хәзер. Әтиләренен, әлбәттә, олы кызын да үз янына бик аласы килгән. «Эти исән чагында Германиягә кунакка еш барып йөрдем. Хәзер дә гел барып торам. Мин анда үземне Андерсен әкиятләренә эләккән кебек хис итәм...



Документларыбыз инде эзер иде. Тик улым: «Әллә китмибезме соң? Монда ияләшкән җир бит», – диде. Аның сүзеннән узмадым, шулай итеп калдык», – ди ул. Сүзләрендә үкенү ишетелми.

Кан тартуы барысын да жиңә. Һөнәрчелек турында әйтүем әле.

– Кулыма бер газета килеп эләкте. Президентның Указы басылган иде анда. Казанның меңгеллеге алдыннан сувенирлар әзерләү хакында. Күңелемә кереп утырды гына бит – һич тынгылык бирми! Кызыма әйтәм: «Әйдә, без дә тотынып карыйбыз!» – дим. Икебез бер коллективта эшләдек, ул кулланма-гамәли сәнгать буенча дәрәсләр алып бара иде. Курчаклар ясап карарга булдык...

Галина Альвисовнаның Азнакай балалар музыка мәктәбендә сәнгать бүлегә мөдире булып эшләгән чагы бу. (Омск өлкәсендә дөньяга килгән кызның әнисенен туган ягында төпләнеп калуы да язмыш, әлбәттә.) Татар милли чигешле күлмәк «кигән» курчаклар яныннан күргәзмәләрдә кеше китми. Барысының да тотып карыйсы, үзенеке итәсе – сатып аласы килә. Бер курчак янына икенчесе өстәлә, өченчесе, дүртенчесе...

– Мин курчаклар белән тәмам саташтым! Көндәз дә ясым, төннәрен дә... Әмма хыялларым артыннан барыбер өлгерә алмыйм!

Әнә шул «өлгерә алмау» иң зур проблемага әйләнгән бер вакытта Азнакай районы башлыгы итеп Марсель Зөфәр улы Шәйдуллинны билгелиләр. Галина Герка үз эшен башлап карарга ул тәкъдим итә. Ярдәм кулы да суза.

«Азнакай сувениры» халык һөнәрчеләре йорты 2012 елның 1 мартында ачыла. Һөнәрче ханымга, таш-

Китәргә күпме талпындым, китә алмадым – мин инде төп Азнакайныкы.



ламалы шартларда, 130 квадрат метрлы мәйданны арендага бирәләр, ә ул районда яшәүче мөмкинлекләре чикләнгән инвалидларны үзенә эшкә ала.

Беренче ялгышлар. Бүген артка борылып караганда, иң элек шулар искә төшә.

– Бернинди тәжрибәм юк иде бит... Эшләү теләгем генә көчле! Ике бүлмә тулып утыра иде баштагы мөлләрдә. Ул кадәр кеше алырга кирәкмәгән соңрак аңладым... Арада бөтенләй эшли алмаучылар да бар булып чыкты. Никадәр материалны боздылар! Берәү йөрәгенә инде өч тапкыр операция ясаткан – хәтерә бөтенләй юк. Икенчесендә – шизофрения, институтта укыганда ялгышкан, кызлар: «Без аңардан куркабыз, ул бик агрессив», – диделәр. Эштән киткәч тә, юлыма чыгып, шактый янап йөрдә үземә. Өченчесенә – умыртка баганасы авырта, озак утырып тора алмый, ә безнең эштә ансыз булмый... Мәшгульлек үзәгә аша килгән берәүгә: «Үзең дә күреп торасың – булдыра алмыйсың. Жибәрмичә чарам юк», – дигәч, «Ике елдан пенсиягә чыгам, хәзер кая барыйм, зинһар, калдыр», – диде. Калдырдым... Безне бит мәктәптә укыганда ук һәрвакыт кешеләргә карата әйбәт булырга кирәк дип өйрәттеләр: хәленә керергә, юл бирергә, терсәк белән сугышмаска... Мин дә әйбәт булырга тырыштым. Ә бер ай узуга, икенчесе шундый тиз килеп җитә! Салымнар түләргә кирәк, аренда хакы... Хезмәт хакын түләү буенча тоткарлыктар килеп чыккач, шушы кешеләр өстемнән шикаять яздылар... Ул чакта ничекләр түздем икән, хәзер дә аңламыйм...

«Мин үземне һәрвакыт йомшакка саный идем», – ди ул. (Күпләребез үз-үзен шулай белеп бетерми бугай!) Сыгылыплар төшәрлек сынау килгәндә исә көч каяндыр табыла аңарда. Аякта басып калыр-

га. Егылмаска. Алга таба атлап китәргә.

Һөнәрчеләр йорты март башында ишекләрен ача, ә сентябрь аенда ул улын югалта. Иреннән бик иртә аерылып, кызы белән улын ялгызыгына аякка бастырган әни кешегә хәсрәтнең иң ачысы килә... 5 яшьлек чагында имгәнәп, авыру булып калган улы белән аралары бигрәкләр дә якын була шул...

– Бер атнаның шимбәсендә – туган көне булды, икенче атнаның азагында җирләдек... Ничек кичердем икән мин ул көннәрне, белмим. Йокыдан калдым, ашаудан... Көнөтөнә эшләдем дә эшләдем. Шул коткарды бугай... Инде менә, Аллага шөкер, сәхнәгә чыгып шигырьләр сөйли алам.

Әйе, барысы да акрынлап җайга салына.

Иң беренче ялгышлар төзәтелә. Мондый остаханәдә кул эшен яратканнар, моңа азмы-күпме сәләте булганнар гына эшли ала – ул хәзер һәркемгә шушы таләпне куя.

2002 елны Галина Герк Татарстан Республикасының «Халык һөнәрчеләре» берлегенә керә, ул – «Һөнәрчеләр палатасы» әгъзасы. Фикердәшләре белән очрашу-аралашу, күргәзмәләрдә фикер алышу, ижатыңны башкалар белән чагыштырулар – барысы да алга таба эшләргә зур этәргеч бирә. «Татарстан Республикасы халык сәнгате һөнәре остасы» дигән мактаулы исемгә лаек булу исә яңа офыктар ача: Оста исемен йөртүчеләргә җәен «Казан Кремле»ндә үз эшләнмәләрен туристларга тәкъдим итү мөмкинлегә бирелә.

Курчаклар бик тиз ясалмый. Бигрәк тә – зурлары.

– Иң элек курчакның башын, кулларын, аякларын, гәүдәсен – һәммәсен аерым-аерым формада коябыз. Фарфордан эшләнгән курчаклар ялгыш төшеп китсә дә ватыла. Ә безнекеләр нык – скульптуралар ясый торган махсус балчык кулланабыз. Үзебезнең Илбәк авылы янында ак балчык бар, диләр – шуны алып кайтып ясап карыйсым килә әле... Курчакларның башларын, кулларын Рамил коя менә хәзер

бездә. Күптән түгел эшли әле ул, әмма инде ияләште. Улының эшле булуына әнисе дә бик канәгать. Нәрсәгәдер кәефем төшкәнне, азрак ачуланганымны сизсә, Рамил аркамнан килеп кочып ала. Улым да шулай итә иде... Церебраль паралич белән авырый ул, өянәге дә бар... Койганнан соң башларны, кулларны әле эшкәртәргә кирәк. Рамил инде бу эшкә дә өйрәнде. Әмма аңардан соң кабат барысын да үзем бер кат күздән кичерәм. Менә, күрәсезме, кайберсенен борыны бигүк килеп чыкмаган – ямап, төзәтеп куярга кирәк. Кайсысының күзе...

Кәеф бар чакта гына утыра алмыйсың – эш бит. Әмма курчакларны кулга алуга күңелдә болытлар тарала. Хәсрәт тә онытыла төшә...

Курчакларга киёмне үзем уйлыйм: тукумаларны эзләп табам, төсен, фасонын сайлыйм, алкаларын туры китерәм... Күлмәк-камзуларны кызлар тегә, ә мин курчакларның йөзен, кул чукларын ясыям. (Вак, четерекле, катлаулы эш – көнгә уннан да артык башны берничек буяп булмый!) Иң кызыгы шул: йөз чалымы һәр курчакның үзенчә килеп чыга! Күз карашлары, елмаюлары... Кешеләр шуны күрә: «Карале, болар төрле икән бит!» – дип, үзләренә ошаганны сайлап ала. Минем үземә безнең курчакларның кечерәкләре шаянрак кебек тоела.

Ә иң рәхәте, әлбәттә, курчакларны киендерү... Заказ бирүче: «Бигрәк матур булган!» – дисә, бөтенләй канатланасың! Казанда таныш бер рәссам яныма килеп: «Сезнең курчаклар ягымлы, жылы!» – дигән иде: аның сүзләре искә төшкән саен сөенәм...

Заказ дигәннән, «Азнакай курчагы»н, әлбәттә, республикада инде күптән танийлар. (Курчак ясаучылар исә Татарстанда хәзер аз түгел: «Халык һөнәрчеләре» берлегендә алар инде хәтта аерым гильдия оештырды, анда уннан артык ижат әһеле керә.) Галина Альвисовна өчен аның курчакларын эзләп башка шәһәрләрдән – Уфадан, Чаллыдан, Түбән Камадан, Лениногорскидан үк килүләре дә горур-

лык. Аның затлы «Сөембикә»сен, гади ситсы күлмәкле «Авыл кызы»н, бәрхет камзуллы «Шәһәр кызы»н Франция, Төркия, Америкага алып китүләре, Татарстан Президенты Аппаратыннан күпләп сартып алулары, күргәзмәләргә чакырып торулары...

Альяпкыч, калфак, изү, төрле зурлыктагы сумкалар, курчак-магнитлар... «Азнакай сувениры» остаханәсе эзерләгән товарлар исемлегә ел саен арта тора. Калфак янына алка сораучы да күп, димәк, озаklamый милли бизәклә алкалар да өстәлчәк.

Беренче мәлләрдә курчак күлмәкләрендәгә һәр чигүне кулдан чиккәннәр. Хәзер Галина Альвисовна машина белән чигә. Бу нечкә эшне ышанып тапшырырлык кеше таба алмаган әле – эзли. Тапса, вакыты шактый бушар, яңа идеяләргә урын калыр иде дә бит... Тик осталар адым саен очрап тормый шул.


Аның кул астында бүген 6-7 кеше эшли, жәйгә, ким дигәндә, 10 кеше кирәк. Бүген янында булган кызлар – иң ышанычлылары, иң булдыклылары. Светлана – сумкалар тегә. Ул – өч бала әнисе, игезәк балаларының берсе – авыру. Светлана аны ялгызын бер сәгәткә дә калдырып йөри алмый. Остаханә белән янәшә яшәве

аңа бик уңайлы: эзер эшләргә йә йөгереп кенә үзе кереп алып чыга, йә кертәп үк бирәләр. «Аңа азрак ярдәм итә алгач, миңа да рәхәт», – дип сөенә Галина Альвисовна.

Зөлфия исә аның уң кулы. Ул «Азнакай сувениры»на мәшгульлек үзәгә аша килгән. Чукрак-телсез кызны моңа кадәр эшләгән хезмәт урынында бик кыерсытканнар. Ә остаханәдә аның өчен икенче тормыш башланган... «Эшкә бик оза өйрәнде, бик күп әйберне бозды. Әмма өйрәнде! – дип яратып елмая директор. – Ул монда үз урынында. Бер-беребезне күз карашыннан аңлайбыз». Иң чиста, иң пөхтә эш урыны – Зөлфиянеке. Ул инде күптән бар эшне дә үзе беләп башкара.

...Галина Альвисовнаның күңелендә йөргән хыялларын, ниятләгән кайбер эшләрен махсус сөйләшим. Күз тидерүдән куркам.

Казанда, туристлар күпләп йөри торган урыннарда «Азнакай курчаклар»ын очратканда шушы язманы искә төшерерсез. Коңгырт күзләре белән әтисенә охшаган, үзе әйтмешли: «кайчак фрау Галина булып фикер йөртә, әмма татарча сөйли, татарча уйлый» һәм татарга эшли торган сөйкемле ханымны.



ДОМ НАРОДНЫХ ПРОМЫСЛОВ АЗНАКАЕВСКИЕ СУВЕНИРЫ

куклы и
другая сувенирная
продукция

г. Азнакаево
ул. Гагарина, 35

8 (927) 482-21-75

ИП Герк Галина Альвисовна

РЕКЛАМА

Фикер » безнең кавем

– ТАТАР ФЕМИНИЗМЫ... – МИЛЛӘТ АНАЛАРЫ?



Ландыш
ӘБҮДРӨВА

«Президент хатын-кыз булса, рәхәт булыр иде. Миңа калса, парламентның яртысы хатын-кызлардан торырға тиеш. Әмма беркайчан да болай булмаячак, кадерлем!»

Мэрилл Стрипп, Голливуд актрисасы.



Бүген без сайлау хокукына ия, югары белем алабыз, бала табуны контрольдә тотабыз, эшлибез, милек хужасы була алабыз, сәясәт һәм спорт белән шөгыльләнәбез, житәкче вазыйфада утырабыз – болар барысы да феминизм хәрәкәте нәтижәсе. Кадерле хатын-кызларыбыз, әгәр сезнең «феминизм» төшенчәсенә тискәре мөнәсәбәтегез бар икән, беренче жөмләне ашыкмый гына яңадан укыгыз. Кадерле ир-атларыбыз, әгәр сезнең арада феминизмны «ир-атларга каршы көрәш» дип аңлаучылар бар икән, патриархаль жәмгыять белән матриархаль жәмгыять турында мәгълүмат сорап, Гуглга мөрәжғәгать итә аласыз.

Бер яклап караганда, XXI гасырда феминизмның кирәге дә калмады кебек инде. Һәрхәлдә, безнең илдә. Россия Федерациясе Конституциясенең 19 нчы, Татарстан Республикасы Конституциясенең 28 нче маддәсенең өченче пунктында «Ир-ат һәм хатын-кыз тигез хокукларга һәм ирекләргә, аларны гамәлгә ашыру өчен тигез мөмкинлекләргә ия», дип язылган.

Икенче яклап караганда, феминизм буенча ачыклык кермәгән сораулар күп кала икән әле. Бу мәкаләдә шул сорауларның кайберләренә җавап бирербез.

1 Татар феминизмы бармыни соң ул?

Әлеге мәкаләләр циклын башлаганда ук туган иде бу сорау.

Беренче дулкын, икенче дулкын, өченче дулкын булып күтәрелгән феминизмда безнең татар кызлары да катнашканмы? Әллә «татар кызларына алай килешми» дип читтә калганмы? Юк, әлбәттә.

Алдыңгы карашлы татар хатын-кызлары XIX гасыр ахырында–XX йөз башында мәктәпләр, гимназияләр ачкан, хәйриячелек белән шөгыльләнгәннәр (Фатиха Аитова, Мәрһәм Ақчурина-Солтанова һәм башкалар), газеталар чыгарганнар (Зөһрә Ақчурина), сайлау хокукы алганнар (Мөхлисә Бубый дөньяда беренче булып казыя итеп сайлана) һәм югары белем алганнар (Сара Шакулова чит илгә барып укып кайта). Татар хатын-кызларының ул вакытта ук инде күчмәсез милләткә хокуклары булган. Күрүебезчә, кайбер хәл-хәттен алга киткән илләр арасында да беренче булган алар.

Әгәр феминизмны яхшы мәгънәдә «хатын-кызларның үз хокуклары өчен көрәш» дип аңлыйбыз икән, татар хатын-кызларына бу хокуклар өчен көрәшкә кирәкмәгән дә диярлек. Бу хәрәкәтне татарның хәдиди карашлы зыялылары үзләре җанландырып җибәргән. Бу татар феминизмының, ягъни «хатын-кыз мәсьәләсе»нең үзенчәлекле бер ягы. Миңа калса, без горуруланырлык ягы. Шәхсән үзем татар феминизмы, зыялы ир-егетләр белән бер сафта партнерлык дәрәжәсендә барлыкка килгән, Көнбатыштагы кебек радикаль һәм богема төсмерен алмый калгандыр дигән фикердә.

2 «Татар феминисткасы» милләт анасы булалмы ул?

Бу сорауны миңа гыйнварда ук биргәннәр иде. Төрки халыкларның тарихи шартларда формалашкан социо-мәдәни үзенчәлекләрен исәпкә алып, безнең халыктагы «ир – баш, хатын – муен» дигән гаилә модели буенча мин, милләт анасы дигәндә, үз милләтенә тугры

Инде бар да тәртиптә кебек, хатын-кызларга тагын ни җитми?

калган балалар үстерүче әниләрне күз алдына китерәм.

Шул ук вакытта 1990 нчы елларда халкыбыз үз дәүләтчелеген булдыру максаты белән милли республика төзүгә таба адымнар ясаганда, ир-атлар белән бергә күренекле хатын-кызлар да алгы сафка чыкты. Вафирә апа Гыйззәтуллина, Фәүзия апа Бәйрәмова, Гөлзәдә апа Сафиуллиналар зур һәм җаваплы эштә ир-егетләргә терәк була алуларын исбатлады.

Милләт анасы дигәннән, язучы, җәмәгать эшлеклесе Фәүзия Бәйрәмованың татар хатын-кызларының нинди булырга тиешлеге турындагы бер әңгәмәсендә әйткән фикере «милләт анасы» билгеләмәсенә күбрәк туры килә: «Хатын-кызда беренче урынга әхлакны, миллилекне куям. Безнең татар хатыны гыйлемле дә булган, телне дә, тарихны да белгән, киенә дә белгән. Бөтен яктан үрнәк булганнар». Мондый бурычларга җавап биргән хатын-кыз «феминист» булудан бигрәк, беренче чиратта «милләт анасы» була, әлбәттә.

3 Бүген татар кызлары феминизм хәрәкәтендә катнашамы?

Күпмедер дәрәжәдә феминистик карашларны яклаучылар булса да, ачыктан-ачык феминизм хәрәкәте оештырып, актив чараларда катнашучы татар кызлары турында ишеткән юк.

Шул ук вакытта Татарстанда, татарлар яшәгән төбәкләрдә хатын-кызларның күпсанлы иҗтимагый оешмалары эшләп килә. Алар хатын-кызларны милли рухта тәрбияләү эшен башкарып, нәкъ менә «милләт аналарын» тәрбияләү эшен алып баралар. Ике елга бер тапкыр Бөтендөнья татар конгрессы татар хатын-кызларының җыенын үткәрә, алар үзләренә алга таба эшләр өчен резолюцияләр, эш планнары кабул итә.

Еш кына татар хатын-кызлары, аларның бүгенге җәмгыятьтә нинди булырга тиешлеге хакында түгәрәк өстәлләр оештырыла. Бу хәл-хәттен әлеге оешмалар мультикультурализм һәм глобальләшү шартларында үзбилгеләнүгә йөз тотта, хатын-кызлар хокуклары турында сүз кузгатмый, дөньякүләм феминизм хәрәкәтенә төгәл өлешен кертми.

4 Бүген феминисткалар нәрсә даулы?

Бу сорауга җавап бирү өчен БашФем, ягъни Башкортстан феминисткалары хәрәкәте активисты Таңчулпан Буракаевага мөрәҗғәгать иттек. Ул безгә түбәндәгеләрне сөйләде:

– Безнең хәрәкәттә феминизмның төрле юнәлешләренә караган феминисткалар бар, чөнки төркембезнең максаты – аерым-аерым эшчәнлек алып барган фикердәшләрбезне берләштерү. Радикаль, либераль, интерсекциональ, анархо-феминизмның төрле юнәлешләренә караган кешеләр җыелган, кайчак фикер уртаклыгы таба алмаган, бәхәскә кергән очраклар да була, әмма максатларның бер икәннән аңлап, барыбер бергә эшләүне, берләшүне дәвам итәбез. Киләчәккә планнар зур. Россиядә рәсми рәвештә ике женеснең хокуклары да бер иш күренсә дә, чынбарлыкта хатын-кызларның проблемалары бихисап. Мәсәлән, күптән түгел гаиләдә кул күтәрүнең беренче очрагы өчен җәза җинаять кодексыннан административ кодекска күчерелде, ягъни хәзер ир беренче тапкыр кул күтәрә, хатыны аны судка бирсә, алар бергәләшеп гаилә бюджетыннан дәүләткә штраф түләчәк. Күп очракта җәберләнгән хатын-кыз кая мөрәҗғәгать итәргә белми, төн уртасында гауга чыкканда, качып китәргә урыны булмый.

Ир-атларны инфантильлектән коткару кампаниясен башларга кирәк.

Ркаил Зәйдулла

Нәбирә ГЫЙМАТДИНОВА, язучы:

– Хатын-кыз өчен гаилә беренче чиратта торырга тиеш. Мин бу фикерне һәрвакытта да әйтә килдем. Хатын-кызның иң зур бәхете гаиләле булуда, балалар, алга таба оныклар үстерүдә. Бары тик шул гына хатын-кызның бәхетен түгәрәкләп куя. Безнең арада да үзен иҗатка гына багышлыйм дип, иреннән аерылган хатын-кызлар булды, әмма алар ямьсез картайды.

Мин әдәбиятка килгәндә, безнең ир-ат язучылар арасында «хатын-кыз язучы гына» итеп караучылар булды. Рус язучылары Анна Ахматованы да, Белла Ахмадуллинаны да зурлап «поэт» дип йөртте. Ни өчендер татар язучылары әдәбиятны җенескә бүлеп карый. Югыйсә әдәбиятта җенесләр юк. Әдәбият ул җенескә түгел, ә талантка бәйле. Алайга китсә, бүген әдәбиятны хатын-кызлар җигелеп тарта...

Шулай ук безнең мәдәнияттә сексуаль җинаятчыларга карата мөнәсәбәт бик сәер. Кызны көчләнсәләр, игътибар фокусы ни өчендер җинаятчегә түгел, ә кызның шәхесенә юнәлтелә: ул үзен ничек тоткан, нинди киём кигән һәм башкасы. Бу борынгыдан килә: элгәре көчләнгән кыз кияүгә чыга алмаган, бозык саналган. Ә бит аның бер гаебе дә юк, җинаятчегә бит ул эшләмәгән!

Эш урынында дискриминация очраklары да җитәрлек:

■ «пыяла түбә», ягъни хатын-кыз карьера баскычы буйлап аерым бер югарылыкка җитә ала, алга таба аның мөмкинлекләре кимегәннән-кими. Районнардагы хакимият башлыкларын гына алыгыз: кайсында хатын-кыз соң?

■ гомумән алганда, хатын-кызларның эш хакы ирләрнекенә караганда, 30 процентка азрак;

■ әйбәт эш урыннарына хатын-кызларны алмашка тырышалар, чөнки аның декрет ялына чыгуыннан, аннан соң бала белән дөваханәләрдә ятуыннан куркалар. Алдынгы илләрдә бала карау, хатын-кызларның гына эше түгел, ирлەرگә дә кагыла. Бездә исә бала тәрбияләү хатын-кыз җилкәсенә генә төшкән авырлык булып кала. Ирләр ярдәм иткән

очракта да, финанс ярдәме белән генә чикләнә диярлек;

■ финанс ярдәме турында сүз чыкканда, алимент түләмәүчеләр турында да әйтми мөмкин түгел.

Болар Россия һәм төбәкләрдәге хатын-кыз проблемаларының бер өлеше генә. Феминисткалар елдан-ел агарту эше белән шөгыльләнә,

халыкның феминизмга булган мөнәсәбәтен үзгәртәргә тырыша.

5 Ә мин үзем феминисткамы?

Феминизм тирәсендәге бик күп яңа термин-төшенчәләргә «киеп» караганда, антифеминист түгелмен. Идеаллаштырылган феминизмга якынрак, дип саныйм. «Сестринство» дип атала ул. Ягъни мин – үзебезнең кавемгә теләктәш. Моннан аңлашылуынча, сексист түгел. Сексистларның хатын-кызлар табигать тарафыннан ук ир-атлардан түбән итеп яратылган, дигән карашын якламыйм. Бер генә мисал китерәм: дөньяда иң югары IQ теркәлгән ике очрак бар, шуларның икесе дә – хатын-кыз.

Безне кечкенәдән «кызлар – матур, малайлар – акыллы» дип үстерделәр. Балаларымны «кызлар матур да, акыллы да була» дип үстерәм.

Матурлык дигәндә, конвенциональ матурлык яклы түгел. Минемчә, һәркем үзенчә матур. Шуңа да бүгенге җәмгыятьнең ихтыяжларына җавап бирергә тырышып, тышкы кыяфәтемне үзгәртмим. Ничек бар, шулай менә...

Ркаил ЗӘЙДУЛЛА, шагыйрь:

«Татар феминизмы» дигән төшенчәне ишеткән юк. Феминизм – безгә русларга ияреп, Көнбатыштан кергән агым ул. Татар язучылары татар хатыннары турында бик күп әсәрләр язган. Галимҗан Ибраһимовның «Татар хатыны ниләр күрми» дигән әсәре, мәсәлән. Минем карашка, анда кайнана образы беренче планга чыга. «Оҗмах әниләр аяк астында» дигән хәдис тә бар.

Татар хатыннарын изелеп яшәгән дип уйламыйм. Ә менә «тигезлек» дигәннәре җәмгыять корылышының тез астына сукты дип уйлыйм. Тигез булабыз дигән хатын-кызларга урман кисәргә, күмер чабарга туры килде хәтта. Миңа калса, хәзер инде ир-атлар тигезлеге турында сөйли башларга вакыт.

Гомумән, бу мәсьәләдә карашым бер генә төрле минем: ир-атларның үз урыны, хатын-кызларның үз урыны. Хатын-кызларның бурычы – бала табу.

Ни өчен шулай килеп чыккандыр, татар тормышында хатын-кыз иреге тискәре роль уйнады. Ә бит милләтнең киләчәге хатын-кызлар кулында. Мәсәлән, рус хатын-кызлары динен, милләтен аңлыймы-юкмы, әмма аның өчен чәчрәп чыга. Ә татар хатын-кызлары бик тиз үз позицияләрен бирә: азмы чит милләткә ул-кызлар үстәрәп биргән татар хатыннары?

Гадәттә, милләткә куркыныч янаганда, хатын-кызлар алга чыга. Мәсәлән, Фәүзия Бәйрәмөвалар нәкъ шундый вакытта күтәрелде дә. Алар дөньяны аңлый белә. Андый хатын-кызлар булу – милләт тегермәненә су коя.

ЧИРМЕ, ХОЛЫКМЫ?

Раил САДРИЕВ, Татарстанның халык артисты, Буа дәүләт драма театрының сәнгать җитәкчесе-директоры:

Саранлыкны берничек тә дөвалап булмый. Ул – чир кебек. Төгәлрәге, чир түгел, ә генетик код. Кеше туганда ук саран булып туа. Ләкин бу ситуациягә төрлечә карарга була. Ир кеше гаиләне берүзе туендырса, акчаны санамый да булмый. Кысмыр кеше үзен беркайчан да саран дими. Рәшит Шамкай әйтмешли: «Мин саран түгел, сакчыл», – диячәк. Акчамны бүген туздырып бетерсәм, иртәгә ничек яшәрмен, дип уйлый ул, кара көнгә дип җыя. Ләкин шул рәвешле үзенең һәр көненнән «кара көн» ясый. Бу – бәрәкәтсез акча. Үзем өчен бер ачыш ясаганым булды: гомер буге акча җыючы кеше бер көнне акчасын туздырырга керешә икән, ул озак яши алмый. Иркән яшәргә яраткан мут кеше дә шулай: акча җыя башласа, озак яшәми.

Лилия МУЛЛАГАЛИЕВА, Татарстанның атказанган артисты:

Бу – күп кенә гаиләләрдә очрый торган хәл. Хатын-кыз бала табып, өйдә утырганда керем кими, тормыш күбрәк ир-ат җилкәсенә генә кала. Моңарчы саран булмаган кеше дә мондый чакта сакчылга әйләнә. «Икенче юлы акчаны белебрәк тотсын, ул сораган саен чыгарып салмыйм әле», – дип тә уйларга мөмкин. Әгәр дә ир кешедә электән үк патологик саранлык булмаса, моңа узгынчы хәл дип кенә карарга, сабыр итәргә кирәк. Әлбәттә, яңарак кына бала тапкан хатын-кызның күңеле бик нечкә була. Аның үзен сөйдереп торасы, иркәләнесе килә. Матур әйберләргә дә күз төшә. Ләкин моңа вакытлыча итеп карарга кирәк. Ирләрнең күбесе бер әйтү белән «егылып» төшми. Ул шулай дип әйтте дип кенә кырт өзәргә ярамый. Ир кеше, сукрана-сукрана булса да, барыбер син дигәнне үти инде ул.

Өйләнешкәнче, ирем саран кеше кебек түгел иде. Кысмырлыгын, балабыз туып, өйдә утыра башлагач тойдым. Бала тиз үсә, киём-салымын да гел алып кына торасы, уенчыклары да кирәк, башкасы да. Декрет акчасын гына җиткерерлек түгел. Ә нәрсәдер алу өчен иремнән акча сорау бер бәлагә әверелде. Акча дигән сүз чыгуга, кашы җимерелә. «Ай-яй, туздырырга яратасың да инде», – дип битәрли. Кирәкмәгәнне туздырмыйм да бит югыйсә. Иң-иң мөһим әйберләргә генә сатып алам, ләкин ирем барыбер ачулана. Аның шушы саранлыгы белән ничек көрәшсә?

Белгеч фикере



Ләлә
БӘҖРАМШИНА,
психолог

Ир-атның безнең өчен нәрсәдер эшләвен телибез икән, үзебезне хатын-кызларча тотарга өйрәнергә кирәк. Кияүдәге ханымны руслар «замужем», диләр. Димәк, ул – ире артында торучы. Артында булмаса, ничьюгында рәттән баручы, ләкин алдан йөгерүче түгел.

Хатын-кыз ир-ат белән идарә итә, аңа боера башлый икән, бу – сугыш мәйданына аяк басу. Ирләрнең колы булырга кирәк димиз. Тормышта хатын-кызга дипломат булырга, иренең абруен төшермичә, балаларына да этиләренең кирәклеген төшендереп торырга туры килә. Хатыны ихтирамын тойган ир-ат (холкында патологик җитешсезлекләр булмаганда) үзе дә аны югары бәяли. Нәтижәдә, теләгәнчә ирешәбез. Әгәр дә моңа ирешә алмыйсыз икән, нәрсәне дәрәс эшләмиз дип үзегездән сорагыз. Үзара мөнәсәбәтләр – көзгедәге чагылышыбыз ул.

Ир-атта кысыклап чыгару механизмы дигән нәрсә бар. Үзенә ошамаган нәрсәләргә ул аңыннан кысыклап чыгара. Әйтик, балаларга игътибар бирмисең, дип гаеплисез икән, ул моны кабул итми. Әгәр дә, улыбыз син игътибар күрсәткәч, шундый шатлана, син алган теге уенчыгына сөенеп бетә алмады, дисәгез, менә монысы хәтерендә кала, һәм ул шул юнәлештә алга таба бара. Кайда игътибар, шунда энергия. Энергия булган җирдә – нәтижә.

Бер танышым гел иренең өй башмакларын киеп йөри иде. Иренең моңа ачуы килә, хатынын битәрли. Ә анысы назлы гына итеп: «Ник, мин дә синеке бит инде», – ди. Балаларына киём аласы булса да: «Кем баласы дигәндә, синең балалар, диячәкләр. Әнә Нәфисә (исемнәр үзгәртелде, – авт.) килә димиләр бит, Дамирның кызы килә, диләр», – дип, бик үтемле итеп әйтә белә ул.

Үз ихтыяжларың турында дәрәс итеп әйтә белү дә мөһим. Кемдер мәгълүматны колак аша кабул итә – аудиаль була, кемдер визуаль – күз алдына картина килсә генә мәгълүматны сөңдерә ала, кемдәдер кинестетик кабул итү төре – аның өчен тоем мөһим, ә кемдер мәгълүматны компьютер кебек кабул итә – тиз, аңлаешлы, артык сүзләрсез. Ирегеңнең нинди төргә караганын ачыклап, гозере-гезне дәрәс итеп җиткерү дә мөһим дип әйтәсем килә.

Лилия ГӘРӘЕВА әзерләде.



МӘСКӘҮ ТАТАРЧА СӨЙЛӘШӘ



Ул – Мәскәүнең үзәгендә, Таганская метро станциясеннән ерак та түгел, Большие каменщики урамындагы 2 нче йортта урнашкан. Зур холл. Диварлар рәссамнар картиналары белән бизәлгән. Тәрәзәләрдә – гөлләр. Монда рәхәтләнеп татарча сөйләшәләр, баянга кушылып җырлыйлар, бәләш, өчпочмаклардан авыз итәләр, якташлары белән гәпләшеп утыралар. Татар мохитенә хас җылылык, үзенә бер ямь сирпелә анда, китәсе дә килми. Исеме дә үзгә – «Татар штабы». Хәрбиләрчә, штаб дип йөртүләре дә тикмәгә генә түгел. Татар халкының телен, традицияләрен, мәданиятен саклап калу һәм үстерү юнәлешендә зур максатлар куеп, армый-талмый эшләүче фидакарларне туплаган оешма ул. Аның чишмә башы 90 нчы елларга барып тоташа. Бүгенге героёбыз Гөлнара ЯРУЛЛИНА – энә шул оешмага яшьләренә тартып, яңа проектлар уйлап табучы, шуларны тормышка ашыруда янып йөрүче замана кызы. «Татар штабы»ның координаторы, татар яшьләрен бергә туплый, аларны илһамландыра һәм канатландыра белүче чын лидер. Яшьләр үз милләте, тарихы белән горурлансын, бер-берсенә таяныч булсын өчен җан атып йөри. Әйдәгез, Гөлнара белән якыннанрак танышыыйк.

Эльмира ЗАКИРОВА

Казан кызы Мәскәүне яулый

Шаян телле, чая, тиен кебек житез, күбәләк кебек жиңел, тәвәккәл һәм тиктормас. Спорт ярата: йөгерү марафоннары, тау чаңгылары, теннис... Ул барысын да колачлый. Гөлнараның кермәгән тишеге, белмәгән кешесе юктыр бу зур мегаполиста! Метрода Пролетарскаядан Таганскаяга кадәр генә барасы, бер атлый, ике сикерә – инде Штабта ул. Туктаусыз хәрәкәттә: йөгерә, чаба, тегесен таба, монысын хәл итә... Татарстан Республикасының Россиядәге Вәкаләтле вәкиллеге ашыга, Муса Жәлил исемендәге татар мәктәбенә барып чыга, студентлар белән Жәлилнең кызы Чулпан ханым фатирында була, гастрольләргә килгән Камал театры артистларын Штабта кунак итә... Туган тел язмышы турындагы сөйләшүләргә күренекле язучыларны, сәясәтчеләрне чакыра. «Уртак фикер» дискуссиясін клубында Римзил Вәлиев, Ринат Мөхәммәдиев, Рәшит Әхмәтов, Рауль Мир-Хәйдәров, Шамиль Идиатуллин белән очрашулар үтә. Штабның дәрәжәсе бермә-бер артты хәзер. «Татар штабы»ның сулышы – социаль челтәрләрдә: инстаграмда да, ВКонтактеда да, фейсбукта да, штабның ютуб-каналы бар. Интернет-ресурсларны яңартуга шактый вакыт китә, әлбәттә. Каян яңа хәбәр алырга, нинди мәгълүмат бирергә дип баш ватмаган, эзләнмәгән чагы юк бу тынгысыз жанның. Ә без социаль челтәрләрдән аларның бөтен яңалыгын белеп торабыз. Коломнада Жәлил укулары узган... Татар мәдәнияте музей ачылган... Ришат Төхфәтуллин концертына барганнар... Тукай һәйкәленә чәчәкләр салачаклар... ТАССР төзелүнең 100 еллыгына әзерлек чаралары күрә башлаганнар... Валерия Порохова ислам, фән, мәдәният темасына лекция укыган... «Дустыңны да Сабантуйга алып кил!» акциясенә кушылып, 700 ләп яңа кеше килгән... «Беренче намаз» проекты яшьләргә ошый... Эшләгән эшнең нәтижәсе дә күзгә күренерлек шүл: штабның хәзер ике меңләп активисты бар. Дус кызлары кайчак үпкә дә белдерә: «Син кайчан карасаң телефонда!» – диләр. Ә аңа башкаларга булышу бик ошый! Ел саен Мәскәү вузларына Татарстаннан йөзләгән егет-кыз укырга керә. Аларны мегаполиска жайлашырга өйрәтергә кирәк, үзләрен ялгыз итеп тоймасыннар. Медицина институты студентлары өчен «Гиппократ» клубы эшли, атаклы табиблар катнашында очрашулар үткәрелә. КВН командасы булдырылды, «Татар мафиясе» уены клубы эшли башлады. Эшмәкәрләр өчен – «Масштаб» клубы, тарихчылар клубы, Аксакаллар шурасы... «Аулак өй» клубы да бик популяр: йөзләп кеше жыла анда. Күрешәләр, танышалар, кавышалар. Бер елда энә ун татар гаиләсе туды. Кайчак Гөлнараның үзенә дә яучы ролен башкарырга туры килә. Әйтүенә караганда, кемгә нинди кеше туры килгәннен тоемлау сәләте бар икән. «Анара белән Мигель менә дигән пар инде, үзләре генә белми», дип, ул аларны якыннанрак таныштыра. Кулы жиңел булып чыга: озак та үтми егет белән кыз өйләнешә.

«Безнең Гөлнара ул юрист та, киңәшче дә, экскурсовод та, «Ашыгыч ярдәм» дә, спортчы да, дипломат

Татарлар белән аралашып, аларны үзенә ияртеп кем йөри дисәләр, Гөлнара булыр ул!

та... Барысын булдыра!» – диләр аның турында. Спорт дигәннән, Татарстан спорт командаларының фан-клубын да житәкли әле. Ул бөтен жирдә! «Ак Барс», «Нефтехимик», «Рубин» «Динамо»... Берсенен дә унын калдырмый жанатарлар.

17 ноябрьдә «Ак Барс» белән «ЦСКА» матчына бара яшьләр. Арена житәкчеләре белән алдан килешеп, Мәскәүнең «Шүрәле» төркемен стадионда таймнар арасындагы тәнәфсләрдә татарча җырлатырга сөйләшә Гөлнара. Мондый хәлнең әле булганы да юк моңарчы! Берзаман трибунадан татарча: «Гөлнара, сине туган көннең белән котлыйбыз! Бу җырыбыз – сиңа!» – дигән сүзләр кайтаваз булып яңгырый. Кызның үз туган көннең нинди эйфория кичергәннен аңлайсыздыр! Биш мең кешене сыйдырган стадион гүләп тора. «Сине генә көтәм, сине генә сагынам, сине генә килә күрәсем...» дип җырлый ансамбль, бөтенесе күтәрелә ала! Менә нинди көч бит алар! Мәскәүне ярата Гөлнара! Арбат, Тверская урамнары, Измайлов паркы... «Россия» кунакханәсе урынында хәзер «Зарядье» паркы, искиткеч матур! Татар милли киёмнәрен киеп, калфагын кыңгыр салып, Кызыл мәйданнан да узганы бар. Әйләнәп-әйләнәп карыйлар бу сылу кызга. Кайсы милләттән булуы белән кызыксыналар. «Мин – татар кызы!» – ди ул балкып.



Фото: Анна Арахамия

«Һәр татар кешесе анда үзен өйдәге кебек рәхәт бер халәттә тоя.»

Сусау

Кем соң бу Гөлнара, нишләп Мәскәүгә килергә уйлаган, татар дөньясына ничек тартылган? Үзенә дә шул сорауны бирдек.

– Мин – Казан кызы. Башта технология университетында программист булырга укыдым, аннары икътисад буенча икенче югары белем алдым. 3 нче курста ук банкта эшли башладым. Биш ел эшләп тә карьера үсеше күренмәгәч, башка жиргә күчеп карарга булдым. Зур консалтинг компаниясенә бухгалтер булып урнаштым. Ләкин һаман канәгать түгелмен. Шунда аңладым: миңа кешеләр белән аралашу җитми икән! Бу стеналар минем өчен тар икән! Казан ничектер кечкенә тоела башлады. Мәскәү шундый зур, матур, үзенә тартып тора! Минем һәрвакыт Мәскәүгә китәсем килә иде. Жае да чыкты. Дус кызым Алсу туган көненә чакырды. Ул бер ел элек шунда киткән иде. Сәяхәтем башыннан ук мажараларга төренгән булып чыкты. Башта поездга соңга калдым. Ничек итсәм иттем – танышларым аша табып... КаМАЗ машинасында утырып киттем башкалага! Эти белән эни бу хакта әле дә белми бугай. Туган көн сәбәп кенә иде инде. Мәскәү гел кызыктырып, ымсындырып торды бит. Бу килүдә бер-ике атна яшәп карадым да өйдәгеләргә: «Мин монда калам!» – дип шалтыраттым.

Әниләргә шок була язды! Бер дә җибәрәселәре килмәде инде. «Ничек инде каласың? Нәрсә эшлисең? Кайда яшисең?» – дип тәмам пошаманга төштеләр. Эти ягыннан туганнарны эзләп табарга, шуларга барырга куштылар. Мәскәүдә эш табу җиңел түгел. Син анда беркемгә кирәкмисең. Үз-үзеңне табарга кирәк. Минем инде тәҗрибәм бар: банкта эшли башладым. Шунда яшәгәндә аңладым: миңа үз татарларым бик якин икән. Туган якта түгел, мең чакрым читтә үз теләмә, үз моңыма сусау тойдым мин. Үзебезнең татарларны эзләп табасым, алар белән рәхәтләнеп сөйләшәсем килде. Мәскәүдә татарлар күп дип ишеткән бар иде инде. Ләкин күбесе Нижгарныкылар – Сергач мишәрләре анда. Үзебез өчен генә татарларның санын алып караган идек, нижгарлар күбрәк килеп чыкты. Түбән Новгород Мәскәүгә якынак бит, бәлки, шуңадыр... Аларның сөйләшүләре дә башкачарак, безнекеннән аерыла. Метрода йөз транспортта барганда кайчак Казанча сөйләшүләр колакка керә. Сөенүләрем! Ул инде җыр кебек яңгырый! Тамагыма төер тыгыла. Сөз кайдан, дип, тизрәк яннарына ашыгам. Чаллыдан, диләр. Белсәгез иде ничек рәхәт булып киткән. Эчәмнән генә татарча җырлар да көйләп йөрмә әле. Бәләкәйдән җырлы өйдә үстем бит. Әнием Иркия тумышы белән Сарман ягыннан, Куҗак авылыннан. Әтием Ринат – Әлки районы Яңа Чаллыдан. Без һәрвакыт кунаклар җыя, мәҗлестәрдә татарча җырлап утыра идек. Эни үзе баянда уйный, үзе җырлый, үзе тамада булып туган көн, юбилейларны алып бара. Җитмәсә, тәмле бәллешләр дә пешерә әле. Эти дә әнигә кушылып җырлый. Миңа да шул сыйфатлар күчкән, ахрысы. Энем Линарга да... Ул шәп баянчы.



■ Яшьләр аеруча яратып йөри Штабка! Горуранырылык эшләре дә, яңа проектлары да байтак. Һәм алар барысы да бер максатка – татар милләтен яшәтү, саклап калу, үстерү максатына юнәлтелгән. Татар дөньясы кайнап тора монда.



Ләкин... Казанда чакта татар телендә генә сөйләшеп, татар дөньясында кайнап яшәдем дип әйтә алмыйм. Авылга кайтсам, минем сөйләшүдән көләләр. Ә студент елларында татарча сөйләшүчеләргә авылныкы дип мыскыллап карау бар иде. Шуңа принципияль рәвештә татарча сөйләшмәдем. Мәскәүгә күчеп ике-өч ел яшәгәч кенә татар теле кирәген аңладым. Миңа татарлар белән аралашу җитмәгән икән бит! Бөтенләй ачылып киттем. Ә ул болайрак булды.

Мин Штабка килдем

29 август иде. Матур кояшлы көн. Казаннан килгән татар егете Артур дус кызым белән мине бер мәжлескә чакырды. Килегез, анда татаралар жыела, ди. Бергәләп «Заман» кафесына бардык. Һәм анда Рөстәм абый белән таныштык. Рөстәм Фәиз улы Ямалиев белән! Аның туган көне иде. Бер белмәгән кешенең туган көненә барып керү безнең өчен сәеррәк иде, әлбәттә. Ә Артур кыстапмы-кыстый: «Әйдәгез-әйдә, ул яңа кешеләр алып килгәнне ярата. Җитмәсә, сез әле Татарстаннан, үзебезнекеләр», – ди. Рөстәм абыйның «Татар штабы» җитәкчесе икәннен шунда аңладым. Ул бөтен татарларны шулай үз тирәсенә җыя икән Мәскәүдә. «Килегез, бергәләп сөйләшеп, җырлашып, чәйләр эчеп утырыбыз», – дип чакыра һәрвакыт. Ул көнне дә кунаклар күп иде. Бөтенесе котлый, ә без нәрсә әйтергә дә белми оялып утырабыз. Юк, ул туган көн тантанасы ясамады, бәйрәмен татар милли мәдәнияте кичәсенә әйләндерде. Заманында Табиев белән бергә Мәскәүдә шушы оешманы оештырып, яшьләргә үз артынан ияртеп йөрүчеләрнең берсе ул. Гаҗәп акыллы, әйбәт энергетикалы, зирәк җитәкче. Чын милләтпәрвәр. «Нижекамскнефтехим»да җаваплы вазыйфалар башкарган, атаклы Николай Лемаев белән бергә эшләгән. Милләт язмышы өчен борчылучы буларак, үзен Азат Зыятдинов шәкерте дип атый. Түбән Камада алар татар милләтенә хезмәт иткән кешеләр. Табиев чоры турында Рөстәм абый әле дә легендага тиң истәлекләр сөйли.

Фикрәт Әхмәтжанович Табиевның ТАССР партия өлкә комитетының беренче секретаре булып эшләгән елларын өлкән буын яхшы хәтерлидер. 20 ел буе республиканы җитәкләгән, аның икътисадый потенциалын күтәргән абруйлы җитәкче диләр аның турында. 90 нчы елларда Мәскәүгә күчеп килгәч, ул үз тирәсенә башкалада яшәүче татар элитасын – танылган шәхесләргә, эшмәкәрләргә, сәясәтчеләргә, табибларны җыеп, «ДЛ-16» («Эшлекле кешеләр-16») клубын эшләтеп җибәрә. Кеше минутына 16 тапкыр тын ала, исеме шуннан...

«Татарстан үз-үзен аямай эшли торган намуслы, тырыш кадрлары белән данлыклы, ди иде Фикрәт Әхмәтжанович, һәм аларның биредә дә үзләрен табуларын тели иде, – дип искә төшерә Рөстәм Фәизович. – Якташлар кичәсе башлануга, Табиев торып

баса. Ә яшьләргә күбесе аны беренче тапкыр күрә. Ул аларны кыздыра башлый: «Кайда эшлисең? Нигә начальник түгел? Нәрсәгә ирештегез? Эшкә бер сәгәткә алданрак киләсеңме, син алданрак килергә тиеш, чөнки син Татарстаннан! Ник арагызда депутатлар юк? Ник олигархлар юк?» Татарстаннан чыкканнарның зуррак уңышларга ирешүләрен теләде ул. «Безгә Мәскәүне алырга кирәк! Мәскәү безнеке булырга тиеш!» дип канатландыра иде халыкны. Аның принциплары берничә иде: кадрлар, үзгә аямай эшләү һәм бер-береңә ярдәм итү».

Мәскәүне алу – бизнес белән шөгыльләнү дигән сүз икән. «Эшмәкәрлекне үстерегез, баегыз. Ник сез Forbesta түгел? Нигә депутатлар, министрлар юк арагызда?» – дип гел әйтә килгән обком секретаре. Клуб шактый эшләр башкарган, күпләргә булышкан ул чакта. Хәзер дә Штаб кадрлар сәясәтен, милли мәсьәләләр идеясен тормышка ашыру белән шөгыльләнә.

Менә шундый программа белән эшли Гөлнара һәм аның Штабтагы дуслары, фикердәшләре. Руслан, Марат, Эльвира, Фәридәләр... Алар – Гөлнараның ышанычлы терәге. Татар халкының үсеш стратегиясе буенча татар җәмәгәтчеләге белән «түгәрәк өстәл» оештырганнар. Милли мәгариф, милли мәдәният турында фикерләр аеруча күп яңгыраган. Тәкъдимнән Бөтендөнья татар Конгрессына юллаганнар.

Яңа планнар, проектлар байтак. Мәскәү янында татар бистәсе дә төзелер. Анда татар мәктәбе, клуб, балалар бакчасы да булыр. Мәскәүнең үзгә татар театры да ачылыр. Мондый фидакәрләр белән теләсә нинди хыялны тормышка ашырып була!

Ә Мәскәү, чынлап та, татарча сөйләшә!



Татар гаиләсе » пар балдак





СӨЕНДЕРЕП ЯШИК ӘЛЕ!

Ландыш
ӘБҮДӘРОВА

– Раяз улым, ал әле тальяныңны, менә бу жырны жырлайсым килә...
Ләлә әби шук оныгын тыңлатуның иллә дә мәгәр үтемле бер жаен белә: утыртып куя да гармун уйната, үзе жырлай. «Таулар юлы», «Яшь гомер», «Олы юлның тузаны», «Син кайтмадың», «Кайтырсың шикелле тоела» кебек моңлы жырлар белән шуклыклар онытыла, кая ул, дөнья бөтен мәшәкатләре-ние белән учта тәгәрәтеп йөртердәй генә булып кечерәеп кала. Балтач районы Нөнәгәр авылының Фасыйховлар яши торган өе чын сәхнәгә әйләнә. Шулай әйләнә-әйләнә Фасыйховларның биш балалы ишле гаиләсендә уртанчы уллары Раяз Нөнәгәр сәхнәсенә чыга, аннан соң район, шәһәрләр, чит илләрнекенә... Жыр сукмагының шактый күп чакрымнарын (жыр конкурсларына чыгып киткәндә, унар чакрымнарға житә) жәяү үтәргә туры килә. Кайчак юлда очраган машиналарны туктатып, кайчак автобуста... Арча көллияте, Казан мәдәният университеты. Айдар Фәйзрахманов житәкчелегендәге фольклор дәүләт ансамбле, «Барс-Медиа» ширкәте... Шыгрым тулы заллардагы концертлары. «Үзгәреш жиле». Алда Карнеги-холл көтә...

Нөнәгәрнең жырлы нигезе

– Өйгә без инде гармунда тәмам уйнарга өйрәнәп кайта идек, аңа кадәр иске мунчага төшеп уйныйбыз. Беркем ишетми, ялгышларыңны беркем төзәтми. Көйне өйрәнәп бетергәч, өйгә кайтып уйнап күрсәтсәң... – Әтисе Наил абый белән әнисе Илсәяр апа эшкә киткәндә язып калдырган «нәрәт» кәгазе буенча тиз генә эшләрен бетерә дә Раяз энә шулай иске мунчага кереп, гармун тарта. Янәшәдә генә зур казанда кош-кортларга, мал-туарга дигән ботка пешә. Ул арада уртанчы абыйсы Ильяс та үзенә тигән эш чиратын тәмамлаган икән, алар бергәләп уйнарга яки клубка чыгып йөгәрәләр. Әтиләре инженер белгечлегә алган булса да, һөнәре буенча озак эшләми, аны клубка мәдир итеп куялар. Раяз күбрәк сәхнә артында үсә: концерт куярга килгән артистлар белән аралашырга, сәхнә кануннарын өйрәнәп калырга өлгәрә. Өйләрендә жыр-моңсыз яшәмәсәләр дә, Ләлә әбисе Нөнәгәрнең иң якты йолдызы булса да, әтисе кредитка баяннар ала-ала балаларын уйнарга өйрәтсә дә, Раязны бу гына канәгатьләндерми. Аның музыканы профессиональ дәрәжәдә өйрәнәсе килә. Энә бит, еллар узгач, беренче итеп ул әтисе ижат иткән жырларны башкарды – «Кыр казлары», «Син эзләмә мине» жырлары хитка әйләнде. Әгәр музыкаль белеме булса, бәлки, әтисе тагын да күбрәк ижат итәр, яңа көйләре онытылып, югалып калмас иде...

Наил абый да, Илсәяр апа да аңлый улларының бу омтылышын. Шуңа да улларының Арчага укырга китүенә каршы килмиләр. Туксанынчы еллар ахыры

Сәхнәләрнең күп буласын белә Раяз. Анысына шөкер. Ә менә гаилә бер генә.

бу вакытлар, дөньялар әле тынычланып житмәгән. Һәрхәлдә, тугызны гына бетергән үсмерне тулай торакка урнаштырырга кыймыйлар: Раяз бер ел әтисенәң дуслы Фәрит абыйларында яшәп тора.

Бу бит Мәһдиев укыган Арча көллияте. Ә анда һаман да Мөхәммәт ага тасвирлаган шул рух яши әле. Раяз анда укыганда бер генә минутын да бушка үткәрми. Тәнәфес араларында да баян классына кереп, ноталарга карап, көй чыгара. Кәттәләнеп тә ала.

– «Безне «Арча егетләре» ансамбленә алдылар. Әллә кем булып киттек инде. Имеш, безгә сүз әйтүче юк, кайбер дәрәсләрдә белмәсәк тә, күз йомалар. Озакка бармады безнең бу «егетлек». Житәкчез Марсель абый Фәйзрахманов (хәзер мәрхүм инде) көннәрдән бер көнне безне жыеп алды да бик әйбәтләп кенә тормыш сабаклары бирде. Аннан соң инде ГТО да «нипачум» иде...

Раязның йолдыз чиренә энә шулай итеп «прививка» ясала. «Аннан соң мин бит кинәт кенә сәхнәгә килеп чыкмадым, әкрән-әкрән килдем. Икенче көнне йолдыз булып уяндым, дип әйтә торган көнем юк», – ди Раяз.

Балаларның сөенечләре, көенечләре вакытында янәшәсендә булу мөһим.

Бүген Раяз Фасыйхов авылга гаиләсе белән кайтып йөри. Элбәттә, балачакта такыраеп беткәнче уйнаган тау битләрендә, елга буйларында бүген бил тиңентен кычыткан үсүе аны да сагайта, сагышландыра. Кызлар озатып йөрер яшыкә житкәч тә, жен-пәриләр яши дип шомландырган әрәмәлекләр тагын да куерган, чытырманлык баскан кебек. Жәйге айлы кичтә малайлар белән төрле куркыныч хәлләрне сөйләшеп утырганда, чытырт иткән ят тавыш ишетүгә артка борылып карарга да куркып, өйгә кадәр йөгерә торган чаклар да күптән узган инде. Качып кына йомырка салырга ияләшкән тавык артыннан лапас түбәсенә менеп, печән белән түбә арасында кысылып калган чаклар онытылып бара. «Улым, карының ачмадымы?», «Кая, кил әле, өшкереп жибәрим», дип бертуктаусыз кайгыртып торган Ләлә әбисе дә гүр иясе инде аның.

– Нөнәгәр – ныклы авыл әле ул. Без үскәндәге авыл булмаса да, анда үзләренә шөгыль табып, чын итеп яши торган ныклы гаиләләр күп. Шунысы сөендерә... – Жәй көннәрендә авылга кайтканда, Наил абый, Раяз, Рамазан балыкка йөрергә яраталар. Туры килгәндә, Нияз, Ильяс, Рәсим абыйлары да иярә. Хатын-кызлар – апалары, кайнана, килеңнәр өйдә кала: балыкчылар кайтуга каз итеннән, аның эч-башыннан өресендә генә кайнап торган тәмле бәләш пешерәчәкләр...

«Сөендерәсем килә...»

Раязның хыялы чынга аша. Ул бүген хатыны Люция, кызы Венера, улы Рамазан белән Казанда яши. Фатирда түгел, үз йортлары белән.

– Мин көлгә тәгәрәткән кабыклы бәрәңге яратам. Яратам, дию генә аз, сагынам мин аны. Андый вакытта ишегалдына чыгып, мангалда булса да утын ягып, бәрәңге пешереп ашыйм. Ә менә балаларга шуның төмен аңлатып булмый. Аларга «фри» кирәк. Шуннан ни? Мин аларны көл бәрәңгесе яратмаган өчен ачулана алмыйм бит инде. Бу – аларның заманы. Каршы килеп булмый. – Раязның заманга карата да, балаларга карата да үз фикере, хәтта ки үз педагогикасы дияргә була.

– Бездә күп нәрсәне әни хәл иткән булса да, ул әти карары итеп кабул ителә иде. Мин боларны хәзер генә аңлыйм. Эшем буенча балалар белән күп шөгыльләнә дә алмыйм. Балалар карау күбрәк Люция жылкәсенә төшә. Ул да балаларга «әтиегез» дип кенә тора. Бервакыт гастрольләр озаккарак сузылды. Венера кызым әнисеннән әле тегене, әле моны сорый да Люция еш кына: «Әтиң кайткач», – дип котыла

икән. Шуннан бала түзмәгән: «Кайчан кайта соң ул әти? Бәлки икенче әти алырбыз», – дигән. Баланы матди яктан тәэмин иттем дә бурычым үтәлдә, дип кенә балалар тәрбиясеннән читләшү дәрәс түгел. Ялымны да, буш вакытларымны да гаилә янында үткәергә тырышам.

– Бала кечкенә вакытта аның хыялы көн саен үзгәрәп торырга тиеш. Бүген космонавт булам, дисен, иртәгә – янгын сүндерүче... Моңа каршы килмәскә генә кирәк. Балалар хәзер башка, алар белән югарыдан торып сөйләшү мөмкин түгел, алар белән диалог корып сөйләшкәндә генә уртак тел табып була, – дигән фикердә әти кеше.

– Раяз, кыз баланың әтисе булу ничегрәк? – дим жырчының сәхнәдәге романтик образын күз алдында тотып. Венера турында уйлауга, Раязның йөзе тагын да яктырып китә:

– Мин аңа: «Дөньяда сине мәңгә ярата торган бер ир кеше бар: ул – мин!» – дип әйтәм...

– Улыңны да үз үрнәгендә тәрбиялисезме?

– Без әти-әниләрдән күрәп үстек, балалар – бездән. Элбәттә, улымны ир кеше итеп тәрбияләү – минем бурыч. Балачакта минем язуым начар иде. Менә шул Рамазанга да күчкән. Әмма мин аңа карап: «Ярар, улым, мин дә шундый идем, тырышмасаң да ярый», димим. Киресенчә, тырышсын. Минем бит педагогик белемем дә бар. Балага алай дип әйтергә ярамаганны бик яхшы беләм.

...Бигрәк идеаль герой килеп чыкты әле безнең Раяз

– Юк, алай ук түгел. Минем нинди икәнне хатыным Люция белә, – дип каршы төшә жырчы. – Концертлар алдыннан борчуларыма да, концертлардан соң бушанып калып, сөйләшмичә йөрүләремә дә ул түзә. Түзә дип, ул минем ижат кешесе булуымны аңлый. Онытылып, яртышар ел буе өйдә ватылган, кителгән берәр әйберне төзәтеп куя алмавыма, мәсәлән, күз йома белә. Яки үзе төзәттерә. Люция бөтенләй башка дөньядан – һөнәре буенча икътисадчы. Шуңа да аның өчен вакыт та бушка үтми. Ул балаларны укырга, түгәрәкләргә йөртә. Венера да, Рамазан да музыка мәктәбенә йөри. Димәк, ижат кешеләрен үстерә...

Люцияне фольклор ансамблендә эшләгән чакта, «Туган авылым» ресторанында жырлап йөргәндә очрата Раяз: «Йолдызга гашыйк булмады ул. Мине белмиләр, танымыйлар иде әле ул вакытта. Ә менә Люция башкалардан аерылып тора иде. Нәрсәсе беләнме? Аны яулап алырга кирәк иде!»

Һәм яулый да. Чәчәкле-конфетлы чор да була, һәр гаилә уза торган аннан соңгы сынаулар да. Ишле гаилә килене буларак та сынатмый Люция. Әмма кайбер көннәрдә Раяз, иртәрәк торып, эшкә киткәндә калдырган: «Күптән сине сөендергәнәм юк иде. Бу – сиңа бүләгем» кебек язучыларны һәм бәләкәй генә бүләкләрне кадерләп йөрәк түренә салып бара ул...

TMTV ПРЕМИЯСЕ: 46 ЛАУРЕАТ — 7 СӘГАТЬЛЕК ШОУ!

Мартның ахырында ТатМузТВ телеканалының TMTV премиясе лауреатларын бүләкләү тантанасы булып узды. Бәйрәм киче кызыл келәмнән башланып китте. Традициягә кергән бу чарада житмешләп җырчы катнашты. Башка еллардан аермалы буларак, ул ачык һавада түгел, ә «Пирамида» үзәгенең фойесында оештырылды. Яраткан башкаручыларын күрергә килүчеләр дә, кызыл келәмнән узучылар да әлеге үзгәрешне уңай бәяләде.

Тантана үзе кичке биштә бәйрәм рухы өстәүче лазерлы бизәлеш астында дәртле бию белән башланып китте. Ниһаять, соңгы ике ай давамында тынгы бирмәгән сорауларга җавап табылачак! TMTV-2019 лауреатлары белән танышыр вакыт.

Беренчеләрдән булып «Иң яхшы җыр театры» номинациясендә җиңү яулаган Гүзәл Уразова һәм Илдар Хәкимовны бүләкләделәр. Аннан дәрәҗәле сыннар сәхнәне әле яулап кына килүче яшьләргә – «Бәхетле» төркеменә («Ел ачышы») һәм Рената Тейга («Яңа исем») тапшырылды.

Тәбрикләү өлеше җырлар белән үрелеп барды: «Иң яхшы клип» номинациясенә җиңүчеләре Гүзәлем һәм Салават Миңнеханов һәм мәсәен дә күз явын алырлык образлары белән шаккаттырса, Айрат Сафин «Бу бит бәхет төне» җырының яңа версиясен тәкъдим итте, ә Хәмдүнә Тимергалиеваны алкышларга күмделәр.

Күпләр түземсезлек белән Лия Шәмсина һәм «Песни» тапшыруы катнашучысы Хәбиб чыгышын көттә. Һәм бер дә юкка түгел икән: аларның «Яратмыйсың» җыры һәм оригиналь чыгышы берәүне дә битараф калдырмады. Беренче тапкыр лауреат исеменә лаек булган шоумен Данир Сабилов та үз чыгышын кечкенә генә юмор бенефисына әверелдерергә өлгерде.

Оештыручылар номинация һәм чыгыш ясаучылар күплегенә белән генә түгел, биюләре белән дә гажәпләндерергә сүз биргән иде. Сүзләрендә тордылар: TMTV сәхнәсенә барлыгы 60 биюче чыкты. Нинди генә образга кермәде алар, бигрәк тә Хәким чыгышында катнашкан биючеләрнең футуристик костюмнары һәм сәер хәрәкәтләре истә калган. Ә «Хит-парадлар лидеры» Ландыш Нигъмәтҗанованың биючеләре барысын да уздырып, гироскутерларда биеде.

Грандиоз шоуны Гөлнәз Сәфәрова, Айваз Садыров, Айрат Ильясов, Иркә, Рамил Шәрапов һәм Рамил Шәрәфиев алып барды. Ә җиңүчеләрне игълан итү өчен танылган шәхесләр чакырылган иде. Татарстанның халык артисты Римма Ибраһимова, мәсәлән, тамашачыларны җыр белән сәламләде дә, берьюлы җиде лауреатны игълан итте. Алар арасында «Иң романтик башкаручылар» Чәчкә, Артур Минһаҗев, шулай ук «Чит илдә төшерелгән иң яхшы клип» номинациясе җиңүчеләре Элвин Грей һәм Бабек Мамедрзаев бар иде. Сүз уңаеннан: Элвин Грей «Елның иң популяр җырчысы» булып та танылды.

Татарстанның Яшьләр министрының беренче урынбасары Тимур Сөләйманов барлык җиңүчеләрне котлап, яшь башкаручыларга юнәлеш бирә торган тантана уздырганнары өчен оештыручыларга зур рәхмәтен белдерде. Ә танылган дизайнер Зарина Бабаджанова бүгенге уңыштан соң, иң мөһиме – җиңүче исемен саклап калу һәм алга таба да тырышып эшләү кирәклеке аңсызыклап үтте.

Бүләкләүчеләр арасында шулай ук Татарстанның халык артисты Раил Садриев, Татарстанның атказанган артисты Фәнис Җиһаншин һәм популяр җырлар авторлары Эльвира Сафина, Гүзәлия һәм Марат Мухин да бар иде.

«Гастрольләр рекордсменнары» – Зинира һәм Ризат Рамазанов дуэты, «Иң яхшы клип һәм җыр» өчен Әнвәр Нургалиевка бүләкне ТатМузТВ телеканалының баш мөхәррире Алмаз Гыйльметдинов тапшырды.

«Тамашачы мөхәббәте» (Иркә, Рифат Зарипов), «Халык мөхәббәте» (Филүс Каһиров) исемнәренә лаек булганнары һәм «Татар сәнгатенә зур өлеш керткән өчен» махсус номинация җиңүчесе Айдар Галимовны «Барс-Медиа» татар медиа группасының башкарма директоры Динә Гәрәева котлады.

ИлСаф, Эльмира Кәлимуллина, Алсу һәм Азат Фазлыевлар, Азалия Зиннәт, Вадим Захаров, Алсу Әбелханова... 46 номинациядә барлыгы 55 артист җиңүгә лаек булды!

Сәхнәгә бүләкләр тапшыру өчен TMTV-2019 премиясе партнерлары «Россельхозбанк» ачык акционерлык җәмгыятенең Татарстандагы региональ филиалы директоры КОДӘРМӨТОВА Ләлә Ринат кызы, «Казанская мельница» җаваплылыгы чикләнгән җәмгыятенең коммерция буенча директор урынбасары НАСЫЙРОВ Эльвир Илдус улы, «Третий глаз» офтальмология клиникасының баш табибы, медицина фәннәре кандидаты, хирургларның Европа ассоциациясе әгъзасы ЛИПИНСКИЙ Дмитрий Андреевич, «Ваш закон» юридик компаниясе жетәкчесе, Башкортстан хатын-кыз эшмәкәрләре ассоциациясе әгъзасы, Бөтенроссия күләмдәге «Ел кешесе» конкурсы җиңүчесе, юрист ХӘСӘНОВА Эльмира Газыйм кызы дә күтәрелде.

Җиде сәгатьлек тамаша лауреатлар башкаруында ТатМузТВ гимны белән тәмамланды.



Фото: Ильнар Сафиуллин



СИҢА ЯЗГАН ЯЗЫМ

Лилия ГЫЙБАДУЛЛИНА

* * *

Күкләр жөрһәт итмәс биеклеп бар,
Кагылырга кыяр-кыймас хисләр.
Тынчу томан тулы иртәләр бар,
Ай нурына тулган якты кичләр.

Кичер мине, тормыш торгынлыгы,
Түгелергә торган чакларым ла.
Күңелемнең көйсез кыргыйлыгын
Калкан иттем, синнән сакланырга.

Яңа көннәр. Көн тулы яз менә.
Яз тулы көл исе һаваларда.
Иске хисләр яна. Ялкыныннан
Жаңда яңа хисләр яралана.

Күкләр жөрһәт итмәс биеклепкә
Бары төтен генә күтәрелә.
Яз исеннән шыр исерек галәм
Көн артыннан төннәр көтә менә.

Иләс хисләр әсире без бүген.
Яз жылләре кыяр-кыймас әле.
Томаннарда таңнар адашканга,
Көннәремнең шундый кыргый мәле.

* * *

Син сөйлисең. Иренәңдә төтен тәме.
Һәм дыңгычлап тутырылган
тынлык жирдә...
Сиңа кагылырга иртә әле.

Иртәгәләр, буш киштәләр тора
Берәм-берәм, тезелешеп миндә.
Яңа көннән ятымә үреп, таңда
ауга чыгам,
Һәм очасы килә!
Киек бер кош булып,
Биек булып.
Томырылып,
Табынасым килә.
Учак һәм үч исе сеңгән учларыңа
Кагыласым килә,
Табыласым килә.

Тулган айдан
Тансык тынлык өне зыңлап тора.
Сүзләр сынык-сынык.
Сак тынлыкка сыенып,
Таң сызыла, әнә, сынап кына,

Санап кына йөрәк тибешәңдә
Тимер чаңы катыш ефәк назын,
Хәнжәрләргә хәтер өргән чагым.
Учларымда – сиңа язган язым.

Апрель каны тамган карашыңда,
Төнге томан тулы күзләреңдә
Бүген – корбан төсә...
Жаным ятымәсендә бәргәләнә
Төтен тәме сеңгән сиңең исем...

* * *

Дөньяның күчәрен күчәрә
Бер кыргый күгәрчен күкләрдә...
...Ике жыр арасын, ике жир арасын
Кирәктер елмаеп үтәргә.

Китәргә кирәктер. Жил генә
Тезләнеп ярлыкау теләнә,
Тәрәзгә терәлә карашың.
Кайдадыр офыклар тирбәлә.

Кемнәрдер таптаган, таплаган
Бу жирдә тынчу да, тыныч та.

...Исемнәр чуала. Ут чәчри –
Бәрелә кылычлар кылычка,
Кайтаваз котыра кыйблада,
Хәтердә мең караш калтырый...

Нәүрүзләр яңа кан сорыймы –
Иләрәп-иләрәп яз елый.

Күзләре елмая... Ышанма,
Аралар юл булып түшәлми...
Сәбәпләп үлчәнми бу яшәү,
Гомерләр сәгәтьләп үлчәнми.

Син – миңа, мин – сиңа дигәнем –
Нибары гап-гади төш кенә...
...Күкләрдә бер кыргый күгәрчен
Дөньяның күчәрен күчәрә...

* * *

Көнем ятим синсез. Нәрсә әйтим,
Таңнар атты менә тәрәзәмдә.
Март иртәсе бүген, яз иртәсе.
Көннәр жылы, диләр. Яз галәмдә.

Минем тәрәзәмне каплый әле
Узган язгы сагыш пәрдәсе.
Ачып кына булмый, күңел күнми.
Килешлеме әллә нәрсәсе.

Жетелеге уңган, тузан кунган –
Тәрәзәмдә бүген гүя томан.
Зәңгәр төстә, мин ярата торган.
Томан аша язга карап торам.

Язым ятим синсез. Синсез язым –
Салкыннарда салкын көз ише.
Сагыш пәрдәсендә – сиңең караш,
Дөньясында әле юк кешем...

* * *

Мин сине тапмаган дөньяда
Язларың, язларың сызлана...
Иләрәп жыл елый, тәрәзгә
Тымызык көн нуры сылана,

Сыкранып тулыша бәреләр,
Йөзләрен яшерә кояштан.
Еламсып елгалар, каеклар —
Барысы бер язга укмашкан.

Мин сине тапмаган дөньяда
Бар да үз юлында, бар да чын.
Юклығың сарылган тәрәздән
Каерып алалмыйм карашым...

МАРТ БЕЛӘН МАЙ АРАСЫ

Булат ИБРАҢИМ



* * *

Буранлы ай урталары иде
Ишек шакый берәү ашыгып.
Нәни кызчык туды, ишетәсеңме,
Син бит аны көттең зарыгып.
Жил җыр көйли аңа...
Ә ул анда, толымнарын

жилгә таратып

Олы юлдан олы юлга бара,
Шатлык-кайгыларын яңартып.
Жил җыр көйли аңа...
Ә ул инде күптән сабый түгел,
Житкән кыз.
Ак күлмәген киеп узып бара,
Ак күлмәген кигән,
Тышта көз.

Көзләрдән соң жиргә ак кар ява,
Сафлык ява, пакълек коела,
Менә шулай әкрен генә җирдә
Тормыш елгалары уела.
Жил җыр көйли аңа
Һәм чәчләрен шаян малай кебек
тарткалый.

Төнгә күктән күзен кысып кына,
Ялт-йолт итеп сары ай карый...
Буранлы ай урталары иде,
Ишек шакый берәү ашыгып.
Чәчәк бәйләмнәре көтеп тора
Ишек ачылганны, зарыгып.

* * *

Бу заман шулкадәр тизләнде,
Үзгәрде яшәүнең мәгънәсе.
Әйдәле, шушында тукталыйк,
Тукталыйк һәм берәз көч алыйк.
Каядыр ашыгу, ашкыну,
Нигә соң? Кайда соң? Белгән юк,
Беләсең, без инде күптәннән,
Ихластан шатланып көлгән юк.
Югыйсә дәнъясы бер көлке,
Көлеп ят мәгънәсез сүзләрдән.
Күрешәбез кебек үзәбез,
Сөйләшкән генә юк күптәннән.
Югыйсә сөйләшер әйберләр

Бихисап бу салкын шәһәрдә.
Тик нигә?
Нигә соң әле дә
«иртәгә, әйдәле иртәгә».
Әйдәле, барысын ташлыйк та
Сикерик туктамас арбадан.
Нилеккә бу синең шөһрәтең?
Нилеккә бу сиңа ялган дан?
Нигә бу якалы күлмәкләр,
Нигә бу ялт(ы)равык савытлар?
Шул арба көпчәге астында
Тузанга күмелеп җан бирә
Кабатлап булмаслык вакытлар.
Утырып сөйләшик әле бер,
Утырып сөйләшик...

* * *

Беренче җәйге кар коела кояштан,
Кешеләр төренгән туннарغا.
Вакытлар житкәндер, күрәмсең,
туңарга.

Ә мин яланаяк һәм яланөс,
Өзалсаң, әйдә, өз, әй салкын.
Туңасылар килми минем бүген,
Зур кояш каплаган үз күген,
Һәм елый боз булып,
тик тәне ут булып

Кар белән нур чәчә.
Исең түгел шул Гөлчәчәк.
Башкача, өз генә, тик үзең гел чәчәк,
Өзмичә түз генә.
Көзләрдә ни явар, анысы билгесез,
Билгеле дә кебек, ап-ачык көн кебек.
Тик миңа билгесез,
Нишләргән мин синсез.
Нишләргән?..
Яланөс мин бүген,
Өзалсаң, әйдә, өз, әй салкын.

* * *

Тулай торак.
Аннан ерак түгел
Үзбәк ашханәсе тирәсендә
Сине көтеп йөрм.

Тулай торак.
Гадел Кутуй тукталышы.
Тапшырасы хатлар
тапшырылды инде,
Әйтер сүзләр калды уйда
Буталышып.
Тулай торак.
Аның тирәсендә
Тупыл коя яфрақ,
Тукталышка карап
Озатып кала кызыл автобусны...
Ә син хәзер ерак,
Мин дә синнән ерак.
Тулай торак тәрәзәсе
Карап тора елап.

Пейзаж

Март белән май арасы,
Тәрәзәдән үтеп кергән
Язның назлы нурларыннан
Никтер килә күңелләргә
Иркәләнеп ятасы...
Март белән май арасы.

Кояш дигән усал йолдыз,
Кар һәм бозны ашыктырып,
Тирги-тирги су итә.
Жилкәннәр җилне сагынган,
Кораблар әзер йөзәргә,
Сабый гөрләвек көтә.

Ак кышлардан туңып киткән
Аккошлар кайткан авылга,
Яшен яшьнәп күк күкри.
Хәйләкәр авыл песие,
Тәпиен юешләтмим дип,
Коры җир эзләп йөри.

Чәчәк аткан лаләләргә
Күз сирпеп уза үткәннәр,
Бал корты серкә җыя.
Торналар күренә күктә,
Шомыртлар май аен көтә...
Язга күпме наз сыя.



О. ГЕНРИ

САРЫ РОЗА

(Хикәя)

Мисс Позы Кэрингтон мәшһүр дигән исемгә бик лаек иде. Бәләкәй генә Кранбери-Корнерс авылында Богс фамилиясе белән башланган тормыш юлы аңа дан-шөһрәт вәгъдә итмәде. 18 яшендә ул Кэрингтон фамилиясен алды һәм башкаланың варьете театрында хорда җырлау бәхетенә иреште. Хорда «башлап җырлаучы» баскычыннан күтәрелеп, тиз арада югарырак та үрләде. Театр дөньясын шаулаткан «Алдакчылар» музыкаль комедиясендә «Кошчык» булып сайрады. «Фоль де Роль»дә исә бөҗәкләр биюендә катнашып, аерым да биеде. Һәм, ниһаять, «Корольнең коену халаты» опереттасында Тойнет роле белән тәнкыйтьчеләрнең һәм тамашачыларның игътибарын җәлеп итте. Без бәян итәчәк вакыйгалар куерган чакта мисс Позы дан-шөһрәт, макталулар һәм шампан шәрабы диңгезендә коена иде инде. Алдан күрә белү сәләтенә ия елгыр антрепренёр герр Тимоти Гольдштейн мисс Позы Дайд Ричның «Газ яктысында» исемле яңа пьесасында сезон дәвамында төп рольдә уйнарга риза дигән саллы документка мәшһүребездән кул куйдырып өлгөргән иде.

Хәбәр яшен тизлегендә таралуга, яшь актер – гасырның талантлы улы, комик рольләр өчен генә яратылган мистер Хайсмит герр Тимоти янына килеп тә җитте. «Газ яктысында» пьесасында комик персонаж – баш герой Соль Хэйтосер ролен уйнарга өметләнә иде ул.

– Кадерлем минем, – диде аңа Гольдштейн, – алыгыз сез ул рольне, әгәр дә ала алсагыз. Мисс Кэрингтон мине барыбер тыңламаячак. «Авыл гыйбаты» роленә өметләнгән арты

дистә талантлы актерны ул кире какты инде. Хэйтосерны уйнардай чын актер табылмыйча сәхнәгә аяк та басмаячакмын дип тә белдерде. Ул үзе бит авылда үскән. Чәч арасына салам кыстырып кына иркен кырлардагы үлән кебек киң сулышлы самими авыл баласының табигый образын гәүдәләндереп буламыни, янәсе. Бродвей оранжереясендә баш калкыткан ул кыланчыклар ачуымны гына китерә, ди ул. Шаярып кына, Ленмон Томпсон бу рольне тарта алмасмы, дип сораган идем. «Юк, – дип кырт кисте, – аны да, Джон Дрю, Джим Корбетны да – турнепс белән турникетны бутый торган ул көяз кыланчыкларның берсен дә бу рольдә күрергә теләмим. Ялган кирәкми миңа». Менә шулай, туган, Соль Хэйтосерны уйныйсыгыз килсә – мисс Кэрингтонны ышандырыгыз. Уңышлар телім.

Икенче көнне Хайсмит поездда Кранбери-Корнерска китеп бара иде инде. Эт олаккан күңелсез бу жирдә ул өч көн торды. Богсларны эзләп тапты һәм аларның өченче, хәтта дүртенче буын шәжәрәләрен, гаилә тарихларын энәсеннән жебенә кадәр ятлап бетерде. Кранбери-Корнерстагы вакыйгаларны һәм жирле колоритны жентекләп өйрәнде. Авыл аның йөгәрек уй-фикере артыннан өлгерә алмый иде. Хайсмит фикеренчә, театр дөнъясына кереп чумган бердәнбер актриса авылдан чыгып киткәннән бирле монда энә очы кадәр дә үзгәреш-мазар булмаган. Сәхнәдә пәрдә ачылып ябылган арада гына «бу вакыйгалардан соң дүрт ел үттә» дип белдереп була ул. Төс-кыяфәтен үзгәрткән хамелеон шикелле, Хайсмит авылдан «Кранбери-Корнерс малае» булып кайтты.

Бөтенесе бәләкәй бер погребокта булды – нәкъ менә шунда Хайсмит актерлык осталыгы белән ялтырап алды да инде. Вакыйга урынын төгәлрәк күрсәтү кирәк тә түгел: бары шул бердәнбер погребокта гына «Корольнең коену халаты» спектакленнән соң мисс Позы Кэрингтонны очратырга мөмкин.

Бер өстәл артында утырган күңелле компаниядән халык күзләрен ала алмый. Жыйнак-сылу буй-сынлы, мөлаем, шат күңелле, бәхеткә коенган данлыклы мисс Кэрингтон чынлап та тирә-якта беренче чибәр дип аталырга лаек. Аның артында яңгыравык тавышлы, бөдрә башлы Гольдштейн шәйләнә, ул ниндидер можжиза аркасында күбәләкне эләктергән аюны хәтерләтә. Тагын берсе – моңсу карашлы, гел сагаеп, үзенә мөрәжәгать итеп әйтелгән һәр сүзне язарына азык итеп кабул итәргә эзер матбугат хезмәткәре – илаһи бер тынлыкта алдындагы диңгез ризыкларын йоту белән мәшгуль. Һәм, ниһаять, чәчләрен турыга ачып тараганы – ресторанның исәп-хисап кәгазьләрендә исеме алтын кебек ялтыраган яшь, өметле егет. Болар көлешеп, сөйләшеп утырган арада, официантлар, үзләрен чакырганнарны күрми-ишетмичә, аркаларын куеп әрле-бирле чабулап йөрөп тора, музыкантлар күңелле музыка уйный. Тротуардан тугыз фут түбәндәрәк урнашканга, бу бинада рәхәт, күңелле иде...



Рәсем: Наталья Васильева



Унбер тулып кырык биш минутта кафега экәмәт берәү килеп керде. Беренче скрипка ялгышты: ля урынына ля бемоль алды; кларнет этәч тавышлары чыгарды, көй бозылды; мисс Кэрингтон фырылдап борынын жыерды, чәче турыга ачып таралган егет зәйтүн төшен йотып жибәрде.

Керүченең кыяфәте шаккатмалы иде. Авыл баласы икәнә ярты чакрымнан күренеп тора. Ябык, озын, хәрәкәтләре буталчык, жайсыз. Житен чәчледер үзе, колагына житкән ачык авызлы, яктылыктан һәм мондагы затлы халыктан тәмам биһуш булганга охшый. Чикләвек мае төсендәге костюмы, ачык зәңгәр галстугы, жиңеннән тырпаеп чыгып торган арык озын кулы, чалбар балагыннан күренгән тубык сөяге һәм ак носкилары шунда ук күзгә ташлана. Жайсыз бәрелеп урындыкны аударды, икенчесенә атланып утырды, озын боты өстәл аягына уралгандай булды, янына килеп баскан хезмәтчегә ялагайланып елмайды.

– Миңа берәр стакан имбирлы сыра, – диде ул официантның итагатьле соравына каршы.

Һәммәсе бу сәер килмешәккә төбәлеп, ниндидер гайре хәл буласын көтә иде. Ул яшь редис кебек тере-тазә һәм тырма сыман гап-гади күренә. Күзләрен зур ачып, тирә-якны айкады, гүя, бәрәңге арасында буразнаны актарып яткан чучка юкмы дип эзләнүе иде. Ниһаять ул мисс Кэрингтонны күреп алды. Торып басты, оялудан кызарып, балкып торган елмаюы белән аның өстәленә таба атлады.

– Ни хәлләрегез бар, мисс Пози? – дип сорады ул, каян чыкканына шик калдырмый торган акцент белән. – Әллә сез мине танымыйсыз да инде? Билл Самерс бит мин, – хәтерлисезме Самерсларны, тимерче алачыгы артында гына яшиләр иде. Аңлашыла инде, сез Кранбери-Корнерстан киткәннән соң, мин шактый үстем бит. Ә беләсезме, Лиза Перри шәһәрдә сезне очрату ихтималын юраган иде. Лиза бит Бэн Стэнфилдка кияүгә чыкты, ә ул әйтә...

– Кит аннан? – дип бүлдерде аны Пози жанланып. – Лиза Перри кияүгә чыксын инде? Сипкел баскан бите белән бит әле!

– Июньдә чыкты кияүгә, – дип, жиңелчә көлеп дәвам итте гайбәтче. – Хәзер ул Татам-Плейска күчеп китте. Ә Хэм Райли тәмам изгегә салышты. Мисс Близерс кортка үз өен капитан Спунерга сатты; Уотерсларның төпчек кызы музыка укытучысы белән чыгып качты; мартта суд бинасы янды; сезнең Уайли абзагызны констебль итеп сайлап куйдылар; Матильда Хоскинс кулына энә кадады һәм жан тәслим кылды. Ә Том Бидл Салли Лазроп артыннан йөри, – бер кич калмый баскыч төбен каравыллый, дип сөйлиләр.

– Шул шакмак күз артыннанмы? – дип кырыс кына сорап куйды мисс Кэрингтон. – Ә бит Том Бидл кайчандыр... Гафу, дуслар, мин хәзер... Таныш булыгыз. Бу минем күптәнге танышым, мистер... кем әле сез? Әйе, мистер Самерс. Бусы – мистер Гольдштейн,

мистер Рикетс, мистер... о, ә сезнең фамилия ничек әле? Ярар, барыбер: Джонни. Ә хәзер читкәрәк китик, миңа тагын ни дә булса сөйләгез.

Ул егетне үз артыннан ияртеп, почмактагы буш өстәлгә алып китте. Герр Гольдштейн симез жилкәләрен жыерып куйды һәм официантны чакырды. Репортер берәз жанланып, абсент китерүләрен сорады. Чәч юлын туры итеп ачкан яшүсмер меланхолик уйларга кереп чумды. Погребоктагылар стаканнар зыңгылдатып, көлешеп, спектакльне тамаша кылды. Пози гажәп оста уйный дип ышана иде алар. Кайберәүләр, аңлаган кыяфәт чыгарып, «реклама!» дип пышылдашты.

Пози Кэрингтон нәни чокырчыклы сөйкемле ияге белән кулларына таянды да тамашачы турында тәмам онытты – шул сыйфаты аңа уңыш китергән иде инде.

– Нигәдер Билл Самерсны искә төшерә алмыйм, – диде ул уйчан кыяфәт белән «авылдаш»ының гөнаһсыз зәңгәр күзләренә төбәлеп. – Самерслар хәтердә үзе. Бездә әллә ни зур үзгәрешләр булмагандыр, мөгаен. Безнекеләрне күптән күрдөгезме?

Һәм менә шунда инде Хайсмит үз козырен эшкә жикте. Соль Хэйтосер образы көлкеле генә түгел, күтәрәнке рухлы, хисләр дә булырга тиеш. Ә мондый рольне уйный алачагыңа ничек кенә булса да мисс Кэрингтонны ышандырырга кирәк.

– Мисс Пози, – дип башлады «Билл Самерс». – Сезнең йортта өч көн элек кенә булдым. Әйе, дөресен әйткәндә, әллә ни үзгәрешләр юк анда. Аш өенә терәлеп үскән сирень куагы гына тулы бер футка күтәрелгән. Ә ишегалдындагы карама корыган, кисәргә туры килгән. Шулай да күп әйбер элеккечә түгел инде барыбер.

– Әни ни хәлләрдә? – дип сорады мисс Кэрингтон.

– Соңгы тапкыр күргәндә баскычта өстәлгә жәя торган жәймә бәйләп утыра иде, – диде «Билл». – Картаеп киткән ул, мисс Пози. Эмма өегездә бар да элеккечә. Әниегез үз янында утырып торуымны үтенде. «Ләкин, Уильям, теге үрелгән сиртмәгә тотынмагыз, – диде миңа. – Пози киткәннән бирле аңа кагылган кеше юк. Ул кисә башлаган альяпкыч та – шул көе, сиртмәгә ул ничек ыргыткан, шулай ята. Пози кайчан да булса үзе теге бетерер әле дип өметләнәм мин».

Мисс Кэрингтон боеручан тавыш белән официантны чакырып алды.

– Шампан шәрабы! Корины, – дип, кыска гына итеп әмер бирде. – Гольдштейн түләр.

– Кояш туп-туры без утырган баскычка төшкән иде, – дип дәвам итте артист, – ә яктылык нәкъ әнкәгез күзләрен чагылдыра. Мин инде үземчә хәлне жиңеләйтмәкче булам, бәлки, берәз читкәрәк күчеп утырырсыз, дим. «Юк, Уильям, – ди ул, – юл чаты күренеп торган жиргә күчеп утырсам, урынымнан кузгала да алмыйм мин. Һәр көнне, чак кына буш вакытым булдымы, минем Пози кайтып килмиме

дип, читәннәр артындагы юлны күзләргә тотынам. Ул төнлә чыгып китте, ә иртән юл тузанында аның башмакларыннан калган бәләкәй эзләргә генә күрдек. Шуннан бирле гел уйлыйм да уйлыйм, кайчан да булса шау-шулы тормыштан туяр да, карт әнкәсен сагынып, шул тузанлы юлдан кире әйләнеп кайтыр ул».

– Киткәндә, менә моны сезнең йорт каршында үсеп утырган куактан сындырып өзеп алдым, – дип сүзен түгәрәкләде «Билл». – Никтер сезне чынлап та шәһәрдә очратырмын дип уйладым мин. Ә инде туган йорттан килгән бүләкне кабул итеп алу сезнең күңелегезгә хуш килергә тиеш.

Һәм ул пиджак кесәсеннән сулып башын игән бәрхет сары розаны чыгарды. Бу вульгар погребоктагы тынчу һавада римлылар арысланнар белән көрәшкәндә жәнлекләргә кайнар сулышыннан куырылып килгән гыйффәт туташ кебек иде ул чәчәк...

Мисс Позиның чыңлап торган матур тавыш белән кычкырып көлүе «Кыңгыраулар» көен яңгыратып маташкан оркестр тавышын да күмеп китте.

– Йә Аллам! – диде ул кәефе күтәрелеп. – Жир йөзөндә безнең Кранберидан да күңелсезрәк урын тагын кайда бар микән? Чынлап әйтәм, мин анда ике сәгать тә яши алмас идем – әллә кайчан эчем пошып үлгән булыр идем инде. Ә сезнең белән күрешүгә, очрашуга бик шатмын, мистер Самерс. Хәзер инде миңа өйгә кайтып, тынычлап йокларга кирәк.

Сары розаны ул искиткеч затлы ефәк күлмәгенә түшенә үк кадап куйды да Гольдштейн эфәнде ягына боеручан караш ташлады.

Юлдашларының өчесе дә торып басты. «Билл Самерс» та, алар белән бергә, мисс Позины көтеп торучы жигүле атларга кадәр озата чыкты. Исәпсез-хисапсыз тасмалар, балитәкләр – бар да тәртиптә.

Жайлап урнашкан, мисс Кэрингтон, ап-ак тешләрен күрсәтеп елмайды да, күзләре белән балкып, һәммәсенә сәлам юллады.

– Авылга кайтып киткәнче, минем яныма да сугылып чыгыгыз, Билл! – дип аваз салды ул экипаж кузгалып киткәндә.

Хайсмит маскарад костюмын алыштырып та тормыйча герр Гольдштейн белән кечкенә кафега кереп утырды.

– Йә, ничек, ә? – дип сорады актер елмаеп. – Соль Хэйтосер ролен миңа бирергә туры килер бит аңа, әйеме. Сөз ничек уйлысыз? Гүзәл мисс ялгыш та шикләнмәде. Шулай бит?

– Сезнең ниләр сөйләшкәнегезне ишетмәдем, – диде Гольдштейн. – Эмма ләкин костюмгыз һәм сөйләшү рәвешегез – нәкъ авылча инде! Сезнең уңыш өчен күтәрик. Иртәгә иртүк мисс Кэрингтон янына барырга һәм роль хакында чын-чынлап сөйләшергә кирәк. Сәләтегезне бәяләмичә калгандыр дигәнне уема да китерә алмыйм.

Икенче көнне унбер тулып кырык биш минутта – иртәнге якта Хайсмит, энә-жептән чыккан өр-яңа, заманча мода белән тегелгән костюмнан, ышанычлы адымнар белән мисс Кэрингтонның шәп отельдәге апартаментына юл тотты.

Актрисаның горничные, француз кызы, аның янына чыкты.

Бик тә кызганыч, – диде мадемуазель Гортенз, – ләкин миңа бу хәбәрне аны сорап килүчеләргә һәммәсенә дә тапшырырга кушылды. Аһ, ничек кызганыч! Мисс Кэрингтон театр белән төзелгән бөтен килешү-контрактларны ертып ташлады, театр, шәһәр белән араны өзеп... Яшәргә, ничек әле... Кранбери-Корнэрга кайтып китте.

Роза КАМАЛЕТДИНОВА тәржемәсе.

Тәржемәчедән

О. Генри тәхәллүсе белән танылып, дөнья әдәбиятында үз урынын алачак язучының чын исеме Уильям Сидни Портер (1862–1910). Ул АКШның Төньяк Каролина штатында табиб гаиләсендә туа. Яшьли ятим кала. Ерак туганы аңа фармацевт һөнәре алырга булыша. Яшәтән үк иҗат эшенә тартыла. Өйләнә, кызы туа. Гаиләсенә матди хәлен кайгыртып, Остин Милли Банкка кассир булып урнаша. Нишлисәң, табигать аңа Америка эшкуарларына хас ертлачлык бирмәгән, йомшаклыгыннан айдаланучылар табыла. Кара эт бәләсә ак эткә дигәннәре рас килә. Растрата ясауда гаепләп, хөкемгә тарталар аны. Ул качарга мәжбүр. Бәлки, бу вакыйга еллар үткәч йә онытылып, яки чын җинаятьче табылып иде. Эмма япъ-яшь хатынының чахоткадан үлгәргә ятканын ишетеп, кулга аласыларын белә торып Гондурастан кайтып җиткән ирен: «Билл, мине ник ташладың?» – дип елап каршылай Атол. Сөйгәнәң ул ни дип җавап бирсен соң? Курыктым, хурландым, төрмәгә утырасым, намуссыз исем күтәрәсем килми дисенме? Гаебен ул үлгәнче танымаячак, тик гөнаһсыз икәннен исбатлый алмаячагын да яхшы белә. Хатынын җирләп, тыелгысыз елаган кызын җитәкләп зираттан чыгып барганда кулларына богау кидерәләр һәм биш елга каторга-төрмәгә тыгып куялар. Нахак гаеп, төрмә кемне генә сындырмый? Тик аны түгел. Фармацевт һөнәре ярап куя, бәләгә юлыкканнарны да ямарга, дөваларга кирәк. Төннәр буе новелла – кыска хикәяләр яза. Танышлары аша редакцияләргә җибәрәп карый, өч ел ярымнан аны азат итәләр. Кызы янына ашкына. Иҗат эшенә чума. Хемингуэй, Эдгар По, Джек Лондон кебек титаннар иҗат иткән илдә үзенчәлекле язучы булу җиңелме? О. Генри үз юлын таба: аның әсәрләре мавыктыргыч, кызыклы табышмак кебек юморга бай, укучының уен бөтереп ала, фантазиясен эшкә җигә, эмма әсәрнең чишелеше гәҗәпкә калдыра, характерлар һич көтмәгәнчә ачыла. Ул бик тыйнак яши, аралашмый, минем тормышым – әсәрләремдә, ди. 48 яшендә вафат була.

Кадерле
«Сөембика»
редакциясе!

*Кыз бала әнисенә карап үсә.
Үз гаиләсен булдыргач та күп
эшнә әнисеннән алган үрнәк
буенча башкара.*

Мин дә табынны әни сыман ко-
рам, яшелчә, жиләк-жимешләренә дә
тәлинкагә аныңча тезәм, хәтта ри-
зыкны да аның кебек «житәрлек
һәм бетәрлек» итеп пешерәм икән.
Соңгысын үзем абайламас та идем,
кайнатам күреп алып, моның гаилә
тормышында мөһим әйбер икәнле-
ген искәртте. Мин исә моның әнием-
нән откан гадәтем икәннән аңладым.
Димәк, үзең камиллеккә омтыл, бала
синнән үрнәк алып үсчәк.

Ә менә яңа туган балага кечкенә
чагыннан ук милли тәрбияне ничек
бирергә, халкыбызның тарихын,
гореф-гадәтләрен ничек житкерергә?
Бу хакта мин чын-чынлап үземнең
балам тугач кына уйлана башладым.
Әни бу тәрбияне бирер өчен нәрсә-
ләр эшләгән соң дип балачагымны
искә төшердем. 6-7 яшьлек чагымда
рус милләтеннән булган дус кызла-
рыма ияреп, әнигә тәүге тапкыр
мама, мамуль дип эндәштем. Әни
елмаеп: «Миңа башка алай әйтмә,
маймыл дип ишетелә бит, миңа әни
дип эндәш», – диде. Әнә шулай гади
һәм җиңел итеп аңлатты да бирде.

Эштән бушап ял иткән вакытлар-
да әни татарча җырлар көйли. Мәк-
тәптә укыганда кулыма татар халык
җырлары китабы килеп кергәч тә
әнигә имтихан оештырганым хәтер-
дә. Китаптан сайлап бер бит ачам да,
җырның берничә сүзен генә әйтеп,
әнигә имтихан оештырам, сүзләрен
белерме, көйләп күрсәтә алырмы,
янәсе. Әни бөтен җырларны белә.
Өлкән яшьтәге хезмәттәшем белән
татарча концертка баргач, артистлар-
га кушылып җырлавымны ишетеп,
сүзләрен кайдан белүем белән кы-
зыксынды. Әлбәттә, кечкенәдән әни
тәрбиясе белән сеңгән.

Татарча мәкальләр кулланып
сөйләшә, татарча табышмаклар әйтә,
язучыларыбызның, әсәрләре белән
таныштыра, татар милләтенәң шат-
лыклы һәм кайгылы вакыйгалары
турында урынын һәм вакытын туры
китереп сөйли белә иде әни.

Кечкенә чагымда калфак та тегәр-
гә өйрәттә. Шуңадырмы, милли киём

белән кызыксыну зур миндә. Бала
тугач үткәрелүче фотосессияне дә
мин милли рухта эшләргә алындым.
Катлауландырмый гына, фотоларда
түбәтәй, калфак, гармун кебек татар
милли символларын кулланып.
Үскәч, ул фотоларны караганда
баланың күңелендә түбәтәй, калфак-
лардагы бизәкләр, гармунга карата
кызыксыну булмый калмас.

Балам үсә төшкәч бергә укырбыз
дип алып куйган татар китапларым
байтак.

Ә хәзергә, әнием үрнәгендә, сөй-
ләшә дә белмәгән сабийга йөрәк
жылысын кушып, туган телебездә
бишек җырларын көйлибез.

Гөлүсә МИФТАХОВА.

Казан шәһәре.



*Рафак абый Дәүләтшин –
сугыш чоры баласы. Тугы-
зынчы дистәнең уртасын үткән
мөхтәрәм затның уртаклашыр
истәлекләре бик күп.*

Үн балалы Шәмсениса апа һәм
Зиннәт абый Дәүләтшиннар исән
чакта, аларның Сарлы авылында
укытучы булып эшләргә туры килде
миңа. Ветеринария институтын
тәмамлаган төпчек уллары Алик
(соңрак ул Татарстанның атказанган
зоотехнигы булды) – яннарында,
калганнары үз ояларын корып тара-
лышкан иде инде. Уртанчы уллары
Вил күрше Вахитов исемендәге
совхозда сарык асраучылык белән
илгә танылган «Руно» берләшмә-
сендә эшләде, Татарстанның атка-
занган ветеринария табибы дигән
мактаулы исемгә лаек булды. Ә кыз-
ларының берсе – Татарстанның атка-
занган укытучысы Лимуза Шәях-
мәтова белән Азнакайның һөнәр
училищесында бергә эшләргә туры
килде. Булдыклы нәсел алар.

Сугыш беткән елны жидееллык мәктәпне тәмамлаган Рафак абыйны Мөслимгә хисапчылар курсына жи- бәрәләр. 16 яшеннән башлап, бөтен хезмәт юлын төрле жирләрдә баш хисапчы булып уза ул.

1950 елның июлендә Рафак абый- ны өч ел ярымга армиягә алалар. Кытайда, Порт-Артур шәһәрндә артиллерист булып хезмәт итә. «Кытай-Совет дуслыгы» медален дә шунда ала. Шундый ук бүләккә Зур Сукаеш авылы егете, Порт-Артурда дингез флотында хезмәт итүче Әнис Латыпов та лаек була. Әлеге медаль сугышчан һәм хезмәт батырлыгы күрсәткән совет кешеләрен бүләкләү өчен Кытай дәүләте житәкчелеге тарафыннан булдырыла. Бүләкләнү- челәр арасында Советлар Союзы маршаллары, шул исәптән, Георгий Жуков та бар.

Армиядән кайткач, Рафак Саба районындагы хисапчылар эзерләү училищесын һәм читтән торып Баш- кортстанның Юматов финанс техни- кумын тәмамлый. Яшь белгечне рай- башкарма комитеты Күктәкәгә «Коминтерн» колхозына баш хисап- чы итеп жиберә, Ык елгасы аша төзелгән кечкенә гидроэлектростан- ция бухгалтериясә дә аңа йөкләнә. 1956 елда Урсайдагы Тельман исемендәге колхозга баш хисапчы итеп билгеләнгәч, бер көн монда, бер көн тегендә ат жигеп йөрөп эшләргә туры килә. Дәүләтшиннар гаиләсә бу авылда 11 ел яши. Рафак абыйның хатыны – югары белемле татар теле һәм әдәбияты укытучысы Мәдинә апа авылга килгәнче РОНО инспекторы булып эшләгән. Халыкка үрнәк күрсәтүче чын интеллигенция вәкилләре буларак, аларны хәзер дә онытмыйлар Урсайда.

Хезмәт Кызыл Байрагы орденлы колхоз рәисе – сугыш ветераны Мират Гыйләжетдинов ышанычлы баш хисапчыны жиберәргә теләмәсә дә, 1967 елда Рафак Дәүләтшинны район үзәгендәге колхозара төзү оешмасына күчерәләр. Анда ул пенсиягә чыкканчы эшли, Татар- станның атказанган икътисадчысы исеменә лаек була. Гомеренең иң истәлекле еллары турында сораган- да, Кытайга да ярдәмез тиде,

Урсайга да, дип искә ала ветеран. Ул бу сүзләренә, КПСС Үзәк Комитеты каршындагы югары партия мәктәбен тәмамлаган агроном дусты Әнис Латыповны да күздә тотып әйтә.

Авыл хужалыгын үстерүдә үзен- нән лаеклы өлеш керткән Әнис аганың да хезмәт биографиясендә Урсайда партөешма секретаре һәм хужалык рәисе вазыйфаларын баш- карган еллары төп урынны алып тора. Ул бирегә гаиләсә белән Рафак абыйлардан соң килә, жәмәгәте Даимә апа мәктәптә завуч була. Урсай авылына килеп кергәндә кирпич йортлардан гына торучы Төзүчеләр урамы каршылы икән, бу – Әнис Мәгъсүм улының хезмәте.

Дәүләтшиннар, Латыповлар буыны әнә шулай гомерләрен авыл- ларны күтәргә багышлый.

Хәким ГЫЙЛӘЖЕВ.

Азнакай шәһәре.

Фото: Рафак Дәүләтшин (сулда)
журналист Ибраһим Вәлиев белән.
1959 ел.

Белемем буенча педагог мин. Ләкин бер көн дә мак- тәптә эшләргә туры килмәде. Кайчак уйлап куям: эшли алыр идемме икән?

Телевизордан укытучылар белән укучылар арасында чыккан низаг- ларны еш күрсәтәләр. Күп очракта укытучының үзен гаепләп калдыра- лар. Без үскәндә укытучы һөнәре иң игелекле һөнәрләрдән санала иде. Авылда иң матур киенеп йөрүче, һәркем белән тыныч, әдәпле сөйлә- шүче иң акыллы кеше ул булыр иде.

Укытучы апа нәрсәнедер дәрәс эшләми яки дәрәс әйтми дигәнне башыбызга да кертәп карамадык. Ул – безнең өчен һәрчак идеал бул- ды. Хәзерге акылым белән укыту- чыларымның кайбер гамәлләре бигүк дәрәс булмаганын да аңлыйм.

Бүгенге педагогларга балаларны ачуланарга ярамый икән. Ә безне ачуланалар иде. Указка таягы белән «менеп» төшкәннәре дә булгалады. Анысы малайларга элгә иде инде. Алай да эти-әниләрнең тавышланып йөргән хәтерләмим.

Хәзер мәктәптә балаларны эшлә- тергә дә ярамый, диләр. Безне эшлә-

теп үстерделәр. Ә жәй көне яшелчә бакчасында чүп утау, су сибүләр... Колхоз басуында чөгендер алу, бәрәңгә чүпләүләр... Урманга агач утыртырга да, басуга салам янды- ырга да безне йөрттеләр.

Без укыганда «икеле» билгесә бик зур тәрбия чарасы иде. «Койрыклы «бишле» алудан котыбыз алына, ул гайре табигый хәл санала. Дәрәскә эзерләнми килсәң, укытучы журнал- га нокта гына төртеп тора. Бүгенге укытучылар исә «икеле»гә юмартрак икән. Дәфтәрен өйдә оныткан өчен генә дә «икеле» куеп кайтаралар. Шуңа күрә бала-чаганың бу билгегә артык исә китми. Эти-әнинә мак- тәпкә чакырту да без укыганда сирәк күренеш булды. Беркөнне хезмәттәшемне улы спорт киёмен алып килмәгән өчен генә мәктәпкә чакыртып алдылар. Югач, кибеп өлгермәгән булган. Укытучысы шуның өчен «икеле» куйган, бала ризасызлык белдергән, ике арада низаг чыккан һәм... эшеннән бүленеп, әни кеше мәктәпкә йөгерде. «Укытучы булсам, шундый вак- төяктән проблема ясамас идем инде», – дип уйладым. Икенче як- тан, аны да аңларга була. Дәрәсен санга сукмый йөрүчеләрдән гарык булгандыр, бәлки.

Нәрсә генә дисәгез дә, замана балалары белән эшләве үзгә хәзер. Күпне беләләр, дөньяны үзләренчә танылар, кешеләрне үзләренчә бәялиләр... Безгә яраган тәрбия чаралары аларга туры да килми бугай. Безне куркытып үстерделәр, алай итсәгез болай булыр, болай итсәгез – тегеләй... Замана баласын алай гына куркыта алмыйсың. Кирәкми дә. Куркытып кына көчле шәхес үстерү мөмкин түгел- дер ул. Иң элек баланың ышаны- чын яуларга, аның дусты булырга кирәктер. Укучыларының ихтира- мын казана алса гына абруе булачак укытучының.

Лилия ГӘРӘЕВА.

Казан шәһәре.

Хөрмәтле укучыларыбыз!
Сездән хатлар көтәп калабыз.
Безнең адрес: Казан,
Декабристлар урамы, 2.
e-mail: ssuut@yandex.ru



«ӘНИ ЖЫРЛАП КИТТЕ...»



«Авырып яттыңмы, авыру бактыңмы?» дигән сүз бар. Мубай тәхәллүсе белән чыгыш ясаучы җырчы Илдар МӨБАРӘКШИН өлешенә аның икенчесе төшкән. «Әнине бөтен кеше дә карый. Безнең авылда, мәсәлән, картайган әнисен тәрбияләүдән баш тарткан икән дип берәү турында да әйткәннәре юк», – ди ул үзе. Шулай булсын, һәр анага олыгайган көнендә ул-кызларыннан кадер-хөрмәт күрергә насыйп итсен. Бу – балаларның алар алдындагы олы бурычы. Ачыктан-ачык сөйләшәбез.

Дөрөсөн әйтәм, кайчан да булса бу хакта интервью бирермен дип күз алдыма да китермәгән идем... Ул бит миңа гына түгел, туганнарыма да кагыла. Бик шәхси әйбер... Тик уйладым да, барыбер ризалашырга булдым. Әни белән шундый хәлләр башланган вакытта, моның бер безнең гаиләгә генә төшкән хәсрәт түгеллеген аңласам, аның чире турында мәгълүматым күбрәк булса, ул авырлыкларны кичерү күпкә җиңелрәк булыр иде бит. «Авызың тулы кан булса да, кеше алдында төкермә», дию белән хәзер бөтенләй килешмим. Әни мисалы моның киресен эшләргә кирәген исбатлый. Ул кирәгеннән артык сабыр иде, беркайчан артык сүз сөйләшмәде, эчендәген тышка чыгармады – авыруның бер сәбәбе шул да булырга мөмкин.

...Әнинең гайбәт сөйләгәннен ялгыш та ишеткәнем булмады. Беркайчан! Бездән дә сөйләтмәде. Күршеләр, авыл кешеләре белән тату яшәде – шуңа аны яраталар иде. Гомер буе фермада эшләде. Эшенә бик җаваплы карады. Зиһенле, акыллы кеше иде. Соңгы елларына кадәр газета-журналлар яздырып алып укыды. Безне, балаларын укыту өчен бик күп көч куйды. Әнинең башына кайгы бик күп төште безнең. Бер-бер артлы

диярлек ике абыйны югалттык. Хәсрәт гел көтмәгәндә килә бит ул. Беренчесе бигрәк тә шулай булды. Абыйга нибары 34 яшь иде, уңган, тырыш кеше – бөтен авылга бер балта остасы. Тыныч, хәтта артык тыныч иде – аңарда да әни холкы иде. Бу хәл 2000 елны булды, ә тагын сигез елдан – икенче абый... Әле илләгә дә житмәгән килеш... Мондый зур югалту кичерүчеләр бер әни генә түгел, әлбәттә. Әмма күпләр барыбер сыгылмый, сынмый. Ничектер ул кайгыны күтәрерлек көч табып, алга таба атларга кирәген аңлый, ниндидер башка әйберләрдә үзенә тынычлык эзли – яшәүне дәвам итә. Ә әни бар хәсрәтен эченә жыйды, нинди утларда януын читләргә түгел, безгә дә чыгармады. Беркайчан ачылып китеп сөйләшмәде. Юк, бөтенләй кыргыйланды димим: гомер буге ничек сабыр булса – шундый булып калды. Югыйсә кайчак күтәрелеп бәрелсә дә аңлар идек... Абыйлар белән булган авыр хәлләрне онытып димим (онытыла торган түгел ул!), руслар әйтмешли, «үзеннән жибәрәп», безне – калган дүрт баласын шатландырыйм дип яшәсә, үзенә дә, безгә дә күпкә жиңелрәк булыр иде.

Әтидән без бик иртә калдык. Әни авылда абыйлар һәм кечкенә сеңел белән яшәде. Хужалык зур иде – икешәр сыер тоттылар. Әмма абыйлар бөтен эшкә дә өлгерде. Мин авылдан туксанынчы елны ук чыгып киттем, институтта укыдым, эшкә урнаштым, өйләндем – бөтен тормышым Казанда иде. Еш кайтып йөрмәдем: яшь тә идем, авыл дип тә исем китмәде. Ә абыйларны озаткач, бар да минем өскә калды...

Барысы да кинәт булды дия алмыйм, башта икәү генә дә әйбәт яшәде әле алар. Аннары әни әкрән генә авырая башлады. Минем дә кайтулар ешайды. Ярый ул вакыт инде рульгә утырган идем. Әкрән генә бакча эшләре миңа калды, аннан өйне сипләп-ремонтлап торулар да. Айга бер кайтуларны өч атнага бер кайту алыштырды, ике атнага – бер, атна саен... Яннарыннан атналар буге китә алмаган чаклар күбәйде: мин авыл белән шәһәр арасында яши башладым. Сигез ел тирәсе шулай узды. Эшем бик тыгыз чакларда, чиратлашып апалар кайтып йөрде.

Чире әкрән генә, артык сиздермичә генә килде. «Карале, өйалдына чыктым, ә нәрсәгә икәннен оныттым», дию кебек бөтен олы кешеләрдәге сыман хәтер начарлану аңарда да бар иде. Болары гына инде аның бездә – яшьләрдә дә булгалый. Беренче тапкыр «дерт» иттергән очракны хәтерлим. Бер кайтуда янга килеп утырды да: «Улым, бакчаны һаман сөрмәгән бит, тагын соңга калабыз», – диде. «Әни, урамга кара, кыш бит!» – дим. «Бәтәч, чынлап та шулай икән», – дип көлемсерәп куйды. Ярый, монысы онытылды... Әмма шуңа охшаш хәлләр сирәк кенә булса да, тагын кабатлана башлады. Төнге сәгать өчтә яныма килеп утыра да уята: «Улым, син мине больницага илт инде, авырым бит. Машинаңны кабызып торма, юлга гына чыгарып бастыр – берәрсе алып китәр әле», – ди. Аңлаткач, көлемсерәп куя да, яңадан кереп ята...

Һәр вак-төяктән тәм табучыларга кызыгам – шулай яшәргә кирәк



Мин өйдә аларга бөтен шартларны булдырырга тырыштым: кайнар су ясадым, бәдрәф көйләдем. Әкрән генә йорт эчендәге жиһазларны яңартырга керештем. Әмма минем әни белән сеңелгә уңайлыklar тудырам дип йөрүем киресенчә килеп чыкты: аларның тормышын катлауландырды гына. Кайткан саен, әни: «Улым, кайнар су кранының жаен белмим», – дип зарланды. Яңа газ плитәсенә дә көен тапмады. Югыйсә үзенеке кебекне, хәтта төсен дә нәкъ шундыйны алдым. Элек көннәр буге телевизорлары эшләп тора иде – яңасын исә бөтенләй карамадылар. «Ничек кабызырга белмибез», – диделәр... Күрәм, сеңел дә чамаламый. Ашарга әни үзе пешерә иде әле – әкрән-әкрән генә аңардан да кул китте... Миңа ул вакытларда әни ягыннан туганыбыз, күрше Алия апа бик булышты. Әнине инде кибетләргә жибөрмәскә тырыша идек – мин юкта ипи-сөтне шул күрше апа алып кайтты. Башка чакта да аларга гел күз-колак булып торды.

Әни кинәт газ миченнән курка башлады. Бертуктамый: «Өйдә газ исе бар», – дип аптыратты. Барысы да тәртиптә иде югыйсә, сүнмәгәнме, артык каты янмыймы, дип, Алия апа да көн дә кереп тикшереп йөрде. Әни үзе гомер буге диярлек кулланган мич иде бит инде ул... Берсендә Алия апа сөйли: «Керсәм, Бәнәт апа ишегалдында йөри, өйдә кеше юк. Аптырап: «Ә Гөлһаз кайда?» – дим. Өйдә газ исе бар дип, аны мунча чоланына чыгарып утырткан икән». Яз башы, салкын чак иде әле. Алия апа аларны өйгә алып керә башлагач, башта берсе егылган, аннан икенчесе... Гөлһаз сеңлем турында әйтмәдем. Тумыштан гарип бала ул безнең. Диагнозлары бер кочак: Даун синдромы, балалар церебраль параличы, олигофрения, әле менә яңа гына эпилепсия дип тә куйдылар... Бик соң

Кайбер эшләрне эни усалланып эшли дип тә уйлый идек. Алай булмаган, билгеле.

гына тәпи китте ул. Безгә ияреп берәз мәктәпкә дә йөрде. Эмма өйдә үз-үзен карый иде: урын жыя, идән юа, табынны жыештыра. Хәзер ул безнең гаиләдә яши. Кызганыч, энине кабатлый – акылы салмагая бара.

Инде аларның үзләрен генә калдырырга ярамый иде. Алып китәргә вакыт җиткәнән аңладым. Эни тыңламый башлады: барма дигән җиргә – бара, ярамый дигәнне эшли.

Без авылдан җәй ахырында, августта киттек. Бик эссе көн иде. Энинең ахырга кадәр анда яши алмаячагын, алып китәргә туры киләчәген белеп торсам да, бу вакыйгага үземне күпме алдан әзерләсәм дә, барыбер коточкыч авыр булды. Беркайчан йозакка бикләnmәгән өйгә, мунчага, гомердә бик күрмәгән келәткә, капкага – барысына йозак салырга кирәк. Ул көнне минем хәлне күз алдына китерсәгез... Энинең авырайган чагы иде. Өстәвенә, егылып, йөзен, кашларын җимергән. Аларны көчкә машинага алып чыгып утырттым. Эни елый башлады... Беркайчан еламый иде ул. Шунда аның беренче тапкыр елаганын күрдем. Үзенә Яңа Думадан китәсен аңлап түгел, ыгы-зыгыны чамалап кына тынычсызлануы. «Гөлназны кайда калдырасың? Аны кая миннән качырасың?» – ди. Эмма иң зур стрессны ул көнне Гөлназ кичерде бугай. 40 яшькә җитеп килсә дә, аның әле болай ерак юлга чыкканы юк иде. Гөлназга шок булды. Аптырый, курка башлады – хәле начарланды.

Ә алып китәргә кирәк иде... Мин бит бөтен дөньямы ташлап Аксубайга күчеп кайта алмыйм. Болай да тормыш калмаган иде инде. Үземнеке дә, Зөлфиянеке дә. Тиз генә жыенып авылга кайтып китәргә кирәк чаклар исәпсез булды бит. Чакыртып алулар. Үзем сизенеп юлга чыгулар...

Өйгә шулай итеп ике авыру килеп керде. Зөлфия белән бу хакта, әлбәттә, алдан утырып сөйләшкән идек. Бер ел элек тә, ике ел элек тә. Өйдәгеләргә уңайсызлык китерәм дип, болай да алып килүне булдыра алганча суздым. Икенче яктан, эниләрне күршеләр карамагында калдыру да читең иде. Янып йөрдем инде ул чакта... Улларыбызның, әле генә мәктәп тәмамлап, студент булган чаклары иде: алар башка җиргә яшәргә күчкән. Аерым яшәү мөмкинлеге булмаса, миңа авылга күчеп китәргә генә кала иде. Кызыбыз Энже дә бик кечкенә иде әле. Ул бик көйсез булды: 3 яшькә кадәр елады да елады. Иң авыры Зөлфиягә булгандыр... Яшерен-батырын түгел, салып та йөргәләдем. Башны бөтенләй югалтып түгел, әлбәттә, эмма өч көн тоташ та эчкәнәм булды, дүрт көн дә... Өстеңә проблемалар ишелеп килеп төшә дә,

нәрсә эшләргә белмисең. Артыкка китүен үзем дә сизәм, тик эчүгә караш җиңелрәк иде бит элек.

Эни безгә килгәч, кинәт начарланды. Саташуы инде гадәти хәлгә әйләнде. Аларны бөтенләй ялгыз калдырырга ярамаган чаклар булды. Бер нәрсә уңай иде – мин инде ун еллап өйдә генә эшлим. Тик бу бит өйдә тик утырам дигән сүз түгел: бик еш компьютерны иртәнге сизгәдә кабызып, төнге уникадә генә сүндерәм. Ә минем аяк астымда – ике авыру...

Эни үз режимы белән яшәде: аңа көн ни, төн ни – барыбер иде. Аяктан калгач, утырып шуышып йөрергә өйрәнде. Кроваттан йә егылып, йә өкрән генә үзе төшә дә китә өй буйлап. Кая тели, шунда барып җитә. Бөтен җирне актара. Бертуктамый сөйли, җырлый, йә гел бер сүзләренә кабатлап утыра: тавышы гөбедән чыккандай калыңа әйләнде. Бөтен йортны яңгырата. Аңа Гөлназ да кушыла – эни бит аны да йоклатмый. Икесе бер бүлмәдә яшәгәч, ул балакайга да бик авыр булды. Төннәрен без дә бөтенләй йокламый башладык.

Эни «ярый», «ярамый»ларны бөтенләй онытты: никадәр сакласаң да, барыбер кирәкмәгән эшне эшләп куя. Зөлфия гел минем белән кайтып йөри алмады – эни белән Гөлназны юындырырга авылда ук өйрәндем. Беренче тапкырында елады... Уңайсыз иде: үскән сеңел белән карт энине ничек чишендерергә, ничек юындырырга? Эни дә читеңсенә: «Болай ярамый бит инде», – дия иде. Күнәсең икән... Ашарга пешерергә, кер юарга, өй жыештырырга – барысына өйрәндем. Хәзер андый эшләрдән курыкмыйм.

Энинең акылы тәмам китте, ә теле ачылды – тотынды бертуктаусыз сөйләргә. Гомер артыгын сөйләмәгән эни бу! Әллә никадәр яңа тарих чыкты, әллә ниләр белдек. Барысы да безнең гаилә турында бит. Кызык! Күз алдына китергез: кеше йомылып яшәгән дә, хәзер ни уйлый – шуны сөйли. Бөтенләй икенче кешегә әйләнде. Ачылып киткән эни белән миңа кызык иде. «Их эни, гел шундый булган булсаң...» – дип уйлый идем. Энинең җиңеләеп сөйләве ул чакта күпмедер безне саклагандыр да. Бер елап, бер көлеп яшәдек. Киткәнәнә ике ел вакыт узды менә, ни хикмәт, авыр чаклар барысы онытылды. Ә энинең кызыкларын искә төшереп әле дә көләбез. Кайбер сүзләре, канатлыга әйләнеп, безнең гаиләдә яши. Гел авырлыкны, аның үзен имгәтүләрен, бертуктаусыз үзен җәрәхәтләүләрен, төн йоклатмауларын гына уйласаң, акылдан язган булыр идек. Болай да зомбиларга әйләнгән идек инде... Ә ул көлдәре иде!

Аннан бермәлне эни... җырлый башлады. Моңысы да көтелмәгән хәл булды. Элек мин аның җырлаганын бик сирәк ишеттем. Сорасаң: «Яшьрәк чакта көем бар иде, хәзер бетте», – дия иде. Иң кызыгы шул – күп җырларының сүзләре таныш түгел. (Халык көйләрен мин үзем дә байтак беләм югыйсә.) Кайчак соңгы ике юлын җырлай да: «Моңысын үзем чыгардым ахрысы, ипсез булды», – дип куя. Башта көлдек кенә. Аннары игътибар белән тыңлый башладык: җырларын бик сирәк кабатлый. Зөлфия белән икәүләп язып барырга

керештек. Ишеткән, хәтерләп калган, өлгергән
кадәрсен. Шактый жыелган менә:

*Су буена төшәр идем,
Су бие тирәк булса.
Ташила, дустаным, бер сүзем юк,
Матурлар кирәк булса.*

*Агыйделгә егыла яздым,
Тотмадың беләгемнән.
Тамыр жәйгән жыләк кебек,
Китмәдең йөрәгемнән.*

*Сандугачлар, карлыгачлар,
Минем былбылларымдыр.
Уйлар уйлап, елап-елап,
Саргаер елларымдыр.*

Әни бездә яшәгән бер ел да жиде ай эчендә ни генә булмады! Бермәлне мин аның иренә «әйләндем» һәм ул мине Зөлфиядән көнли башлады. «Үзең япъ-яшъ, безнең арага кердең, балаларыбыз да бар бит», – ди. Зөлфия көнгә ун тапкыр астын алыштыра, кашыктан ашата, төне бие аңа су ташый, ә әни аны сүгә... Шуңа охшаш әйберләр көн аралаш кабатлана иде. Ә кайчак әни балага әйләнә. «Әйдә әле, тагын бер кашык ботка кап. Кирәк! Төкермә!» – дип аның белән үзенчә сөйләшәргә туры килә...

Мондый хәлгә юлыккан кешеләр байтак икән. Хәтта үзебезнең таныш-белешләр арасында да – боларны әнине жирләгәч кенә ишеттек. Женазасы өстенә килгәч: «Фәлән белән дә шулай булды, фәлән апа да шулай саташты», – дип сөйләделәр. Күпләр, «өйдәге сүз читкә чыкмасын», дип тырыша. Югыйсә чирнең ни ояты бар?! Якыннарыңа карата шундый шик туса, аларга бик игътибарлы булырга кирәк. Ә инде авыру бөтенләй басып алгач, синнән сабырлык кына сорала. Әмма ул берничек тә житмәячәк... Тормыш бит туктамый: баланы мәктәпкә, түгәрәкләргә йөртәргә, каршы алырга, озатырга кирәк. Эшен бар. Һәм барысы да шушы ике авыру белән үрелеп бара: бертуктаусыз табиб яки «ашыгыч ярдәм» чакырасың, очсыз-кырыйсыз кәгазьләр тутырасың... Син өлгерә алмыйсың. Арасың... Безнең дә төрле чаклар булды: тавыш күтәргән дә, катырак әйткән дә... Боларга да әзер булырга кирәк.

Икенче жәйне әнине авылга алып кайттым. Алып кайтмасам, гомер бие үкенермен дип уйладым. Өйне ул бөтенләй танымады. Бер мизгелгә генә ачылып: «Кара, йортта чирәм үскән», – дип куйды.

Жирләү мәшәкатъләрен бөтенләй хәтерләмим дә. Күңелемдә һаман да авылдашларга әйтеп бетермәгән рәхмәтем генә йөри: без кайтышка өйне ачканнар, бар нәрсәнең хәстәрен күргәннәр, зиратта урын билгеле, әзер... Элек гадәти күренеш булгандыр бу, әмма хәзер заман башка бит. Бөтен жирдә дә халык болай күмәк түгел, диләр. Нигезне ташлаганыбыз юк – кайтып йөрибез: жәен – атна саен, кышын – ике атнага бер. Гөлнәз да авылны бик ярата: «әни янына кайтам» ди.

Әни безне шактый үзгәртеп китте. Беренчедән, Зөлфия белән тагын да якынайдык. 20 ел бергә яшәсәк тә, буй житкән улларыбыз, кызыбыз булса да, «Әниләрне алып килсәм, Зөлфия нишләп, түзәрме?» дигән уй башка кергәли иде. Куркуларым урынсыз булып чыкты. Мин аңа моның өчен бик рәхмәтле. Авыл кызы түгел, шәһәр баласы бит әле ул. Бөтенесен бергә күрдек: йокысыз төннәрне бергә кичтек, бергә көлдек, еладык...

Әни мине аракыдан арындырып китте. Ниһаять, дөньяның ямен белә башладым. Яшисе килә, кайчан тизрәк көн туар икән дип йокыга ятам – мине эшләр көтә.

Әни туганнар, апаларым белән дә араны якынайтып китте. Аларның берсе – Алабугада, икенчесе Сарманда яши. Икесе дә кияүдә – кеше кешеләре. Шулай булгач, әнине минем каравым гажәп түгел: төпчек малайның бурычы бит ул. Әнинең иң авыр вакытлары Флера апаның Казанга килеп эшләгән чагына туры килде. Бөтенләй хәлдән тайганда гел аңа шалтыраттым – ул хәзер килеп житә һәм шундый жиңел була иде...

Инде ижат турында. Мин аңардан аерылмадым. Беренчедән, елга ике-өч концерттан артыкны беркайчан куйганым юк. Бу – әни авырганда да шулай булды, хәзер дә шулай. Киресенчә, бәлки әнине караганда алар миңа ял гына булгандыр. Хәтта әзерләнү эшләре авыр барса да. Тормышта күпме күбрәк кичерсәң, эчке дөньяң шуның кадәр байый. Сынаулар сине картайтмый, олыгайта, хисләрне генә тирәнәйтә. Ә хисләр тирәнәю ижатка уңай тәэсир итә. Нәрсә хакында жырлаганыңны аңлабрак жырлайсың – ул тавышка да чыга.

Әнине жирләгәч, яши башладым дип әйттем инде. Кырыкны узсам да, мин һаман «әни малае» булганмын. Юк, алай ит, болай ит дип өстемдә тормады ул минем, безнең эшләргә беркайчан кысылмады, Зөлфиягә беркайчан авыр сүз әйтмәде һәм миннән дә әйттермәде. Сүз эмоциональ бәйләнеш турында бара. Күзгә күренмәгән жеңләр белән гел үзенә бәйләп тотты. Әгәр әни мине вакытында «жибәрә» белгән булса, миңа жиңелрәк булыр иде, мөгаен.

Үкенечләр... Әлбәттә, бар. Мондый вакытта ансыз булмый. Үкенечләрнең берсе – әнине бер елга булса да иртәрәк үзебезнең янга аласы калган. «Фәлән вакытта дашмәскә, фәлән вакытта икенче төрле эшләргә кирәк булган» дип тә уйлайсың кайчак. Әнине жирләп, беркадәр вакыт узгач, мин төш күрдем. Имеш, йокымсырап ятам. Ап-актан киенгән әни әкрән генә яныма килде дә юрганымны жайлап япты. Бит очымнан гына үпте дә әкрән генә китеп барды... Уянып киттем... Бу матур төшне әнинең миннән ризалыгы дип кабул иттем.

Бик күп авырлыктар күрсә дә, әни бу дөньядан жырлап китте. Әлбәттә, аны тагын да кадерләбрәк яшәтеп булыр иде. Әмма без кулдан килгәннең барысын да эшләдек.

Гөлнур САФИУЛЛИНА язып алды.



МӨНГЕЛЭК ТУН ИЛЕНДЭ



Алсу ХӘЛИМОВА

Моннан ике ел элек Мәскәүдән Камчаткадан сигез сәгатълек очыш вакытында очкычның Себер аша дуга ясап очуына игътибар иткән идем. Логика буенча, болай юл ераграк, озынрак булып чыга кебек тоелса да, чынлыкта очыш иң кыска траектория буенча бара. Бу – Жир шарының түгәрәк булуына бәйле. Ә аста иксез-чиксез Себер киңлекләре... Меңләгән чакрымнарда бер генә торак пункт та күренми...
Үзеннән-үзе: Ә анда нәрсә соң?» – дигән кызык-сыну барлыкка килде. Бер елдан соң инде мин Путорана яссытаулыгында басып торам һәм һавага карап Россиянең көнчыгышына таба юл тоткан очкычларны күзәтәм...

Путорана яссытаулыгы майданы буенча Бөекбритания территориясе кадәр булса да, Россиянең иң аз өйрә-
нелгән һәм зур кыенлыklar аша узып кына барып
житәргә мөмкин булган урыннарының берсе.

Сәяхәтемнең төре – поход булачак. (Тормышымдагы
иң катлаулы походларның берсе булып истә калачагын
мин әле соңрак аңлаячакмын!) Төркемебез Россиянең
төрле шәһәрләреннән килүчеләрдән тупланды: кемдер
Мәскәүдән, Санкт-Петербургтан, кемдер – Владивос-
токтан... Барысы да поход яратучы сәяхәтчеләр!
Казаннан мин берүзем. Юлдашларым арасында төрле
һөнәр ияләре: табиблар, it-белгечләр, хәрбиләр, эшмә-
кәрләр... Әлегә кадәр таныш булмасак та, дөньяга
позитив караш, сәяхәтләр ярату, авырлыklar безне
туганнардай берләштерде – бик тиз урта тел таптык.

Инструктор белән бергә унау булачакбыз. Катерга
шуннан да артык кеше сыймый. Таләпләр катгый:
рухи яктан тотрыклы булудан тыш, физик яктан да
көчле булу сорала. Физик форманы тикшереп карау
өчен түбәндәге тестлар тәкъдим ителә: биек йортның
илленче катына 12 минут эчендә менеп житәргә яки
шушы вакыт эчендә бишенче катка ун тапкыр менеп
төшәргә; биш чакрым араны 24 минутта йөгереп узар-
га... Иң мөһиме: тестларны узгач, син арып егылырга
түгел, ә 10–15 минут ял иткәннән соң, барысын да
яңадан кабатларга әзер булырга тиеш.

Июль аеның икенче яртысы. 30 градус эсселеге
белән Мәскәү болытлар астында калды, биш сәгәттән
очкыч командиры: «Норильск шәһәренә төшәбез», дип
игълан итә. Борт артында жылылык нибары алты
градус...

Норильск – чит ил гражданны өчен ябык шәһәр,
алар бирегә махсус чакыру буенча гына килә ала.
Россия гражданнын исә Алыкель аэропортында
паспорт контроле көтә. Ниһаять, такси тотып шәһәргә
юнәләбез.


Эвенк теленнән «Путорана» текә ярлары булган күлләр дип тәржемә ителә.

Юл кырыйларында инде кар ята... Такси йөртүче
безне – «материктан килгән кунаклар»ны шәһәр белән
таныштыра. Ни өчен материктанмы? Чөнки бу яклар-
ны үзәк Россия белән тоташтыручы жир юллары юк.
Бирегә ике генә юл белән килеп була: беренчесе –
Мәскәү–Норильск, Красноярск–Норильск һава юллары
һәм икенчесе – Красноярск шәһәреннән теплоходта
Енисей елгасы буенча. (Килгәндә, бу «сәяхәт»кә дүрт
көн вакыт китә, кайту юлы агымга каршы булганлык-
тан, алты көнгә сузыла.)

Моннан берничә еллар элек завод эшчеләре яллар-
да Мәскәүгә... сыра эчәргә очкалаган. Хәзер авиа-
билетлар шактый кыйммәт, эшчеләрнең хезмәт хакла-
рын да исәпкә алсаң, мондый «батырлыklar» үткәндә
калган.

Шәһәргә килеп житкәч, иң элек инструкторыбыз
һәм походка бергә барасы юлдашлар белән очрашабыз.
Азык-төлек модульләрен бүлеп, рюкзакларны үлчәп
карыябыз: авырлыгы 20 килограммга житә. Хәер, ях-
шы рюкзакның үзенең генә дә авырлыгы 3–3,5 кило-
грамм инде аның. Шуңа өстәп – палатка, «спальник»,
каремат, аптечка, киём-салым, шәхси гигиена әйбер-
ләре, треккинг таяклары, газ балоннары, черкиләрдән
репеллентлар... Рюкзакның өчтән бер өлеше азык-
төлек модульләре өчен буш калырга тиеш.

Валёк портына юл тотавыз, анда безне катер һәм
Лама күле буйлап сигез сәгәтлек юл көтә. Палубаның
өслеген двигатель жылыта – шунда ук барыбыз да
изрәп йокыга тала...



Концлагерь тоткыннары да Путорана якларына таба качмаган – биредә исән калу мөмкинлегә юк...

Алдагы берничә көн эчендә яссытау өслегенә менәчәкбез. Шактый катлаулы булачак бу. Маршрутның туксан процентында юллар бөтенләй юк. Монда кешеләр яшәми – элемент турында сүз дә булу мөмкин түгел. Гел ташлар буйлап йөрергә туры киләчәк. Ниндиләре генә юк аның биредә! Кайсылары бик ваклар, кайберләре – кешедән дә берничә тапкырга зуррак. Тере ташлар! Тик «тере» сүзе бу очракта романтик күрсәткеч түгел, ул куркынычлылык дәрәжәсен аңлата. Төрле төстәге лишайниклар белән капланган ташлар яңгыр яву белән шугалакка әйләнә. Син инде гадәти генә итеп атлый алмыйсың, ә чигү чиккәндәге сыман һәр адымыңны уйлап башкарасың. Югарыга менү бер авыр булса, төшүе – икеләтә авыр. Адәм затын беркайчан да күрмәгән тайга буйлап барганда, адым саен коры мүк эченә тезеңнән төшөп китәсең, ә яңгыр яугач, ул бөтенләй сазлыкка әйләнә. Кайвакыт 500 метр араны үтү өчен дә берничә сәгать вакыт кирәк. Өстәвенә, көндез дә, төнлә дә чебен-черки үзәгеңә үтә: аларны куркытыр өчен сиптерелгән спрейның тәэсире 5-6 минуттан озакка бармый. Бик күп тапкыр салкын елгалар аша кичәсең: мондый чакта тезеңнән генә булсалар да, яңгыр вакытында салкын су ташкыны билгә кадәр үк житә. Армия складларында сатыла торган ОЗК бахилалары күпмедер дәрәжәдә ярдәм итә итүен. Биеклегә тездән югары булган әлеге резин итекларне Казанда табу шактый кыен, әмма мөмкин. Аларның авырлыгы бер килограммнан артыграк – күтәрәп йөрү мәшәкатьле,

билгеле, ләкин мондый походта бу итекларең булса әйбәтрәк шул. Ахыр чиктә без аларны ике минут эчендә киеп-салырга остарып беттек.

Тайгада учак ягып ашарга пешерү, жылыну, киём-салымыңны азмы-күпме киптерү мөмкинлегә булса да, тау массивына күтәрелгәч, монысы да бетте: агачлар юкка чыкты. Ашарга әзерләү бары тик газда гына калды.

Камчаткада син жирнең сулавын тоясын, ул парлар, фумаролалар бәрәп чыгара, кайнар сулы чыганаclarы белән сине шаккаттыра. Путорана тау массивы да моннан 252 миллион ел элек актив булган гигант янартау эшчәнлегә нәтижәсе дип санала. Метеоритның жир белән бәрелүе нәтижәсендә барлыкка килүе – икенче бер гипотеза. Әлеге сергә төшенү безгә бирелмәгән шул... Тектоник көчләр тәэсирендә озак еллар дәвамында әлеге базальт өслек күтәрелгән һәм хәзер дә күтәрелүен давам итә. Күтәрелгән өслек яраланган. Елгалар һәм бозлыklar ул ярыкларны тагын да киңәйткән, шул рәвешле каньоннар һәм шарлавыклар формалашкан. Путорана шарлавыкларга гажәеп бай.

Без барганда анда поляр көн хөкем сөрә иде. Төннәрен дә яп-якты. Шуңа да без 18–19 сәгать буе гел юлда булдық – кайбер көнне 30–40 чакрым уздык.

Кояшлы матур көннәрдән соң коеп яңгыр яварга тотынды. Болыт, чын мәгънәсендә, без тукталган тау битен чорнап алды. Өч тәүлек тоташтан койган яңгырдан соң, лагерь янындагы кечкенә генә күлдә су шактый күтәрелде. Йөзләгән гөрләвекләр, таулардан агып төшөп, безнең палаткаларга таба юнәлде... Үзәгеңә үтәрлек салкын... «Агып китә калсак, корабыбызга нинди исем бирербез икән?» – дип, бер-беребезнең күңелен күтәрергә, көлдәргә тырышсак та, тынычсыз йокыга талабыз... Иртән «кичекмәстән үзәңгә төшәргә кирәк» дигән карар кабул ителә. 200 метр биеклекне артта калдыруга ук тирә-юнь күренә баш-



■ Путорананы юкка гына «ун меңләгән күл һәм меңләгән шарлавыклар иле» дип тә атамыйлар. Ул шарлавыкларның барысының да хәтта исеме дә юк: алар картада саннар белән генә билгеләнгән. Йөзләгән метрдан агып төшә торган суның өслегендә салават күперен күрү өчен упкын кырыена шуышып килергә генә кыюлыгың житә...



лады. Яңгыр тамчыларына кушылып, биттән күз яшьләре ага...

Таудан төшү өч көн вакытны алды, ләкин инде күпкә жиңелрәк иде. Тайгада күк жиләкнең өлгергән мәле, ашарга яраклы гөмбәләр очрый, иван-чәй үсә. Учак ягып жылыну мөмкинлегә бар. Календарьда – 30 июль, башыңны югары күтәреп тауларга карыйсың, ә анда кар ява... Әйтерсең лә, тормышыңдагы беренче кар...

Алдан килешенгәнчә, берничә көннән катер Лама ярларыннан безне кире килеп алды. Шәһәргә юл тоталар, ә уйларым белән әле һаман тауларда... Норильскиның һәрчак төтенләп торган торбалары, соры күгә белән Путоранадагы илаһи матурлык, мәгърур таулар арасында гажәеп контраст тоям. Киң кодрәте, чиксез мәрхәмәте белән шуларны күрү бәхетенә ирештергән Аллаһы Тәгаләгә рәхмәтләр укыйм. Һәм... 15 көнгә беренче тапкыр, шалтыратып, гаиләмә исән-иминлегемне хәбәр итәм...

Шәһәргә кайткач, күпме генә ашасаң да, тук булуыңны һаман сизмисең. Киптерелгән болан ите – юкколаны кабып карадык. Ә менә ул чакта сгущенкалы трубочкаларны сгущенкага манып ашый алуыма әле дә гажәпләнәм...

Норильск шәһәре, Кайеркан, Талнах эшчеләр бистәләре белән танышырга да берәз вакыт кала. Шәһәр зур түгел, бер очыннан икенче очына барып җитәргә күп вакыт кирәкми. Жилдән саклану максатыннан өйләр бер-берсенә бик якын урнашкан, һәм алар арасында тар гына үтеп чыгу юллары бар. Йортларга номерларны икешәр метр зурлыкта язганнар – кышкы бураннарда ялгышмыйча тизрәк табу өчен. Юлларга бездәге сыман химик реагентлар түгел, ә кара шлак сибәләр икән. Эстетик яктан бик үк матур булмаса да, кешенең сәламәтлегенә, аяк киеменә, этләрнең тәпиләренә, автомобиль шиналарына аның зыяны юк.

Кышын бу якларда салкынлык 50 градуска җитә. Поляр төн исә 45 тәүлеккә сузыла. Жәй бик кыска. Жирле халык әйтүе буенча, Таймыр ярымутравы өчен бу жәй шактый салкын санала.

Шәһәрнең музеена кереп чыгарга да өлгердем. Норильск – ГУЛАГ корбаннарының сөякләреннән төзелгән шәһәр. Мәңгелек туң илендә аларны хәтта күмеп тә мәшәкәтләнмәгәннәр. Шуңа күрә кыш тамамлану белән жир өстендә мәетләр пәйда булган... 1935 елдан 1956 елга кадәр концлагерь аша узган корбаннарның төгәл саны әле һаман да билгеле түгел. «Сталин жәһәннәменең тугызынчы божрасы» дип атаганнар бу якларны. Тарихның кат-кат язылып та, барлык вакыйгаларны да объектив күрсәтмәве аптырашта калдыра. Әмма халык хәтерә исән әлегә... Гажизләнеп, музей алдындагы баскычларга чыгып утырам, куллар, әлегә жаннарга тынычлык сорап, догага күтәрелә...

Әле ике атна элек бөтенләй таныш булмаган юлдашларым белән инде якын дуслар кебек хушлашабыз. Алыкель аэропортының очыш полосасы кыска: ягулык тулы баклар белән очкыч күккә күтәрелә алмый. Шуңа күрә ул өстәмә ягулык алу өчен Яңа Уренгой аэропортында туктала. Аннан – Мәскәү һәм кояшлы Казан!

Казанга кайткач, үзеңнең бу дөньядан бик нык читләшкәнеңне аңлыйсың. Август ае – урамда иртә караңгылата: моңа күнәгә алмый интегәсең... Телефон шалтырый: аның нигә шалтыраганына гажәпләнәсең... Колакларың шәһәр шау-шуыннан бик тиз арий... Төшләрендә үзеңне тайгада, тауларда күрәп сискәнеп уянасың... Анда күргән, кичергәннәрне бу юлларга, бу жөмләләргә берничек сыйдырып бетереп булмый...

Берәз соңрак, дуслар жәйге яллардан алган якты тәэсирләре белән бүләшә башлый: Төркия, Португалия, Кырым, Сочи... Дәшмәскә туры килә...

Нәрсә алып кайтырга

Норильск шәһәрәндә сувенирлар берничә җирдә генә сатыла – сайлау мөмкинлегә чикле, бу тармак бездәге кебек үсеш алмаган. Юлдашларым күчтәнәчкә болан итеннән казылык, киптерелгән болан ите – юккола алды. Безнең өчен гадәти булмаган ризык: тәмле тоелса да, күп ашап булмый. Мин үзем Платодан төрлө-төрлө берничә таш җыеп кайттым. Гадәти булмаган ул ташларның әлегә берсенең генә «кальцит в хлоритовой рубашке» икәнә ачыклай алдым. Калганнарын Санкт-Петербуркта яшәүче геолог дустанга күрсәтергә уйлап торам. Әмма шул берничә ташны алып кайту да мажараларсыз гына булмады. Аэропортта безне сак хезмәткәрләре тоткарлады. Ташларны алып китәргә ярамаганлыгын аңлаттылар, ләкин бу карар язылган документларны күрсәтүебезне үтенгәч, үзара киңәш иттеләр дә... безне үткәрергә булдылар.



«УЛ МИНЕ ҮЗЕМНЭН ЯХШЫРАК БЕЛӘ...»



Айдар ГАБДИНОВ, җырчы,
Татарстанның атказанган артисты;
гаилә стажы – 27 ел;
өч бала әтисе.

Ир-ат һәм хатын-кыз. Бер үк галәмгә без бит очраклы гына элэкмәгән... Шулай булгач, нигә соң бер-беребезне күп вакыт аңламыйбыз? Гамәлләребезне, теге яки бу адымыбызны, әйткән сүzlәребезне... Үзара тартылуны «җиңеп», арага каршылыклар керә дә куя... Ә ир-атлар үзләре бу хакта ни уйлый икән? Сүзне аларга бирик.

1 Иң элек хатын-кызның нәрсәсенә игътибар итәсез: киеменә, буй-сынына, күзләренә, чәченә...

– Башкалар ничектер, белмим, мин янымнан үтеп киткән хатын-кызның башта буй-сынына карыйм. Хәер, бөтен ир-атлар да шулайдыр дип уйлыйм: без, үзебез дә сизмичә, хатын-кызга репродуктив яктан бәя бирәбез бугай. Ул безгә табигатьтән салынган. Шулай дим дә... Зилә белән танышканда мин бит иң элек аның тавышына игътибар иткән идем! Башкорт дәүләт университетында укып йөргән чагым. Тулай торакта яшим. Мин ул чакта каратә белән шөгыльләнә идем. Ул көнне дә тренировкалардан арып кайтып ял итәргә яткан идем. Йоклап китәм дигәндә генә, безнең ишек төбөндә ниндидер кызлар чыркылдаша башлады. Бераз тыңлап яткач, кемнәр икән болар дип карарга чыктым... Әйе, ул чакта мин аның буй-сынына игътибар да итмәдем. Иң элек чәчләрен, күзләрен күрдем...

2 Хатын-кызның кайсы сыйфатларын гафу итәргә була?

– Азрак ачу китергән яклары бар инде хатын-кызның. Әйтик, бертуктаусыз телефоннан сөйләшүе. Кайчак өйдә икәү аралашып та булмый, чөнки ул телефоныннан бушамый. Зилә мәктәптә укыта: өйгә кайткач та әллә никадәр мәсьәлә хәл итә. Дөньясы шулай бит аның хәзер... Түзәсең, әлбәттә, гафу итәсең...

3 Ә нәрсә өчен бик якын хатын-кызны да гафу итмәс идегез?

– Алдашуын һәм ялганлавын кичереп булмыйдыр. Андый хатын-кызга инде ничек таянасың? Ә хыянәтне менә кайсыдыр очракта гафу итәргә дә мөмкиндер. Кем нәрсәне хыянәт дип кабул итә бит?! Әйтик, чит ир белән чит хатын бер-берсенә мәхәббәтле итеп карап куя. Бәлки араларында, чыннан да, мәхәббәттер, тик алар аның ярамый икәннән аңлый. Һәм мөнәсәбәтләр шул караштан ары узмый. Йә, бу хыянәтме, түгелме? Мин «юк» дияр идем... Яки мәнә икенче бер мисал. Бер танышым сөйли. Туй барганда тамадалар нинди генә уен уйнатмый бит хәзер. Бу хатынның бер уенда урыны икенче ир белән туры килгән. Ә уенда хәтта күршең белән үбешергә дә кирәк булган бугай.

Әлеге хатынның ире туй барганда ук зур гауга куптарган. Хатынга да элэккән, күршегә туры килгән ир-атка да...

«Ир хыянәт итсә – йортның түбәсе, хатын-кыз хыянәт итсә, өй нигезенә кадәр яна» дигән мәкаль бар безнең халыкта. Шуннан аңлашыла инде ир-атның нигә хыянәтне гафу итмәве.

4 Ир кеше өчен хатыны аңа дус та була аламы?

– Әлбәттә, була ала! Әле сезнең белән очрашыр алдынан көлеп сөйләштек. «Кайбер җавапларны синнән шалтыратып сорармын», – дим. «Әйе, мин бит сине үзеңнән дә күбрәк беләм», – ди. Димәк, ул миңа дус булмый кем була инде?! Дошман белән бергә яшәмәс тә идек... Матур гаиләләрдә хатын дус булырга тиеш дип саныым. Дөрес, башкача яшәүчеләр дә бар. Ире зур урында эшли, зур кешеләр белән йөри, зур акчалар эшли. «Кыйммәтле тун киясең киләме – ал, иң әйбәт урында ял итәсең киләме – бар. Күңелең булдымы? Шулай булгач, тагын ни кирәк сиңа? Минем эшләргә тыгылма», – ди. Бер-берең белән киңәшләшмәгәч, нигә кирәк ул парлы тормыш?!

5 Хатыныгызга ничек тәкъдим ясаганыгызны хәтерлисезме?

– Безнең ничек танышканны алдарак сөйли башладым инде. Ачкычларын икенче бер бүлмәдәшләре алып киткән дә, бүлмәләренә керә алмый тора икән болар. Миңа аларның кайсы бүлмәдә яшәүләрен белү кирәк иде. Теләгемә ирештем! Икенче көнне студентларның кичен бер-берсенә чәйгә йөрешә торган вакытына туры китереп, ишекләрен шакидым. Кемгә өстенлек күрсәткәнәмне җайлап кына башкаларга да һәм аның үзенә дә сиздереп сөйләшеп утырдым. Икенче көнне кинога чакырганым истә. Шуннан башланып китте инде... Кичләрен тулай торакның аулаграк почмакларында, тәрәзә төпләрендә сөйләшеп торабыз. Әкреләп кенә аңа миңа кияүгә чыкса ничек әйбәт булачак дигән уйны төшендерә һәм сөңдерә башладым. Бергә яшәү матди яктан да отышлырак дип инандырырга тырыштым. Башкортстанның икебез ике ягынан без. Май бәйрәмнәренә мин аны үзебезгә кунакка алып кайттым. Дус дип кенә. Әмма эти-әниләргә барыбер белгертәсе килгәндер

инде. Ә 9 Майга Зилә мине үзләренә Бакалыга чакырды. Шуннан соң безнең эти-эниләр бер-берсе белән элемтәгә кереп... никах турында килешеп куйганнар. Ә безгә кызык! Ничек була икән ул, карап карыйк дибез, ризалаштык. Никах 11 июньдә булды. Август аенда туй ясадык та бергә укырга килдек. Икәү бер бүлмәдә яши башладык. Бер кичне, элеккеге гадәт буенча егетләр белән каядыр чыгып китәргә жыенганда, кинәт башка суккандай булды: «Миңа ярамый бит хәзер!» Бөтен уем, фикерем, бар булмышым забастовка күтәрде – ничек ярамый? «Син бит инде өйләнгән кеше», дим үз-үземә. Туйда утырганда моны тою барлыкка килгән иде анысы. Әмма дусларга ияреп үзем теләгән жиргә чыгып китә алмавымны барыбер ахыргача күз алдыма китермәгәнмен. Минем – өченче, Зиләнең икенче курста укыган чагы бу.

6 Ир кеше хатын итеп әнисенә охшаган кызны сайлый диләр, шулаймы?

– Бу хакта уйлаганым бар минем. Зилә әниемә охшамаган: йөз-кыяфәте белән дә, холкы белән дә. Әмма үзем дә сизмәстән, әниңең яшь чагын хәтерләткән кызларга карап куйганымны беләм. Яратып, үз итеп, ошатып... Зилә очрамаса, ихтимал, әни кебек кызны сайлаган булыр идем...

7 Хатыннары ирләреннән күбрәк мал тапкан гаиләләр бар. Ир кеше бу очракта үзен ничек тотарга тиеш?

– Бу ситуациядә хатын белән ир үзләрен ничек тотачак – бар да шуңа бәйле. Акыллы хатын булса, ирен бөгеп маташмаячак, әлбәттә. Тормыш бертөсле генә бармый. Бездә дә Зиләнең күбрәк акча эшләгәне булды. Үз тырышлыгыбыз белән генә мал табып көн итәбез. Эти-эниләр авылдан бәрәңге, ит белән генә ярдәм итә алды – калганын үзез без булдырдык.

8 Гашыйк булуын хатын-кыз башлап үзе белдерүгә ничек карыйсыз?

– Бик әйбәт карыйм. Әмма кыз бала егет кеше алдында үзенең дәрәжәсен саклай белсен. Моңысы мөһим фактор. Шушы көннәрдә күргән бер күренеш гел күз алдымда. Подъезд ишеге төбәндә егет белән кыз кочаклашып басып торалар. Егет тәмәке тарта, төпчеген суыра да, төтенен кызның битенә чыгара. Мескен кыз...

9 Хатын-кызларны ир-атларда иң беренче чиратта нәрсә жәлеп итә дип санысыз?

– Үзем буйга бик зур булмаганга әллә көнләшеп сөйләвемме икән, әмма мин инанып әйтә алам – хатын-кызны ир-атларда буй-сын жәлеп итә. Аңа мәһабәт буйлы ирләр кирәк. Кайберсе хәтта акылына да карамый, ул хакта, гомумән, уйлыйсы да килми. Үзе теләгән сыйфатларны башында элгә ир-атка «тагып» куя да...

10 Ир-атны артык чибәр һәм көчле хатын-кызлар куркыта...

– Юк, алайдыр дип уйламыйм. Хатын-кызлар үзе уйлап чыгарган миф бу. Ир-атлар белән аралашуда берәр фиаско булганда, «мин чибәр, көчле шул, алар шуңа миннән курка», дип әйтергә маташалар. Хәер, юл йөрү кагыйдәләре түгел бит – төрле очраклар бардыр. Көчле һәм чибәр хатын-кыз акыллы да икән, бу бит үзе бер байлык!

11 Ир-ат белән хатын-кыз икесе ике галәмнән икәнә билгеле инде. Кайчакларда аларның бер-берсен аңламаулары шуннан килеп чыга да.

– Шушы көннәрдә генә булды бу хәл. Тар гына юлда ике машина очраштык. Каршыдагы машина руле артында яшь кенә кыз иде. Кагыйдә буенча, ул үтеп китәргә, аннары мин кузгалырга тиеш. Әмма ул туктады һәм беркая да китәргә жыенмый. Минем төтен булып юкка чыгуымны көттә бугай. Машинам белән бергә... Тик мин беркая да юкка чыга алмау сәбәпле, башта сабыр гына көттем. Аннары аңа юлны үзем күрсәтеп карадым. Барыбер урыннан кузгалырга жыенмады. Әле миңа бармак белән ямьсез ишарә ясый: мин түгел, үзең теләсә нишлә дип әйтергә теләве. Нинди логика белән уйлагандыр, нигә проблема тудыргандыр, аңламадым. Карап-карап тордым да, икенче юлга чыгып, шуннан китеп бардым – ягъни мәсәлән, бу «каршылык»ны урап уздым.

12 Хаклы икәнегезне яхшы беләсез, әмма хатыныгызның үз туксаны – туксан, хаклык аның ягында дип саный.

– Мондый хәлгә еш очрадым дия алмыйм – Зилә андый түгел. Без һәрвакытта да консенсуска киләбез. Докладларын тыңлагач, Сталин үзенең хәрби начальникларына: «Барыгыз, күрше бүлмәгә чыгып тагын бер кат уйлап карагыз», – дия торган булган. Мин дә шулай. Әгәр ул бик инанып исбатлай икән, күп очракта юл куярга тырышам – димәк, белеп сөйли.

13 Шундый очракны күзаллык әле: сез, ачыгып, арыпталып эштән кайтып керәсез, ә өйдә ашарга пешмәгән.

– Мин беркайчан ач калмыйм. Мәсәлән, бәрәңге яратам – тулай торакта яшәгәндә без аны 10 минут эчендә пешерә идек. Кафега чыгып китмим, пиццага да заказ бирмим – миндә андый гадәт юк. Кул астында нәрсә бар, шуннан нидер пешерәм. Ычкыны, чәй булса да кайнатып эчәм. Шәһәрдә яшибез ләбаса: печән чабып кайтмаган, таш ярмаган. Без күбрәк мораль-психологик яктан арыябыз. Көннәр буга печән чабудан аерыла бу: авылда кырдан кайткач, тамак ялгыйсың да кабат нидер эшләргә эзер буласың. Ә монда каядыр барып ике жыр жырлайсың да, өйгә хәлең бетеп, сыгылган лимон кебек булып кайтып керәсең. Энергияң бик күп китә.

14 Хатын-кызлар еш кына... бүләк сайлауда ялгыша...

– Бүләк ошамаска мөмкин дип, башыма да кергәнә юк иде... Зилә дә, кызым Айсылу да миңа ни кирәген белә – күп вакыт бергә үк чыгып алабыз да. Сәхнә кешесенә еш кына костюм кирәк инде... Жырчы кешегә чәчәк биргәлиләр – Зиләгә шуларны алып кайтам. Сатып алганым да юк дисәм... Күптән инде бер кочак розалар бүләк иткән идем. «Нишләп акча бетереп бу кадәр алдың?» – диде. Шулкадәр зур бәйләм алмый идем. Уфада чак әле бу. Чәчәк сайлап торганда Айдар Галимовның хатыны Зилә килеп очрады. «Менә моңысы матур», – дип ул күрсәтте. Аның алдында махы бирәсе килмәде инде... Соңгы чәчәк бәйләмнәрен Зиләгә малайлар тугач алган идем. Уллар туу эти кешегә зур шатлык бит. Ильяска – 15, Мансурга 14 яшь инде. Концерттан кайткан чәчкәләр белән канәгатьләнәбез. Укытучы бит – үзенә дә гел биреп торалар.



Тулысынча сайтыбызда: www.syuyumbike.ru



Ортодонтка соравым бар

Һәрберебез дә балаларыбызның тешләре сәламәт, матур булуын тели. Моңа ирешү өчен баланың казналыгын кечкенәдән үк дәрәҗә формалаштырырга кирәк, ди белгечләр. Бу жәһәттән ата-аналарны күп кенә сораулар да борчый: баланы ортодонтка ничә яшьтән күрсәтергә, брекет системасын кайчан куярга? Шушы һәм башка сорауларыбызга Казан шәһәренең 5 нче балалар стоматология сырхауһанәсенең 1 нче категорияле табиб-ортодонты Руслан ЛАТЫПОВ җавап бирә.

Казналыкның дәрәҗә формалашмау сәбәпләре төрлечә булырга мөмкин. Болар:

- сөт тешләрен вакытында дөваламыйча, аларны иртә алдыру;
 - баланың, борыны белән суламыйча, авызын гел ачык тотуы;
 - 2-3 яшькә кадәр имезлек имүе яки бармак суыруы;
 - нәселдәнлек;
 - рационда каты ризыкларның җитмәве;
 - тиешле вакытта тешләрнең алышынмавы.
- Иң еш очрый торган җитешсезлек – тешләрнең өелешүе һәм аскы казналык белән өске казналыкның бер-берсенә туры килмәве.
- Күпләр баланы ортодонтка 14 яшендә – сөт тешләре тулысынча алышынгач кына күрсәтергә кирәк дип уйлый. Бу – ялгыш фикер. Баланы ортодонтка беренче тапкыр 3-4 яшьлек чагын-да күрсәтәләр. Табиб, кирәк дип

тапса, миогимнастика һәм бәләкәчкә тиешсез гадәтләреннән биздерү өчен махсус аппаратлар билгели. 7-8 яшьлекләргә исә алынмалы ортодонт пластиналар һәм трейнерлар билгеләнә. Брекет-системаларны тешләр тулысынча алышынып беткәндәрәк куйдыру яхшырак. Әлбәттә, болар гомуми киңәшләр. Һәр очрак үзгә һәм һәркем өчен индивидуаль киңәш кирәк.

Ортодонтка түбәндәге очракларда күренергә кирәк:

- баланың тешләре тиешле вакытка чыкмаса;
- алар үз урыннарында утырмаса;
- өске тешләр белән аскы тешләр бер-берсенә тиеп тормаса;
- өске яки аскы казналык алга чыгып торса;
- балага ризыкны чәйнәве кыен булса;
- авазларны әйтә алмаса;
- тешләр ике рәт булып чыкса.

8-9 яшьлек балаларда тешләрнең дәрәҗә урнашмавын алынмалы пластиналар ярдәмендә төзәтергә мөмкин. Мондый пластиналарны көн дәвамында киеп йөрөп, ашаганда һәм йоклаганда салып куялар. Җитешсезлекнең нинди дәрәҗәдә булуына карап, пластина, уртача, алты айдан артыграк вакытка килә.

Кайбер очракларда күпфункцияле трейнерлар да кулланыла. Аларын көнгә 2-3 сәгать дәвамында һәм төнгеләккә киясе. Трейнерлар балага кирәксез гадәтләреннән арынырга булыша. Әмма алынмалы пластиналар казналык белән бәйлә барлык проблемаларны да хәл итә алмый. Кайчагында пластиналардан соң брекет системасы урнаштыру да кирәк була. Брекет системасы беренче мәлләрдә балага шактый мәшәкәт тудырганлыктан, пациентның табиб белән даими аралашып торуын да сорый.

Кыёк булып чыккан тешләр, матур булмаудан битер, сәламәтлеккә бәйлә проблемаларга китерә. Тешләре аркасында бала дәрәҗә итеп сөйләшә алмаса, ныклап чәйни алмаса, елмаерга кыенсынса, билгеле, киләчәктә бу аңа кыенлыктар тудырачак. Эти-әниләр моңа җитди карарга тиеш.

Табиб киңәше

- Балаларның буш имезлек, бармак суыру кебек гадәтләре белән көрәшергә кирәк. Буш имезлек имүдән (соска-пустышка) баланы 6-8 айлардан ук биздерә башлагыз.
- Сөт тешләрен вакытында дөвалатырга кирәк. Аларның тәмам җимерелгәннен көтәргә ярамый.
- Тешләр дәрәҗә формалашсын өчен, баланың кулына кишер, алма, сохари ише каты ризыклар бирегез.
- Бала борыны белән суларга тиеш, игътибарлы булыгыз.
- Тешләрнең дәрәҗә чыкмавын күрү белән, ортодонтка язылыгыз.



Мигреньне контрольгә алабыз

Бу чир турында Михаил Булгаков хәтта үзенең «Морфий» әсәрендә дә яза: «Иртән торасың, чигәдәге авырту баш түбәсенә үрмәли, ярты башны чүки...»

Кешеләрнең эшкә сәләтен шактый киметеп, медико-социаль, һәм социаль-икътисадый проблемага әверелә барган әлеге чирнең билгеләре һәм дөвалау чаралары турында Татарстанның атказанган табибы, Россиянең сәламәтлек саклау отличнигы, табиб-невролог Диларә АЛТУНБАЕВА белән сөйләшәбез.

Мигрень – даими кабатланучы, чигәләргә бәрәп торучы көчле баш авыртуы. Гадәттә, башның бер ягы гына сызлый, авырту күзләргә, чигәләргә бәрә. Күңел болгану, яктылыкка, тавышка, исләргә сизгерлек арта. Физик активлыктан, башны игәннән, хәтта төчкергәннән дә сызлау көчәя.

Баш авыртуның барысы да мигрень булмый. Аны ачыклар өчен авыртуның даимилеген, күпмәгә сузылуын, сызлау характерын, анамнездагы чирләргә карарга кирәк.

Баш кайчак артык киеренкелектән дә авырта. Бу очракта башның ике ягы да сызлай, ләкин ул физик нагрузка вакытында көчәйми.

Мигреньнең барлыкка килү механизмы катлаулы, сәбәпләре дә ахыргача ачыкланмаган. Ул тамырлар патологиясә аркасында барлыкка килә. Бу вакытта баш мие кабыгының церебраль тамырлары киңәя һәм якындагы нерв күзәнәкләрен кыса. Тамырлар тарайганлыктан, шул тирәдәге тукумаларга житәрлек кан бармый, нәтижәдә, авырту барлыкка килә. Әлеге процесста серотонин матдәсә зур роль уйный. Аның микъдары артып киткәндә баш сөягә эчендәге тамырларда спазм башлана. Кан әйләнеше акрынаеп, тамырлар киңәйгәнлектән, авырту импульслары ясала, баш авыртуның сәбәбе әнә шул.

Баш өянәген кузгатучы факторлардан: көчле рухи яки физик киеренкелек, дәрәс тукланмау (ләкин нинди ризык ашау түгел, ә нинди вакыт аралыгы белән күпмә ризык ашау

йогынты ясый), артык кырыс диета, исерткеч эчемлекләр, глютенлы ризыклар, салицилатларны (каты итеп пешерелгән яшел һәм кара чәй, бөтнек, аштәмләткечләр) да атарга була. Цитруслы җимешләренең дә серотонин алмашы процессларын бозуы мәгълүм. Тәмәке тарту, эссе кояшта озак булу, көчле тавыш һәм ис, хатын-кызлардагы гормональ үзгәрешләр, йөклелектән саклаучы гормональ таблеткалар да – мигреньнең сәбәпчеләре. Йоки режимы бозылу да баш өянәген кузгатып җибәрергә мөмкин. Аз йоклау гына түгел, артыгын йоклау да зарарлы.

Мигрень белән хатын-кызның җенес гормоннары арасында тыгыз бәйләнеш бар. Хатын-кызларның 25 проценты гомерендә бер булса да баш өянәген кичерә, ә ир-атларда бу сан – 8 процент.

Баш авыртуы нинди генә сәбәптән килеп чыкса да, игътибарсыз калдырмакка кирәк. Иң элек терапевтка барып күренергә кирәк. Баш авыртулары даими кабатланса, ул неврологка юллама бирергә тиеш.

Мигрень дөвалый торган чир түгел. Традицион терапия ике юнәлештә алып барыла: башланган өянәкне туктату һәм мондый өянәкләр кабатланмасын өчен профилактик чаралар. Баш өянәгенә үзә бетүен көтү дәрәс түгел. Вакыт узган саен, дөва чараларының нәтижәлелегә дә кими. Мигрень вакытында сызлануны, күңел болгануны баса торган дарулар белән ялкынсынуга каршы нестероидлы препаратлар комбинациясә кулланыла. «Алтын стандарт» дип триптаннар төркеменә керүче препаратларны атыйбыз. Көчле өянәкләр башланса, авыруны караңгы, саф һавалы, ләкин җылы бүлмәгә яткырырга кирәк. Башына һәм муенына җиңелчә массаж ясау, маңгаена салкын яки җылы компресс кую да булыша. Әмма үз белдегә белән дару эчәргә ярамый. Иң элек тикшеренергә кирәк. Фәкать комплекслы, һәркемгә индивидуаль һәм дәрәс оештырылган дөва гына яхшы нәтижәләргә ирешергә, нәселдәнлек белән бәйлә әлеге чирдән интегүчә пациентның тормыш сыйфатын яхшыртырга мөмкин.

Табиб киңәше

- Мигреньне дөвалау тормыш рәвешен үзгәртүне дә сорый. Йоки һәм туклану режимын көйләү, рухи һәм физик киеренкелектән киметү мөһим. Ашау арасы биш сәгатәтән дә артык булмасын.
- Контраст душ, йөзү, диңгез тозы салынган кайнар ванна баш авыртуын киметергә ярдәм итә.

- Борчылсагыз, тынычландыручы препаратлар кулланыгыз.
- Кинәт кенә баш өянәгә башланса, 15–20 минут йоклап алу булыша. Соңрак бер чынаяк каһвә эчеп, маңгайга салкын компресс куегыз.
- Чигәләргә ментол мае сылап, башны кысып бәйләү дә авыртуны киметә ала.

Чыхыртма



«Хужабикә» сәхифәсенең бүгенге кунагы Севда МАМЕДОВА – азербайжан кызы. Бакуда туып-үссә дә, улы белән кызының туган җире булган Казан да үз аңа. «Һавасы, кешеләре, атмосферасы рәхәт», – ди ул. Балалары белән туган телләрендә аралашалар, үз халкының мәдәнияте, ризыклары белән таныштырып үстерергә тырышалар. Севда һәм аның гаиләсе белән танышкан көннәрдә алар төрки дөньяның зур бәйрәме – Нәүрүзгә әзерләнәләр иде. Бик үзенчәлекле итеп уздыра аны азербайжан халкы. Февральнең соңгы сишәмбесеннән башлап 22 мартка кадәр һәр сишәмбе ишегалларында зур учак ягалар. Әлеге чорда табигатьнең дүрт җисеме бергә очраша дип санала. Беренче учакны яккан көн – Ялганчы чәршәмбе (безнеңчә сишәмбе була) диелсә, калганны Ут, Су, Җил, Туфрак чәршәмбесе дип атала. Яше-карты: «Азарым, базарым бурда галсын», – дип, учак аша сикерә. Ел буена җыелган кара уйлардан, авыр энергиядән шулай арыналар. Соңгы учак ягылган көнне яшьләр, кулларына башлыклар тотып, күршеләрдән күчтәнәч җыя. Кияүгә чыкмаган яшь кызлар исә бу көнне киләчәген юрый. Нәүрүзгә һәр йортта сәмәнә әзерләнә. Зур подноскиа куеп шыйттырылган солы яки бодай уңымы ул. Поднос тирәли тәм-том тезелә. Азербайжан тәм-томнары турында да аерым бер сәхифә ачарлык. Иң популяр ризык, әлбәттә, пылау. Ниндиен генә әзерләмиләр: гийме-пылау, сюдлю-пылау, ширин-пылау... Бастурма, гызартма, джиз-быз... Севда тәкъдим иткән чыхыртма шулай ук популяр милли ризыкларның берсе. Кул астындагы ризыклардан тиз генә әзерләнсә дә, бик тәмле була.



Кирәк

- 1 тавык;
- 100 г атланмай;
- 2-3 помидор;
- 1 кызыл, 1 сары баллы борыч (төсләр матурлык өчен генә);
- 2 баш суган;
- ярты чәй кашыгы куркума, шафран;
- тоз-борыч;
- 4-5 данә йомырка;
- укроп, петрушка, кинза, кыяклы суган ише аштәмләткеч үләннәр.




Фото: Анна Арахамия

Эш барышы

■ Тавыкны юйп, порцияле кисәкләргә бүлөбез. Тоз һәм куркума сибеп, ышкыйбыз.

■ Коры табада атланмай эретеп, тавык кисәкләрен әйләндерә-әйләндерә кыздырабыз. Суганны тураганчы, табаны капкач белән каплап, итне сүрән утта пешерәбез.

■ Каурый сыман туралган суганны ит өстенә тигезләп салабыз. Болгатмыйбыз, кашык белән жәеп кенә жибәрәбез. Кабат капкачын каплап, пешерүне дәвам итәбез. Тәм өчен бер бал кашыгы лимон суы өстөргә була.

■ 15 минуттан ит өстенә вак шакмаклап туралган помидор һәм баллы борыч салабыз. Яшелчәләр

йомшарып китсен өчен капкач белән томалыйбыз.

■ Тирән эчле савытка йомырка сытып, тоз-борыч һәм шафран сибәбез. Шафран мәжбүри түгел. Йомырканы яхшылап туглыйбыз.

■ Тугланган йомырканы ит өстенә тигезләп агызабыз. Йомырка пешеп житкәнче капкач белән каплыйбыз.

■ Әзер чыхыртманы зур тәлинкәдә яшел үләннәр өстенә матурлап өеп чыгарабыз. Тирә-юнен помидор, борыч белән бизибез. Өстенә ваклап туралган аштәмләткеч үләннәр сибәбез.

■ Чыхыртма янына таралып торган дөгә бирергә була. Үзе генә дә бик тәмле. Йомырка белән помидор тавык итен бик тә сусыл итә.

ДОВГА. Әлеге аш азәрбайҗан кухнясының йөзек кашы санала.

Бер бәйрәм табыны да ансыз гына булмый.

Довга мацони нигезендә (аны катык белән алыштырып була) әзерләнә. 1 литр мацонига 1 йомырка, 1 аш кашыгы он, тоз салып, яхшылап туглыйлар да, 1 литр салкын су өстәп, сүрән утка кайнатырга куялар. Бертуктаусыз болгатып торырга кирәк. Мацони өстенә күбекләр чыга башлауга, алдан пешереп куйган дөгә һәм ваклап туралган яшел үләннәр (укроп, петрушка, кинза, рәйхан, бөтнек, суган кыягы, кузгалак) өстәләр. Үләннәр төсен үзгәртүгә, ашны сүндерәбез. Довга кайнар килеш тә, суынгач та тәмле.

Хужабикэ » кулларыңнан куан

Кулдан ясалган эшлэнмэлэр мода-да хэзер. Хэер, аларның модадан чыкканы да юк. Дөньяда бердэн-бер данэдэ генэ эшлэнгән муенсалар, алка, асылмаларның кыйммәте нич югалмый. Шулай булмыйча, останың жан жылысы, күңел матурлыгы, якты хисләрә кушылган бит аларга. Остаханэбезгә эпоксид сумаладан матур эшлэнмэлэр ясаучы останы чакырырга күптән кызыга идек. Андый осталар бар ул, тик серләрә белән уртаклашырга теләүчеләрә генэ аз. Ә менэ укучыларыбызга яхшы таныш Эллина КРАСИЛЬНИКОВА белгән-нәрен башкаларга житкерергә бик теләп риза булды. Эпоксид сумала белән эшләү – мавыктыргыч шөгыл. Ул «тыңлаучан», табигый материаллар белән дә яхшы яраша. Мондый эшлэнмэлэр затлы күренә, чын кыйммәтле ташлар сыман...



«Якут» муенса



Кирәк


• үтә күренмәле эпоксид сумала (интернет аша табарга була, хобби-кибетләрдә дә бар);

- тотрыкландыргыч (отвердитель);
- турыпочмаклы шомо агач кисәгә (озынлыгы – 5 см, киңлегә – 1,5 см, калынлыгы – 1 см);
- эпоксид сумала өчен махсус буяулар (анысын да осталарның үзлөрөннән алырга була). Безгә яшел һәм ак төсләр кирәк;
- зур булмаган калын полиэтилен элпә (150 микронлы);
- наждак кәгазьләрә жыелмасы;
- ялтырата торган абразив паста (аны теш пастасы да алыштыра ала);
- кирәкмәгән кечкенә савытлар;
- перчатка;
- үлчәү.



Эш барышы

■ Агач кисәгән полиэтилен элпә белән урап, сумала агызыр өчен «савыт» әзерлибез. Полиэтиленның



агачны төргән очын сумала агып чыкмаслык итеп бөклибез, икенче очы ачык кала. «Савыт» таралып китмәсен – скотч белән ябыштырабыз.

■ Кечкенә стаканны үлчәүгә куеп, авырлыгын билгелибез. Үлчәүдә торган килеш савытка 10 г сумала һәм 7 г тотрыкландыргыч агызабыз. Кулга перчатка киеп эшлибез.

■ Сумаланы агач таякчык белән яхшылап болгатабыз. Тиешенчә катышсын өчен, икенче бер стаканга агызабыз. Югыйсә сумала катмаячак.

■ Өзер сумаланы ике стаканга бүләбез: берсенә – күбрәк, икенчесенә бик аз гына кирәк. Күбрәгенә таяк очына гына эләктереп яшел буяу кушабыз (таяк очын буяуга маньп кына алып). Азлысына 2-3 тамчы ак буяу

тамызабыз. Һәрберсен агач таяк белән яхшылап бутыйбыз.

■ Яшел буяулы сумаланы полиэтиленга төрелгән агач өстенә агызабыз. Аумасын өчен берәр савытка бастырып, сумаланың ныгып киткәнен 15 минут чамасы көтәбез.

■ Сумала бал кебек куергач, өстән бер тамчы ак буяу тамызабыз. Ак буяу яшел сумала эчендә матур рәвешкә кереп таралсын өчен, аны башы кисәү кебек бөгелгән нечкә тимерчыбык белән болгатып җибәрәбез.

■ Эшләнмә бер тәүлек буе кибә. Кайчак озаграк та вакыт кирәк. Ныклап кипкән сумаланы полиэтиленнан аралап, шомартабыз. Форманы шлифоваль машина ярдәмендә бирүе җайлырак та, тизрәк тә. Ул булмаса, тупас наждак кәгазе ярдәмгә килә.

■ Наждак кәгазе шлифоваль машинадан соң да кирәк. Иң элек җыелмадагы 220 ле кытыршы кәгазь белән шомартабыз, аннары – 400 лесе, аннары 600 лесе кулланыла. Анысын һәм соңгыларын кулланганда кәгазьне су белән юешләргә кирәк. Эшләнмәне сумала тузаныннан арындыру өчен бу.

■ Иң ахыргы этап: вискоза тастымалга ялтыраткыч абразив паста тамызып (ул автомобиль кибетләрендә сатыла), эшләнмәне яхшылап ялтыратабыз. Андый паста булмаса, теш пастасы кулланып карарга мөмкин. Ләкин эффекты кимрәк булчак.

■ Өзер эшләнмәнең өске ягында нәзек борау белән тишек тишеп, нечкә күн бау яки чылбырга тагабыз. Якут төсле асылма өзер. Ул сезнең бәхет талисманыгыз булсын!



Фото: www.pixabay.com

Күләгә гөлө

Бакча – гөлләре, чәчәкләре белән ямьле. Ирек бирсәләр, күбебез бөтен җирне гөлләр белән тутырыр идек, бер генә дә буш урын калдырмас идек. Ләкин, купшы чәчкәләр күзләрне иркәләрлек булсын дисәң, аларның күпчелеген кояшлы урынга утыртырга кирәк. Ә кояш төшми торган күләгәле урыннарны нишләтәсең? Шулай буш калсыннармы?

Бакчагызда кояш карамый яки көненә берничә сәгать кенә аның нурында иркәленә торган урыннар-га, бер дә икеләнмичә, хоста дигән гөлләр утыртыгыз. Ышаныгыз, сез аларны бик яратачаксыз.

Хоста – күпьяллык үсемлек. Бер урында егермешәр ел да үсә ала. Салкыннар-га бирешми, күләгәле һәм дымлы урыннарны ярата.

Өлеге үсемлекнең сортлары күп. Тәбәнәге, уртачасы, биек булып үсә торганы бар. Яфрак формасы белән дә аерыла алар: бер сорты – түгәрәк яфраклы, икенчесе – очлы... Төсләре дә төрле: куге яшеле бар, зәңгәре, чуар яфраклысы, хәтта ак яфраклы сортлары да чыгарылган. Июль-августта чәчәк атса да, аны, нигездә, чәчәкләре өчен түгел, ә декоратив яфраклары белән хозурлану өчен үстерәләр.

Бу гөлләр уңдырышлы, нейтраль яки берәз гына әче туфракны үз итә. Бакчага яз көне кыраулар беткәч яки көздән утырталар. Көз көне утырткан-да вакытны бик сузмагыз, тамырлары ныгып калмаса, кышын өшергә дә мөмкин. Үсемлекне утыртасы ояга 1 литр черемә һәм 1 бал кашыгы комплекслы ашлама салып, мул итеп су сибегез. Туфрак белән күмгәч, төбен вак чуерташ яки агач кайрысы белән мүлчәләп куйсаң яхшы. Дымны да саклар, чүп үләннәрен дә тоткар-

лар. Бер-ике елдан, гөл куагы исәйгәч, чүп үләннәрен үзе үк басып китчәк әле. Шуңа да, төркемләп утырта кмалсагыз, араларын бик якын итмәгез. Аеруча биек булып үсә торган сортларын. Хоста дым ярата, ләкин тамырлары су җыелып торганы өнәми. Әгәр дә бакчагыз артык дымлы, туфрак тыгыз булса, утыртасы оя төбенә кирпич ватыклары, эре чуерташлардан дренаж ясап калдырырга кирәк. Купшы яфрактарны үстерер өчен үсемлек җитәрлек күләмдә азотка мохтаж. Шуңа да аны җәй буена берничә тапкыр азотлы ашламалар белән туендырып тору мөһим. Яфрактарның матурлыгын киметмәс өчен, чәчәк атып бетерү белән үсемлекнең чәчәк сабакларын кисәргә кирәк. Кышка әзерләгәндә яфрактарын да төптән кисәләр. Куакларны бүлеп утыртырга теләсәгез, моны көз көне эшләү отышлырак.

Хостаның бер үзенчәлеге бар: ул үскән түтәл яз көне буш күренә. Яфрактары соңрак чыкканга, янәшәсенә иртә язда чәчәк атучы лалә, нәркиз, сөмбел гөлләре утыртырга

була. Жәен исә чалмабашлар, астильба, лилияләр, бакча яраннары белән дә матур күренә. Биек булып үсүче сортларын аерым гына да утыртырга була, чөнки ул үзе генә дә теләсә кайсы урынны бизәрлек. Хоста «альп таучыкларын», ясалма күл ярларын бизәү өчен дә отышлы. Яр буена утырту өчен биек булып үсми торган сортларын сайларга киңәш ителә.

Дымлы һәм күләгәле урында үскәнлектән, хосталарга күбесенчә гөмбәчек авыруы һәм лайлачлар зыян китерә. Гөмбәчек авыруыннан махсус фунгицидлар кулланыла. Ә лайлачларны качыру өчен үсемлеккә тәмәке тузаны, горчица порошогы, агач көле яки известь сибеп чыгалар.

Хостаны бакчада гына түгел, өйдә дә үстерергә була. Бу очракта тәбәнәгрәк сортлары кулай. Чүлмәк төбенә дренаж салып калдыру мөһим. Хоста еш күчереп утыртканны яратмый, шуңа да туфракның уңдырышлысын һәм чүлмәкнең дә иркәнен сайларга кирәк. Хосталы чүлмәкне кояш нурлары үтәли карамый торган урынга урнаштыралар.

Кучкар. Гел хәрәкәттә булырга туры килер. Күп йөрерсез, күп сөйләшерсез. Мондый ыгы-зыгыга хафаланмагыз, аның айдалы яклары да булачак: язмыш сезне кирәкле кеше белән очраштырыр.

Үзгөзбозау. Максатыгызга ирешер өчен яхшы чор. Аброегыз артыр, ләкин үзгөзгә карата тәнкыйть сүзләрен ишетергә дә әзер булыгыз. Фикерләрегезне ачыктан-ачык белдермәгез, аяк чалулары бар.

Игезәкләр. Айның энергетикасы тотрыклы түгел: хисләр түгелергә тора, күңел купкан... Ай ахырына таба эшләрегез уңайланыр, тынычлап калырсыз. Бу чорда язмышыгызга язган кешене очрату ихтималы зур.

Кысла. Низагга этәрә торган киеренкерәк чор. Үзгөзгә гел кулда тотарга, килешүлөргә барырга туры килер. Яңа планнар кору, катлаулы эшләргә алыну өчен кулай вакыт түгел.

Арыслан. Карьерагыз үсеше белән мәшгуль булырсыз. Язмыш көтелмәгән уңыш һәм керем белән сөендерер. Авыр вакытта ярдәм кулы сузардай яңа танышыгызны очратырсыз.

Сәмбелә. Уңышлы ай. Ләкин кирелгегезне һәм мин-минлегегезне онытып торырга кирәк булыр. Эш белән бәйлә берникадәр кыенлыктар килеп чыгуы бар, шуның аркасында планнарда үзгәреш кертәргә туры килмәгәе.

Бизмән. Каршылыклы чор. Канәгатьсезлек хисен йөгәндә тотарга туры килер. Тормышны үзгәртәргә беркайчан да соң түгел, нәкъ менә шушы айда яңа мөмкинлек чыгарга тора.

Чаян. Күңелле сюрпризлар күп булыр. Бу айда корган элементләр аеруча ныклы. Айның энергетикасы сезнең өчен бик тә уңай, катлаулы мәсьәләләргә шушы чорда хәл итеп калырга тырышыгыз.

Укчы. Сәламәтлекне ныграк кайгыртырга туры килер. Ай башында күзәтелгән сүлпәнлек соңга таба активлык белән алышыныр. Яңа эшкә керешү, тормышыгызны үзгәртү мөмкинлеге бар.

Кәжәмөгез. Тормышыгызның уңай чоры, эшкә бәйлә берникадәр проблемалар килеп чыккаласа да, күңелгезне төшерә алмаячак. Элеккеге үпкәләргә онытып, мөнәсәбәтләргә жайлар өчен менә дигән вакыт.

Сукояр. Фатирда ремонт башлау, яңарту, яңа эйберләр сатып алу өчен әйбәт вакыт. Катлаулы проблемаларны да жиңел генә чишү юлларын табарсыз. Низаглардан сакланырга кирәк, үпкәләргә озака сузылуы бар.

Балык. Позитив ай. Аралашулар, очрашулар, ерак сәфәрләр чоры. Болар бар да сезне яңа дулкынга – рух күтәренкелегенә, яңа идеяләргә алып кереп китәр. Ләкин акчагызны юкка сарыф итүдән сак булыгыз.

ХАТЫН-КЫЗ НАМУСЫ

Бервакыт казый янына яшь кенә бер ханым килгән. «Мин бер эйберне аңлай алмыйм, – дигән ул. – Ирләр хатыннарына хыянәт итсә, аны шулай тиеш кебек кенә кабул итәләр. Ә хатын-кыз иренә хыянәт итсә, аннан бөтенесе йөз чөерә. Ник шулай ул? Хыянәт – ирнеке, хатынныкы булмый, алар икесе дә бертөсле авыр бит».

Казый ханымны игътибар белән тыңлаган да, алты чәйнек һәм алты чынаяк алып килгән. Бер чәйнектәгә чәйне тигез итеп алты чынаякка бүлеп салган. Аннары бер чынаякка алты чәйнекнең чәен агыза башлаган. Чынаяк бик тиз тулып ташыган. «Күрдөңме инде аерманы, – дигән казый. Бер чәйнектән алты чынаякка чәй агызырга була, ә бер чынаякка алты чәйнекнең чәен сыйдыру мөмкин түгел. Алты чәйнекнең чәен сыйдыра торган чынаяктан берәүнең дә чәй эчәсе килмәс иде».

* * *

Бәхет тугрылыкка мохтаж, ә бәхетсез булу өчен тугрылык саклау кирәкми.

Луций Сенека (Рим философы, шагыйрь)

Ир-ат өчен тугрылык саклау – юлбарысны читлеккә япкан кебек. Ул аның табигатенә үк ят.

Бернард Шоу (Британия драматургы, Нобель премиясе лауреаты)

Хатыныгызның хыянәт итүе ул әле сезгә бәхетегезнең хыянәте түгел.

Эдуард Севрус (рус язучысы)

Хыянәтче хатын – кагылырга да чиркангыч зур һәм салкын кәтлит кебек. Аны инде кемдер үз кулында туйганчы әвәләгән.

Антон Чехов (рус язучысы)

Мәхәббәтенә карата хыянәт кичергән хатын-кыз йөрәге яулап алып тар-мар ителгән салкын һәм буш кирмәнне хәтерләтә.

Вашингтон Ирвинг (Америка язучысы)

Кешеләр еш кына шөһрәт казану хакына мәхәббәтләренә хыянәт итәләр, ләкин мәхәббәте хакына даннарына хыянәт итүчеләр юк.


Франсуа VI де Ларошфуко (француз язучысы)

Ир-атның көче аның ничә хатын белән булганына карап түгел, ә бер хатын-кыз хакына ничәсеннән баш тарта алганына карап үлчәнә.

Фредерик Бегбедер (француз язучысы, әдәби тәнкыйтьче)

Салкын хатынның ире читтә жылына.

Александр Минченков (Россия футболчысы)



МИЛЛИ МОН


Аның әсәрләрен күрүгә, «иртәгә кыямәт көне дисәләр дә, кулыңда агач үсентесе булса, аны утырт» дигән хәдис искә төшә. Татар шәмаиле галереясындагы күргәзмәсә дә юкка гына «Жир бакчалары» дип аталмаган. Картиналарындагы төп төс бар тирә-юньне яшеллеккә төрә, һәм һәркайсының композиция үзәген Хәят агачы символы тәшкит итә.

Татарстанның халык рәссамы Мөдәррис Минһажев татар орнаментларына булган игътибарын, үзгә бер мөнәсәбәтен тагын да арттырган. Ул киләчәктә аларны искиткеч сыгылмалыктагы гарәп язмалары белән ешрак берләштерә бараачагын да искәртте. Арчада, Түбән Камада, Лениногорскида диварлары татар милли бизәкләре белән бизәлгән белем йортлары һәм башка төр биналар саны берничә дистәгә житә. Һәм алардан рәссамның кул, күңел жылысын тоясың. Ул гомере буге милли бизәкләрне популярлаштыра. Киндергә майлы буяулар белән язылып, картина-орнаментлардан торган «Төсләрдә милли хисләр» шәхси күргәзмәсә Ш. Мәржани исемендәге 2 нче татар гимназиясендә ачылып, никадәр тамашачыны сокландырды! «Әсәрләрегезгә карагач, колакка ниндидер илаһи моң ишетелә!» – дип тәэсирләнделәр, «Картиналарыгызны күргәч, уйлар яктырып китте!» – дип сокландылар. Ул рәссам-шагыйрь икән ләбаса! Мөдәррис Мөхетдин улы яттан шигырьләр сөйләргә, матур жырлар көйләргә ярата; аңлашыла ки, һәрчак күңел күтәренкелегенә ия булган ихлас зат кына яшәеш белән бәйлә төс-төсмерле, якты-гамьле бизәкләр байлыгын ижат итә ала. Билгеле, аның портрет һәм пейзаж жанрындагы хезмәтләре дә бар,

авыл көнкүреше, милли зәркән бизәнү әйберләре, тарихи экспонатлар белән бәйлә натюрмортлары да байтак. Тырышлыгы да нәсел-нәсәбе белән бәйлә. Жиң сызганып эшләүче уңган-булган сабаларның, шәмәрдәннәрнең бер улы ул! Үз туган ягын өзелеп яратканга күрә Саба якларында берничә күргәзмәсен дә ачкан. «Жир бакчалары» экспозициясә исә Татар шәмаиле галереясында зур уңыш казанды. Рәссам эшчәнлегә ижат белән генә чикләнми, Татарстан Рәссамнар берлегә рәисе урынбасары буларак, күп вакыт таләп итүче киң колачлы эшләрдә дә дә кайнап яши ул. Орнаментлар телен агымсу елга образы белән бәйләгән әсәрләрендәгечә, бу тынгысыз жанның иртәгәсә ижат юлы да киңрәк, иркәнрәк булуын телисе килә! Тирән эчтәлекле образларга, символларга бай картиналары киләчәктә күп мәртәбәләр нәшер ителеп, милли рух, затлы зәвык тәрбияләүче уку әсбапларына да кертелер, әлбәттә. Алар этник моданы алга этәрүче татар дизайнерлары өчен дә әйтеп бетергесез табыш!

Психологлар кәефе төшенкә кешеләргә телләр өйрәнергә, шоколад ашарга, классик музыка тыңларга, Кояш белән дуслашырга киңәш итә. Ә без ул киңәшләргә тагын берне өстәр идек: талантлы рәссам Мөдәррис Минһажевның шушы бәйрәмчә рухтагы карап туйгысыз картина-орнаментларына күз төшереп, кәефегезне күтәрегез. Шундук күңелләрегезне яулар! Чөнки аларны ягымлы-якты, шат күңелле, позитив рәссам ижат иткән, димәк, энергетика ягыннан барысы да уңай.

Зилә НИГЪМӘТУЛЛИНА



МӨДӘРРИС МИННҖАЖЕВ



«Почта России»ның «Подписные издания» (ПАП) рәсми каталогы буенча ЖУРНАЛЫБЫЗНЫҢ ИНДЕКСЫ **П2204**

Татарстаннан читтә яшәүчеләр
әлегә «Роспечать» каталогындагы
элеккеге индекс буенча языла алалар **73002**

1 апрельдән 2019 елның
икенче яртыеллыгы өчен
газета-журналларга язылу башланды



Сайтта: www.suyumbike.ru

ВКонтактеда: vk.com/suumbike

Фейсбукта: www.facebook.com/suyumbike

Инстаграмда: www.instagram.com/suyumbike_journal



Журналыбызга онлайн режимда :
<http://podpiska.pochta.ru> сайтында (регистрация узуп)
язылырга мөмкин

Электрон версиягә язылган очракта, яңа санны компьютерда, планшет-ларда, барлык мобиль җайланмаларда PDF форматта укырга була.

iPad һәм **iPhone** кулланучылар «Сөембикә» журналының электрон версиясен App Storeдагы «Pressa.ru» киоскына кереп, хатын-кызлар өчен журналлар арасынан таба ала.

Электрон версиягә язылу турында тулырак мәгълүматны «Сөембикә» журналының сайтында «Язылу» бүлегендә табып була.